

عبدالمنعم وغيره شامل هئا. سيٺ وشنداس مانجهوءَ وارو<sup>277</sup> ۽ آخوند عبدالغني<sup>278</sup> سندن مير منشي ۽ ڪارخاني جا منتظم به ٿي رهيا هئا. سندن مريدن ۽ معتقدين ۾ ڪئين الله وارا ۽ شاعر اديب ٿي گذريا آهن جن ۾ سيلو فقير سيلاني<sup>279</sup>، منار فقير راجر<sup>280</sup>، فقير پريل نوشهراڻي<sup>281</sup>، فقير علي بخش پٽو<sup>282</sup> فقير حاجي محمد پريل مگسي<sup>283</sup> ۽ قاضي عبدالله پورگر هالاڻي<sup>284</sup> وغيره شامل هئا.

جهڙيءَ طرح حافظ شيرازي رحمۃ اللہ علیہ کي رڪناباد جا ڪنارا ۽ نظارا دلپسند هئا تهڙي طرح سائين امين محمد جن راهونڊ جي رغبت جو بيان ڪيترن ئي هنڌ ڪيو آهي ۽ اڳتي هلي ڪهڙي نه اعليٰ پايه جي خوشي سان رسول اڪرم ﷺ جن جي بعثت، دين اسلام جي دعوت ۽ بعدازان هجرت جي اسرار ۽ حقيقت کي عيان ڪيوائن.<sup>285</sup>

<sup>277</sup> ڏسو ضميمو 11.

<sup>278</sup> آخوند حافظ حاجي عبدالغني (1840-1934ع):

سندس ولادت 1256ھ/ 1840ع تي ٿي. پاڻ حضرت مخدوم محمد امين ثالث رحمۃ اللہ علیہ جن جو همعمر ۽ همعصر هو. آخوند صاحب جي تعليم ۽ تربيت سندس والد آخوند حافظ باجهوءَ ڪئي. آخوند صاحب هڪڙي شادي ڪئي. سندس ٻه پيارا، آخوند حافظ عبدالله شادي شده ۽ آخوند حاجي عبدالمنعم غير شادي شده هئا. آخوند صاحب، پکن وارن صاحبن وٽ مير منشي ٿي رهيو ۽ بورچيخاني جو انتظام به سنڀاليندو هو. پکن وارا صاحب جيترو وقت راهونڊ تي رهيا، آخوند صاحب کي پاڻ سان گڏ رکيائون، پکن وارن صاحبن کان پوءِ آخوند صاحب، حضرت مخدوم محمد زمان سرڪار جن جي خدمت ۾ رهيو. کيس پڇاڙڪن سالن ۾ گوڏن ۾ تڪليف رهڻ لڳي جنهن ڪري هڪڙي هنڌ ويهي رهيو هو. سندس انتقال تمام وڏي عمر ۾ 14 ذوالحج 1352ھ بمطابق 31 مارچ 1934ع تي بروز چنڇر هالا ۾ ٿيو. سندس مزار ”حضرت مخدوم ميان نوندي“ جي مقام ۾ آهي.

<sup>279</sup> ڏسو ضميمو 12.

<sup>280</sup> ڏسو ضميمو 13.

<sup>281</sup> ڏسو ضميمو 15.

<sup>282</sup> ڏسو ضميمو 16.

<sup>283</sup> ڏسو ضميمو 14.

<sup>284</sup> ڏسو ضميمو 17.

<sup>285</sup> قاضي عبدالحی سليم هالاڻي، تذکرہ شعراءِ هالا، ص: 716.

136 | تَذَكُّرُ مَخْدُومَانِ هَالَا

آديسي ارداس ۾ آچر ڏينهن آهين  
سامي سگريون سور جون سهسين سيپائين  
اوري تي اثبات ڪي ”لا“ لاهوتي لاهين  
”من عرف نفسه فقد عرف ربه“ ناه اهو ناهين  
رمزون ريجه رهائ جون راهوندي راهين  
واري ۾ واهين فاضل بحر فنا جو

سيد فاضل شاه ”فاضل“<sup>286</sup>

پکن وارا صاحب پاڻ وٽ هر وقت ڪاغذ ۽ قلم گڏ رکندا هئا. سمهن  
مهل به ڪجهه ڪاغذ ۽ قلم پنهنجي ساڄي پاسي کان رکي ڇڏيندا هئا ۽  
عموماً لکندا رهندا هئا.<sup>287</sup> سندن ڪلام ۾ نهنائِي ۽ نمائائي، عجزونيار،  
سوزو گداز سک ۽ اوسيئڙي جا جلوه جابجا ڏسڻ ۾ اچن ٿا. هتي سندن  
ڪلام مان انتخاب ڏجي ٿو:

حضرت پکن وارن صاحبين رحمتهما جو ڪلام:  
مولود شريف (بهاڳ)

مرحبا يا مصطفيٰ سردار سرور مرحبا،  
مرحبا شاه رُسل يا مير مدني مرحبا.

مرحبا معراج ۾ ان ڪي چيو خلقي خدا،  
يا شفيع المذنبين آءٌ عاصين احمد اجها.

مرحبا ملڪوت چيو اُن تي سدا اي سيدا،  
اي ”يُريدُ الله اطهر“ توتي صلواة و ثنا.

شرف تنهنجي شان ۾ ”يس“، ”طه“ هل ”آتي“،  
وصف تو ”والليل“ وارن ”وجهڪ“ تنهنجو ”والضحى“.

<sup>286</sup> ڪلياتِ امين، ڇاپو پهريون، ص: 53.

<sup>287</sup> حضرت مخدوم محمد زمان طالب الموليٰ سائين (راوي).



خَلَقْتُ الْجَنَّاتِ تَجْرِي تَحْتِهَا الْأَنْهَارُهَا،  
”يُزْقُونَ فَرِحِينَ“ فَاتَّقِ تُو هَتَانِ سِپِ تُوهُ تِيَا.

حَاجَتِ الذَّرَاتُ وَجَدَا عِنْدَ فِي أَسْلُوبِهَا،  
يَا مُحَمَّدَ مُصْطَفِيٍّ وَأَنْتَ شَافِعُ وَالشَّفَا.

### کافي (توڙي-گنداري)

دلبر دل کي دام وڏا،  
ڪيئن ”لاعبي“ چئي لاهيان لاهيان.  
ادنئي کان منجهه عبي آيا،  
وحدت جا تن ورق ورايا،  
قرب قرابت رمز ريجهايا،  
پير پرت ڏي پايان پايان.  
جان جگر ڪري پارا پارا،  
نايا نينهن اندر منجهه نارا نارا،  
وره اچي ڪيا وارا وارا،  
ڳاله تنهين جي ٿو ڳايان ڳايان.

باغ برهه جي ڪيون گلزاريون،  
تن طلب ۾ تارون تارون،  
چا بتخانا مسجد واريون،  
چا ڪعبي ڏي مان ڪاهيان ڪاهيان.

”امين محمد“ عشق جون ڳالهيون،  
هون هميشه جي هم حالين،  
ڏسي پرت وارن جون چوڪيون چاليون،  
آءُ ته عجب ۾ آهيان آهيان.

## ڪافي (پيروي)

جي ميخاني ملندو مولا، بتخاني ۾ چاهي چاهي!

هنودي بتخاني آيا،

ترڪن طعنا تن تي لايو،

پرير پٿر ۾ ناهي ناهي.

بيڪ برهمڻ دل ۾ دورا،

واسنگ واهگروءَ جا ٿورا،

دل چپاتي چاهي چاهي.

منهن ۾ ملياڻي چوٽ سان چوري،

اهڙي پيت چڙهي ڏي پوري،

رمز رکيو دل راهي راهي.

ميخاني جا چون مَوالِي،

خيال خوديءَ هٿ پيالا خالي،

وات وڃائن واهي واهي.

سنگ سنيا سي پنن وڃاڻيون،

ڳولن راجا ۽ پيون راڻيون،

ناه نڳيءَ جا ناهي ناهي.

”امين محمد“ آهي انهن جو

مڙ ماري جن ساجن سمجهيو

الڪ انهن سان آهي آهي.

## کافی (تلنگ)

بانگِ اَلستُ رَبِّي، چئي عشق جن تي آيو  
 ميدانِ معرفت ۾ ڪوتلِ تنين گُڏايو.

ڏسي عشق جا اشارا، وهندا سي ڪيئن ويچارا،  
 نيٽين وهائي نارا، هيءُ هيءُ جو هُل مچايو.

اڙاه ڪوڏن اڀائي، رائي ڪنهن ترائي،  
 پت پيءُ هتان گُهائي، بطحي ۾ گهر بنايو.

ڪت مصر ماه ڪنن، لائي ڀرت پوءِ ٿيو پنهان،  
 رڪي بار بره به نهان، مالڪ ٿي مله چڪايو.

جفعل ۾ جوڙي جاني، ڪيائين ڪل تي ڪامراني  
 لاريب ”لن تراني“، ”ارني“ ٿي ڪنهن آلايو.

ڪربل ۾ خيمون ڪوڙي، ڪنڌ ڪات کان نه موڙي،  
 تيغ و تبر سان توڙي، سر بر سَنان سهايو.

هر هڪ جي جاءِ ناهي، هت ڪير سينو ساهي،  
 ڪيئي فرخياب قاهي، ڪاپار گُرت لايو.

”قالوا بلي“ ڪهاڻي، ثابت صحيح سچاڻي،  
 ان وقت کي جي جاڻي، تنهنجي روح ڪهڙو رايو.

لاشڪ لباس لائي، ڪثرت ۾ پير پائي،  
 احمد اچي سڏائي، ”محمد امين“ ٿي آيو.

## کافي (گوہياري)

ٻاروڇا ٻيهار اڱڻ آءِ تان عيد ڪيون  
 اچي ويهڻ اوڏڙو منهنجا تون منٿار  
 ديدن ۾ ٿا ديد ڪيون  
 هلڻ واريون من ۾ هلي ڪر هيڪار  
 خوشيءَ کي ته خريد ڪيون  
 اهي اسان کي ڳالهڙيون، سيڪاريون سنسار  
 هلائي ته حميد ڪيون  
 هل ته گهمون ڪي گهٽيون، ٻرهن جي بازار  
 شهرن ۾ ته شنيد ڪيون  
 ”امين“ تنهنجي عشق جي، پيئي آه پچار  
 هوتان رسيد ڪيون

## کافي

سڄڻن جا ساريو سانگ آئون ويٺي روز رڙان  
 الست بربڪم آواز اهوئي

ٻانگ ٻڙهايم ٻره  
 آئون ويٺي روز رڙان

قالوا بلي جا قول جي ڪيڙئي  
 ويٺي اڏاڻان ڪانگ  
 آئون ويٺي روز رڙان

”امين محمد“ کي عشق اوهانجي  
 نينهن جي کاڌس نانگ  
 آئون ويٺي روز رڙان



## کافی<sup>288</sup> (جوگ)

اچ عشق آسان گني آيا هي، ڪر بسم الله سر چايا هي  
 ڪيئي عشق دي مئن مهماني هي  
 ڪل قالب اچ قرباني هي  
 سرساهه محب دي ماني هي  
 ڪڏ هان خون شراب ملایا هي  
 جڏان نينهن اسان نون نروار ڪيتا  
 هر رنگ وچ هڻ هموار ڪيتا  
 هڪ داڻي ڪون خروار ڪيتا  
 سر سُبْحاني سڪلايا هي  
 آڪي عين ”امين“ اظهار ٿئي  
 وچ نينهن نشي نروار ٿئي  
 ابرو تيز تبر تلوار ٿئي  
 مڙگان تير تفنگ چلايا هي

## بيت (رامکلي)

Gul Hayat Institute  
 (1)

”امين محمد“ آيا، جوڳي جهونجهي جوءِ،  
 ”گلُ شيءِ“ یرجُع، ثابت سندي سوءِ،  
 گاروڙي گرنات کان، رانول رڱي روءِ،  
 ”هو“ ۾ ٿيا هوءِ، معرفت جي معرڪي

(2)

معرفت جي معرڪي،	آديسي	آيا
دونھان دواڀر جا،	جوڳين	جاڳايا،
سر سناسين پانهنجا،	نات	اڳيان نايا،
”فاسجدوا“ في الحال ٿي،	امر	۾ آيا،
ڪال نه ڪنبايا،	ڪال	ڪنبايو ڪاڀڙين.

(3)

جي پانئين جوڳي ٿيان،	ته ڪرتئون مارڃ ڪال،
”وَنَحْنُ اقْرَبُ اِلَيْهِ“ ويجهڙو	اٿئي واحد جو وصال،
چاڙهڃ ته جاتائن ڪي،	رڱج نا رومال،
ڪيئي گذرن گر ريءَ،	سامي توکي سال،
حقيقت جا حال،	پورب ڪجو پڌرا.

(4)

پورب ڪجو پڌرا،	طريقت جا تان،
آهن جتاهين جوڳ ۾،	سڀ ڪاهوڙي خان،
پاڻي پوربين ڪي،	نفرت ڪنان نان،
سامين ڪي سرير ۾،	شريعت جا شان
پينر پلا مان،	وجهل ويراڳين جي.

(5)

وجهل ويراڳين جي،	ماءُ منهنجي من،
پوي ڪوڪ قلات ۾،	ڪاڀڙين جي گن،
ماءُ منهنجي من،	ڪجڙ ڪاهوڙين جو.

(6)

ڪجڙ ڪاهوڙين جو	آيل مون اندر
پسم ساڻ پپوت ٿي،	بابو ويا بر،
هليا جي هنگلاج ڏي،	وري پون نه ور،
نات ملي نارائڻ ۾،	سامين پوري سر،
جوڳي جاتائون پڙ،	”امين“ انهن سان ٿئي.

(7)

جوڳي جاتائون ڪري، آديسي  
گاروڙين گڻيش جا، سامين ڪيا سعي،  
ڪن نمايو نات ڪي، ڪي ناٿن به نمايا،  
پرين پهرايا، ”امين“ اوچڙ عشق جا.

(8)

جي پانئين جوڳي ٿيان، ته پرين پنڌ وسار  
”قالوا بلي“ قول ڪيئي، عهد اهڙي پار  
گڏج گورڪ نات ڪي، تلا مور نه تار  
دائم تو دربار، اجهي اگهوري آيا.

(9)

ايندي اگهورين جا، ڏوري پچج ڏس،  
ونج وات وصال جي، ٻئي پاسي ڪيم ترس،  
اوڏوئي اڪثرين کان، نيٺ نهاري ڏس،  
ته جوڳي پانيئي جس، ايندي آڏوتين کان.

(10)

جي پانئين جوڳي ٿيان، ته ڪرتئون مارج ڪال،  
اتي اور الڪ سين، هيٺو وٺي حال،  
جي پوئي وٽ وصال ڪي، نه جڙڻ چاڙ جنجال،  
موڙي تنهنجو مال، جي گرسين گڏجين ڪاڙي

(11)

جي پانئين جوڳي ٿيان، ته واتون ورد وسار  
موت منجهيئي مار تون، ماري جيءُ جيار  
دود دڪائج دل ۾، نيٺين نند وسار  
پنجئي حس حبيب سان، چست عناصر چار  
وائي بي نا وار، آڏوتي الڪ ري

(12)

وحدت جا وجود مان، ڀنگا ڀڄي ڇڏ،  
 جهنگا جبيرين سين، وڃي عبيءَ ۾ اڏ،  
 ٽڪا فقيريءَ جو حال نه پوئتي هڏ،  
 منجه ۾ ويه ماڻ ڪري سڄي پوءِ مَر سڏ،  
 اڪيون ان سان گڏ، جي اوڏا ڪين احد ڪي.

(13)

”الف“ الله عليم تون، راحم رب رحمان،  
 الف ”الستُ برَبِّڪُمْ“، فرض ٿيو فرمان،  
 ”قالوا بلي“ ڪل ٿيو جزء تي جرمان،  
 ”جَزَأُهُمْ“ عِنْدَ رَبِّهِمْ، اهو ئي احسان،  
 ”محمد“ لڌو مان، عالم تي ”امين“ ٿي.

ضميمو:

5: راهونڊ جا فقيراڻا آثار<sup>289</sup>

علاقي راهونڊ ۾ نار پڪا، گهوگهات ۽ سيد حسن جو مقام اچي وڃن ٿا. اسان کي هت فقط ”پکن“ جو احوال ڏيڻو آهي، جو سائين ”پکن ڏٺي“ جو رياضتگاهه هو. هي زيارتگاهه هالا کان شهدادپور وارو رستو ميل ڏيڍ وٺي هلبو ته ڏکڻ طرف پريان وٽن جا جهنگتا نظر ايندا. رستو ڇڏي وارياسي لاهين چاڙهين کي عبور ڪري، اچي کليل ميدان ۾ پهچبو. جتي مٿي ڌڙي تي هڪ ڪٽر ڏسڻ ۾ ايندو جو سائين ”پکن ڏٺي“ جي ڪچهريءَ وارو ڪٽر هو. اسان جي مشاهدي جو مرڪز به اهو ئي هنڌ آهي. ان کان پنجهتر قدم هلبو ته اسان کي ”دونهين“ جو هنڌ نظر ايندو جو پٺ وارياسي پيچري جي لاه کان پوءِ هيٺانهون آهي. هڪڙو ڏکڻ سان پکن جو منهن ٺهيل آهي جنهن جي هيٺان چار ڪاٺين جا ڏک مٿيءَ سان لتل نشان طور موجود آهن.



هتي اسان جي ”امين سائين“ جو تڪيو هو. ان جي اتر-اولهه جي ڪُنڊ لاڳيتو هڪ ”دونهون“ هو جو پريل صورت ۾ رهندو اچي ٿو. ان جي اتر، ويهن قدم تي ٻيونديو دونهون آهي، جنهن کي ”پنجنتن“ جو دونهون ڪري ٿا سڏين. ڪچهريءَ واري ڪُڙ کان ويهارو قدم اوڀر-ڏکڻ هڪ ڪُڙ آهي، جتي مرحوم ”گل سائين جن“ چڊ ڪشي ڪئي هئي. ان ڪُڙ جي اتر ۾ سٺ کن قدم تي هڪ فقراءَ جو ڪُڙ هو جنهن جا نشان اڃا بيٺل آهن. جتي ”گل سائين“ جو ساٿي محمد فقير ڪٽياڙ اچي جوڳ ڪندو هو. وري ”گل سائين“ جي ڪُڙ کان اوڀر طرف، مٿي پٽ تي، فقيرن جو ڪُڙ ۽ ان جي ڀرسان ڪروت آهي، جتي فقير حسين ڏيپو رهندو هو. ان کان ٿورو اتر تي وري هڪ ڪوهي آهي، جا سائين پرو ڄام ڪٽائي هئي. گل سائين جي ڪُڙ جي ڏکڻ طرف هڪ ٽرائي آهي، جا براج کان اڳ پاڻيءَ سان ڀريل هوندي هئي، جنهن کي ”مان ڪُن“ ڪري سڏيندا هئا. هن هنڌ جون مڇيون مشهور هونديون هيون. هت به هڪ فقير، حاضريءَ ۾ رهندو هو. هاڻي سومار فقير ويٺل آهي، جو گل سائين جي حاضريءَ ۾ چوڏهن سال رهيو. فقيرن جو سلسلو هن ريت آهي:

سائين پکن ڏٺي جي ڏينهن ۾ فقير ڏيپو هو. ان کان پوءِ سندس ڀاءُ بُرهان فقير، ان کان پوءِ سندس ڀائٽيو سليمان فقير، ان کان پوءِ سليمان فقير جو پٽ بچل فقير، ان کان پوءِ بچل فقير جو پٽ الياس فقير، ان کان پوءِ موجوده سومار فقير راهو جو.

پڪا ۽ ڪُڙ ڪافي ايراضيءَ ۾ ڇانيل آهن. ان کي چوڌاري لوڙهو لڳل آهي، ان کي هر سال ”نئون“ ڪيو ويندو آهي. اهو رجب مهيني جي پهرين اربع تي نئون ڪيو ويندو آهي. ان لاءِ وڏيرو سليمان پنيرو ويٺل معروف پنيرو سيد وڏو اجاڻائي عرف جڙيل شاهه عرف غلام حيدر شاهه جماعتون وٺي، لوڙهي کي نئون ڪندا آهن.

امين سائين، پاڻ پکن تي ويٺل کان اڳ، ڪيترو وقت هن حال ۾ هوندا هئا، جو ظاهري لباس دنيوي هوندو هو ۽ اندريون لباس فقيري هوندو هو. جڏهن جلوت ۾ ايندا هئا، تڏهن ٻاهريون لباس زيب تن ڪندا هئا، پر جڏهن خلوت ۾ ويندا هئا، تڏهن فقيري لباس پهريندا هئا. سندن رياضت جي مدت چار سال کن آهي، جيئن سندن معتقد آخوند الله بخش انصاريءَ جي

146 | تَذْكِرَةُ مَخْدُومَانِ هَالَا

هيٺئين بيت مان ظاهر آهي:

رياضت ۾ رهنما، وره گذاريا چار  
جئن پارس پهڙ سان ڪري، ڪامل ڪئي ساڪار  
جن داڻو دست نه رکيو، تن پهڪيو وڌي ٻار  
هاڻي تان مون ڏيکار، ڪو هڪڙو مڙس ملڪ ۾.

امام بخش حاجاڻي (ڳوٺ سعيد آباد) جي چوڻ موجب، هن ”پکن ڏٺي“ جي زيارت ڪئي هئي، اهو روايت ٿو ڪري ته هو آخوند اسماعيل ميرزاڻي جهڙي گدام واري وٽ پڙهندو هو. اهو آخوند صاحب، پنهنجي خطابين کي وٺي، جن ۾ مذڪور امام بخش حاجاڻو به هوندو هو پکن تي اڱاري اربع تي ايندو هو. اربع جي رات جو اتي رهي، وري اربع جي ڏيڍ پهر جو واپس ٿيندا هئا. هن آخوند صاحب جي روايت موجب سيلاني فقير امين سائينءَ کي چونڊو هو ته ميلو ته جيئري هت نه هٽائجي، پر هالا هلي هٽائجي. پوءِ پاڻ هالا هليا ۽ پکن به پيا پيرو ڪندا هئا. هن پکن واري جوڳ، کين رباني جوڳي بنائي ڇڏيو تنهن ڪري جوڳ وارين شين جو ججهو شوق هوندو هون. هڪ دفعي، ناري جي سفر تي نڪتا ته هڪ هنڌ حڪم ڪيائون ته، سندن سواريءَ واري اُٺ جي پاڪڙي ۾ گورڪيون چوڌاري لتڪايون وڃن. امين سائين جن، سنڀاسين وارو سير به جام ڪيو جو سرور جي لانڍين پٽ راهه واريءَ جي آثارن مان ظاهر آهي.

هاڻي اچون ٿا هن راهه واري تڪيي جي جاگرافيائي احوال تي: اهي لانڍيون يا تڪيو راهه واري پٽ تي واقع آهي ۽ جمڙائو راهه جي راهه واري بنگلي جي اڀرندي طرف ميل کن پنڌ تي آهي: رئيس ڦوٽل خان پرڳڙيءَ جي ڳوٺ کان ساڍا ٽي ميل کن اتر طرف ۽ جام ڌاتار جي مقبري کان ساڍا ٽي ڪوھ کن اوڀر طرف آهي. هي مقام تعلقي سنجهوري ضلعي سانگهڙ ۾ آهي. پٽ، جنهن تي تڪيو يا لانڍيون ٺهيل آهن، سا ويهه ڀرھ کن مٿي آهي. سڄي پٽ اتر کان ڏکڻ، ٻن-ٽن بلاڪن جي منڍي ۾ آهي. ايڪڙ کن ڀر زمين سنواريل آهي. ٻه ڪڙ ٺهيل آهن ۽ هڪ اوتارو. پهريون ڪڙ اوڀرائون منهن، سائين پکن ڏٺي وارو آهي، جو چيرائين ڪڪن جو ٺهيل آهي. ٻيو وري طالب الموليٰ جي ارشاد تي فقير محمد صادق (گلو فقير جي پائتي جي پٽ)،

## تذڪرہ مخدومانِ هالا | 147

نھاريو ان جو بہ اوڀرائون منھن آھي. ھيٺ بہ بہ اوتارا ٺھيل آھن، جي آئي وئي لاءِ ٺھرايل آھن. ڀت جي اولھ طرف کان ڍنڍ ڦري ڏکڻ تائين وڪڙيل آھي. اوڀر طرف کان اڇ وڃ ٿئي ٿي. ڍنڍ ۾ اونھاري ۾ پاڻي گھٽ ۽ سياري ۾ گھڻو آھي. گلو فقير ڏاھري اترادي اصل ويٺل ڳوٺ ابن شاھ ڪوٽ ڏيڄي خيرپور رياست، ستن پيڙھين کان وٺي، سرور سائين جي توڙ ۾ داخل ھئا. اتان لڏي اچي راھ واريءَ تي ويٺا.<sup>290</sup>

ھڪ دفعي گلو فقير جي دعوت تي سائين امين جن آيا. ھي سمون ڄمڙائو جي گسن کان اڳ جو ھو. ھر ھنڌ ويرانِي ۽ غير آبادي لڳي پئي ھئي. ھڪ ڏينھن مانجھاندو ڪري گلو فقير کي موجوده لاندين واري جاءِ تي وٺي آيا ۽ لڪڻ سان ليڪو ڪڍي گلو فقير کي چيائون تہ، ”ھن جڳھ تي لاندي ٺھرائجانءِ ھي اسان جي ڪچھريءَ جو ھنڌ ٿيندو.“ ھن فقير حسب الحڪم لاندي ٺھرائي، ان جي ھميشہ خدمت ڪندو رھيو. ان جي وفات کان پوءِ، سندس مائي پائتي، صفائي وغيره ڪندي ھئي. ان بعد دائم فقير ڏاھري ويٺل تنڊوالھيار ”گل سائين“ حضرت مخدوم غلام محمد رحمۃ اللہ علیہ جن جي اجازت سان ڪم ڪار سنڀاليندو رھيو. ھاڻي يوسف ڏاھري خدمت ڪندو رھي ٿو.

6: سيد حيدر شاه حيدر اجاڻي رحمۃ اللہ علیہ<sup>291</sup>

سيد حيدر شاه ولد مير علي شاه اجاڻي، مٽياري سادات جرار پوٽي جونسلي سلسلو ڏھين پُريءَ ۾ حضرت امام موسيٰ ڪاظم جن سان گڏجي ٿو. شاه صاحب جا وڏا جيئن پنھنجو ڳوٺ اچي پڌي ويٺا تيئن اُتي ئي رھيا ۽ شاه صاحب جو تولد بہ پنھنجي اباڻي ڳوٺ ۾ ٿيو. ڳوٺ جونالو سندس وڏي ڏاڏي اجن شاه ڪري، ”اجن شاه“ مشهور ٿي ويو آھي ۽ ان ڳوٺ کي ”سيد جو ڳوٺ“ بہ ڪري سڏيندا آھن. شاه صاحب جي ڄمڻ بعد، سندس والده وفات ڪئي ۽ ڳوٺ جي ھڪ مائي موچياڻي شاه صاحب کي نپائڻ لڳي. سال کن جي گذرڻ بعد، شاه صاحب جو والد بزرگوار وفات ڪري ويو. شاه صاحب جڏھن نون يا ڏھن سالن جو ٿيو تڏھن سندس وڏي ڀاءُ، سيد

<sup>290</sup> گلو فقير ولد جھنڊو فقير ڏاھريءَ جي شجرۃ نسب لاءِ ڏسو ڪليات امين، ص: 32.

<sup>291</sup> مخدوم طالب الموليٰ، مضامين، طالب الموليٰ، ص: 130 کان 137.



ماڪن شاه صاحب قرآن حڪيم حفظ ڪيو. ان بعد شاه صاحب دائري شريف ۾ (اڏيري لال جي ڀرسان) وڃي، تعليم وٺڻ لڳو. ڪجهه وقت گذرڻ بعد شاه صاحب جي ڪوٽريءَ ۾ قسمت ٿي، جتي هڪ عالم وٽ تعليم وٺي، وقت جي دستور موجب فارغ التحصيل ٿيو. ان بعد شاه صاحب مير نور محمد جي ٽنڊي اچي، شيخ عبدالله ڪتب فروش وٽ ڪتب فروشيءَ جو ڌنڌو شروع ڪيو. مير حسين علي خان جي خواهش تي جامع مسجد جي پيش امامي قبول ڪيائين. ان مير صاحب جي خرچ تي شيخ صاحب جي دختر نيڪ اختر سان سندس شادي ٿي.

حيدرآباد جي شاهي بازار ۾ هڪ وڏو ڪتب خانو کوليائين. شاه صاحب کي ٽي فرزند تولد ٿيا. پر ننڍي هوندي ئي فوت ٿي ويا. ٿوري وقت کان پوءِ شاه صاحب حج ادا ڪرڻ لاءِ روانو ٿيو ۽ موٽي ٽنڊي نور محمد ۾ آيو. اتي کيس هڪ نياڻي ۽ فرزند تولد ٿيا. فرزند جو نالو مير علي شاه رکيائين. ٿوري عرصي بعد، شاه صاحب موٽي اچي پنهنجي اباڻي ڳوٺ ”اجن شاه“ ۾ رهيو ۽ اعليٰ پيماني تي ڪتب فروشي شروع ڪيائين. اُتي به شاه کي ٻه فرزند تولد ٿيا. هڪڙي جو نالو سيد منن شاه ۽ ٻئي جو نالو سيد يوسف شاه رکيائين. ڪتب فروشيءَ جو مرڪز لاڙڪاڻو بڻايو ويو. جتي ڇهين - ٻارهين مهيني وڃي شاه صاحب حساب ڪتاب صاف ڪندو هو. هالا ۾ به، شاه صاحب جي ڪتب فروشيءَ جو ڌنڌو هلندو هو.

شاه صاحب هڪ دفعي، جيئن لاڙڪاڻي مان بيخوش ٿي ڳوٺ موٽيو، تيئن ٻاروچي باغ وٽ، هالن کان اتر طرف، اٽڪل چئن يا پنجن ميلن تي زياده بيمار ٿي پيو. جو کيس ڪٿ تي ڪٿي ڳوٺ آيا ۽ ان ڏينهن ئي شاه صاحب (10 محرم الحرام 1303هـ) وفات ڪئي. يعني سائين پکن ڏٺي جي وفات کان ست مهينا اڳ.

شاه صاحب پنهنجي وقت جي بهترين شاعرن مان هڪ هو. موزون ۽ غير موزون ڪلام لکيو اٿن، مگر افسوس آهي جو شاه صاحب جو ڪلام سواءِ چند سنڌي ڏهرن ۽ هڪ منظوم خط جي، ٻيو سڀ ضايع ٿي ويو! سندن جيڪو ڪلام اسان کي هٿ آيو آهي سو خدمت ۾ حاضر ڪريون ٿا. شاه صاحب هيٺيون منظوم خط پنهنجي مرشد جي خدمت ۾ موڪليو:



اڌر ڪانگا گهي وڃ پار پرين،  
 ڪنياڻل خوش هجين چو سؤ سلامن،  
 ٻڌي ٻانهون وهج تون وينتيءَ سان،  
 اکين مان آب واهي چئج جيئن چوان،  
 ڪروڙين ڪرشنون آزيون ادب ڪج،  
 رڙي روئي تون عالم کي عجب ڏج،  
 رهج راهونڊ ۾ ڪي روز راتيون،  
 لکيڻا لئج ات الله لاتيون،  
 ويهي ورنه اڳيان وائي ورائج،  
 پري پونرا پلائيءَ جا پلائج،  
 ادا، اُت حال هن مسڪين جو چو  
 سڪي ساري اٿس راهونڊ جو رو  
 (هلندڙ)

موزون آهي ته سائين پکن ڌڻيءَ جو جواب به هت درج ڪجي:

”العشوق نارُ الله“ ڪي، جي سالڪ سڃاڻي،  
 تان سر ڌڻي سودو ڪري، نينهن وٺي ٺاڻي،  
 وري وجهه الله ڏي، پڌرو ٿي پاڻهي،  
 ڪنن سوري سيج ڪئي، ڪي گهميا منجهه گهاڻي،  
 ڪي ”سر در قدم يار“ چئي، هليا ويا هاڻي،  
 انهيءَ اهڃاڻي اٿئي، ”حيدر“ ڪم همت جو.

”حيدر شاهه“ همت سان، وٺ گاروڙين جو گس،  
 ”لا“ ۾ لاهوتين جو، ڌوري پيچ ڏس،  
 ٿي آڌوتي اڪثرين کان، نير وهايو وس،  
 پوءِ جوڳي چونڊءَ جس، اچي آسڻ تنهنجي.

جي پائين جوڳي ٿيان، ته جونجهي ڏسج جوءِ،  
 مٽڪا مالها جا چني، هل هنئين جي سوءِ،  
 سيڪو داڻو دل جو، وڃي پنڀڻين وٽان پوءِ،  
 پوءِ ”هو هو“ منجهان هوءِ، پاڻهي ٿيندا پڌرا.

وڌائون وحدت جا، دل اندر درياھ،  
 بابو ڪاهين پر ڏي، سامي سنجھ صبح،  
 وڻي وير اڳين ڪي، صبر جي صلاح،  
 تن آديسين ڪي آھ، انئي پھر الڪ جي

## 7: پير سيد صالح شاھ جيلاني ”صالح“<sup>292</sup>

(1870-1943ع)

سيد صالح شاھ جيلاني آفندي، صالح ڳوٺ راڻيپور ضلعي خيرپور ميرس ۾ سال 1870ع ۾ ڄائو. پاڻ سندس والد صاحب جي وفات بعد درگاه راڻيپور شريف جو گادي نشين ٿيو. سندس پيري مريدي جو سلسلو اڄ تائين جاري آهي. مرحوم صالح شاھ نهايت اعليٰ دماغ، عالي همت، با تهذيب ۽ بااخلاق بزرگ ۽ وقت جو نهايت سٺو باعلم شاعر به هو. سندس تخلص ”صالح“ هو ۽ ڪلام ۾ حقيقت سمائل اٿس. 1943ع ۾ وصال ڪيائين.

### ڪلام

جنهن کي حملي حسن حيران ڪيو تنهن دين ڪفر يڪسان ٿيو  
 ڪري ترڪ زهد صنعان سڀيو، ڇڏي تسبيح اهل زنار ٿيو.  
 وه خبر ”يحب الجمال“ عجب، وه حسن پر تي حال عجب،  
 آهي قالوا بلي جي چال عجب، پوءِ عروج نزول تڪرار ٿيو.  
 آهيون شاغل ڪثرت عيش ڪڏهن، دلريش گدا درويش ڪڏهن،  
 ڪت پير عقيدت ڪيش ڪڏهن، انهيءَ سير ۾ دل سرشار ٿيو.  
 آهيون رند قلندر مست ڪٿي، ٿيون نيست منجهان ٿا هست ڪٿي،  
 آهي شاهي بندويست ڪٿي، ڪت ڪرڻ گدائي ڪار ٿيو.  
 ”من عرف“ وارو مفهوم لهي، ڪيو ”صالح“ سر معلوم سڀي  
 وحدت ۽ ڪا المعدوم رهي، لاَ تَذَرُكَ الْأَبْصَارُ ٿيو.

## 8: مرزا قليچ بيگ "قليچ"<sup>293</sup>

(1853-1929ع)

شمس العلماء مرزا قليچ بيگ 7 آڪٽوبر 1853ع ۾ تولد ٿيو. کيس انگريز سرڪار کان ٻه خطاب مليا، هڪ "خان بهادر" ۽ ٻيو "شمس العلماء". سندس والد مرزا فريدون بيگ ايران کان آيو ۽ ٽنڊو ٺوڙهو (حيدرآباد) ۾ سڪونت اختيار ڪيائين. اهو دور ٽالپرن جي حڪومت جو هو. مرزا صاحب سنڌي، فارسي، اردو، عربي ۽ انگريزي جي اعليٰ تعليم حاصل ڪئي. ڪافي وقت سرڪاري نوڪري به بهترين نموني سان هلائي. پاڻ شاعري جي هر پهلوت تي طبع آزمائي ڪيائين. حليم الطبع، صلح پسند، هر دل عزيز ۽ خوش اخلاق هو. نظم ۽ نثر جي اٽڪل ٽي سؤ کن ڪتابن جو مصنف ۽ مترجم وغيره ٿي گذريو آهي، جن ۾ ڪي ڇپيل ۽ ڪي اڻ ڇپيل آهن. سندس انتقال 3 جولاءِ 1929ع ۾ ٿيو.

### ڪلام<sup>294</sup>

(حضرت مخدوم امين محمد صاحب جي تتبع تي)

دردن جو دل ۾ دلبر، ڏونهون اچي ڏکايو  
 محبت جو مڇُ مچائي، جيرو جگر جلايو.  
 هٿ سان ڦٽيو حبيب، توڙئون ٽڙيو طبيبن،  
 قربتون گهڻي قريبن، ساڙڻ جو ڪيو به سعيو.  
 جن سان رڪي محبت، تن تي وجهي مصيبت،  
 رحمت جي لاءِ زحمت، سودو ڪري سوايو.

<sup>293</sup> مخدوم طالب الموليٰ، ياد رفتگان، ص: 76-77.  
<sup>294</sup> ياد رفتگان، ص: 77.

سُورِيءَ تِي ڪَر چڙهائي، ٻڪريءَ جان ڪي ڪلائي،  
ڪي گَرڻ سان حيرائي، ڪن ڪي وجهي ڪهايو.  
لذت اچي ٿي جن ڪي، سُورن ڪي ٿا سڪن سي،  
ڪارڻ ڪُٽ جي پڙ تي، گردن آچن جُهڪايو.  
جي عشق توکي آهي، وَجُ تون ”قليج!“ ڪاهي،  
سِرُ ڏي هٿن سان لاهي، پورهيو ٿيئي سڄايو.

295

### 9: قاضي يار محمد قريشي

پروفيسر چنا، ڪليات، امين ۾ لکيو آهي ته:  
”اسان جي محترم اديب دوست، قاضي غلام محمد صاحب، ساڪن  
هالا پراڻا، مرحوم قاضي يار محمد صاحب جي باري ۾، جو ڪجهه لکي  
موڪليو آهي، اهو درج ڪجي ٿو:  
”تاريخ ولادت متعلق ڪوبه تصديق وارو احوال معلوم ٿي نه سگهيو  
آهي. سندس والد بزرگوار جو نالو قاضي محمد روشن هو. سندن نسب ٽين  
پيڙهيءَ ۾ قاضي محمد قابل هالن پراڻن واري سان وڃي ملي ٿو. هي ”هالن  
پراڻن وارن قاضين“ جي نالي سان مشهور آهن. کين ڪوبه اولاد ڪونه ٿيو.  
تاريخ وفات 25- شعبان المعظم 1316ھ بمطابق 8 جنوري 1899ع ڏينهن  
آچر آهي. سندن زندگيءَ جا ٻيا ابتدائي احوال اسان کي معلوم ٿي نه سگهيا  
آهن ته پاڻ، سرڪار جي ڪهڙي ملازمت ۾ هئا. آخر عمر ۾ کين پينشن  
ملندي هئي، جنهن مان خير جو گذارو ڪندا رهندا هئا. فارسي تعليم  
نهایت اعليٰ ورتل هين ۽ پاڻ فارسي شعر به چيو اٿن، جو زماني جي دستبرد  
ڪري، دستياب ٿي نه سگهيو آهي. ان وقت، سندن هڪ ويجهو عزيز، قاضي  
ابو المعالي، هڪ وڏو اديب ۽ شاعر موجود هو. جنهن سان سندن ادبي  
محفلون نهايت آب و تاب سان ٿينديون هيون. مرحوم قاضي عبدالمعالي  
فارسيءَ جو مستند عالم هو جنهن جو ڪلام فارسيءَ ۾ موجود هو. پر هاڻي  
عنقا وانگر غائب آهي. سندن تاريخ وصال اڳ آيل آهي. قاضي مرحوم يار



محمد صوم صلواة جو بيهد پابند هو. جيئن ته هالن پراڻن وارا قاضي صاحب اصل کان حضرت مخدوم نوح عليه السلام جن جا مريد هئا، تيئن ان وقت سائين پکن ڏٺي جي زماني ڪري، قاضي صاحب به پنهنجي مرشد سان حد ڪمال محبت ۽ عقيدت رکندو هو. اڪثر سندن حاضري ۾ رهندڙ هو. هڪ دنعي جي روايت آهي ته، قاضي صاحب دستوري طرح، سائين پکن ڏٺي جن جي خدمت ۾ ويٺو هو. اوچتو سائين پکن ڏٺي، هڪ نظر فيض اثر ڏانهن ڪئي، بس هيءَ نظر نه هئي، ڪوراز هويا الست جو آواز هو. نظر سان اچي اکين مان آب وهيو. پاڻي هويا عشق جي برسات هئي، سا خبر ته طالب ۽ مطلوب کي. ان بعد پاڻ، سائين پکن ڏٺي جي شان ۾ سنڌي ڪلام چيو اٿس، جو سروري توڙي ”ڏهر قاضي يار محمد“ جي نالي سان مشهور آهي. ان بعد ايترو معلوم ٿيو آهي ته هميشه سندس اڪيون آليون رهنديون هيون. سندس اندر جا آلاپ هيٺين طرح پيش ڪجن ٿا:

296

(1)

مڙ	راهندين	جي،	مون کي	ماريو	ماءُ،
وهڻ	مون وه	ٿيو	سُتي	اچي نه	ساءُ،
ڪوجو	وريو	واءُ،	جو دڪيو	دونهون	درد جو.

(2)

دڪي	دونهي	درد جي،	مڙ	مچايو
بنان	ساجن	سپڪنهن،	سار	ٿي سجهايو
ديرو	دمايو		اچي	مورت من ۾

(3)

مورت	رهِي	من ۾،	باقي	ڪين	بچيو
”ڪُلُ شَيْءٍ هَالِكٌ إِلَّا وَجْهَهُ“			انهيءَ	رمز	رسيو
جڏهن	سائينءَ	سبب ڪيو	تڏهن	گر	ڪي رسيو

<sup>296</sup> ڪليات امين ۾ قاضي صاحب جا جملي 29 بيت ڏنل آهن جن مان هتي بيت نمبر 1 کان 5 ڏجن ٿا باقي ابيات لاءِ ڏسو ڪليات امين، ص: 63 کان 68.

(4)

گر کي رسيو گودڙيو رڙهي ۾ راهونڊ،  
سدا سارنگ جئن وسي، سنڌي بره بوند،  
هلي ڏسي ڪو هوند، ته موٽڻ جي مس ڪري

(5)

رهن جي راهونڊ ۾، تنين وڏو ڀاڳ،  
قادر ڪرم سان ڪري، منهنجو اتي ماڳ،  
سريو تن سهاڳ، رهن جي راهونڊ ۾

## 10: آخوند الله بخش انصاري<sup>297</sup>

هي آخوند صاحب هالا نوان شهر جي صادقائي ملن جي خاندان مان آهي. اهو خاندان، جناب حضرت مخدوم صاحب جي ڪوٽ جي ٻاهرين ڏاکڻي ڀر ۾ متصل ساکن آهي، يعني سندن قريبي پاڙي وارا آهن. هن آخوند صاحب جو ڳچ احوال اسان کي معلوم ٿي نه سگهيو پر ڪجهه سندس سپوت پوٽي، حڪيم حافظ عبدالڪريم صاحب<sup>298</sup> کان معلوم ٿيو آهي، سو درج ڪجي ٿو. باقي سندس ڏهر، سي ته اڳ ۾ ئي سروري توڙن ۾ مشهور آهن.

آخوند الله بخش ولد آخوند حاجي محمد قابل، سائين پکن ڌڻيءَ جو سچو ساٿياري ۽ مريد هو. اهو حال، سندس ڪلام ”ورھ جي ورلاپن“ مان معلوم ٿيندو. جي هن صاحب، سائين پکن ڌڻيءَ جي وفات بعد چيا آهن. شريعت جو پابند، صوم و صلواة تي مستحڪم ۽ روحانيت جي ريجھ جو راڻو هو. پاڻ ڏينهن ۽ رات ذڪر ۽ فڪر جي صحبت ۾ گذاريندو هو. الله جي نيڪ ٻانهن وانگر پنهنجو پيٽ گذران هٿ جي پورهئي وسيلي ڪندو هو. انهيءَ ڪري سندس ڏينهن جو ڪجهه وقت، توپ سبڙ ۽ تيل ڪڙي جي سود ۾ گذرندو هو. آخوند مرحوم جي وڏي پوٽي، آخوند الله بخش (جنهن تي سندس نالو پيل آهي) کان معلوم ٿيو ته آخوند مرحوم جي وفات، سندس تولد ٿيڻ کان هڪ سال اڳ

<sup>297</sup> ڪلياتِ امين، ص: 56 کان 61 تائين.

<sup>298</sup> حڪيم حافظ عبدالڪريم انصاري 1900ع ۾ ڄائو ۽ 1988ع ۾ وفات ڪيائين.

ٿي آهي. آخوند الله بخش جي ولادت 1897-1898ع جي وچ ڌاري مطابق 1315ھ ٿي آهي. ان حساب موجب، اسان جو وڏو آخوند صاحب 1897ع مطابق 1314ھ ڌاري فوت ٿيو آهي. آخوند الله بخش جو ڪلام:<sup>299</sup>

(1)

خالق خاوند خلقٿهار، جنهن خلق ۾ خلقيو ملڪ مهندار،  
تنهن نانءُ نبي جو آهي نروار، تنهن کي ساري صحيح سنڀار-  
هاري ڪر موچاري ڪارا!

(2)

جهنگ ”هٽ“ جو وڏ تون واڍا، گهٽ ڪڍي ڪر ڪرڙا ڪانڊا،  
ڏئينس باهه برهه جا ٿانڊا، تنهن ۾ پاڻ پيائي ٻار-  
هاري ڪر موچاري ڪارا!

(3)

ٻاجه سان ٻانها ٻنا ٻڏ، دغا ڌڙيءَ جو پٽي هٽ،  
ڪوڏر هٽ، ڪري هيٺ ڪنڌ، سٽا سڌاري سنئين سنوار-  
هاري ڪر موچاري ڪارا!

(4)

هيٺ مٿانهين ڪر هڪجيهي، منو پاڻ پنجهو وجهه ويهي،  
نهوڙ ڪڍي نئين تون ٺيهي، سخت زمين کي ترچي تار-  
هاري ڪر موچاري ڪارا!

(5)

اڏون نائڪا ٽڪيو ٺاه، نارُ تنهن تي نينهن جو واه،  
رُوت اُتل جو ڊپ نه لاه، پاڻي اجايو هار م هار-  
هاري ڪر موچاري ڪارا!

(6)

حُب جو هاري هر جوڙاءِ، غم جو گهوڙو تنهن جو گهڙاءِ،  
فڪر جو ڦار اُٿس ٽهڪاءِ، محبت جو منجهه اُن چٽار۔  
هاري ڪر موچاري ڪارا

(7)

”امين محمد“ جي واه اراضي، شهر ڇڏي ٿيو پڪن تي راضي،  
”الله بخش“ اُت خاص نيازي، سنگ صفا ڪر نفس جو جهار۔  
هاري ڪر موچاري ڪارا

### 11: سيٺ وشنداس مانجهوءَ وارو<sup>300</sup>

سند جي هڪ انمول هستي، سيٺ وشنداس ولد سيٺ نهالچند  
پارواڻي مانجهوءَ وارو، سائين پڪن ڏٺيءَ جو ڏٺيءَ ڌوئل دربار جو هڪ رتن  
هو. سيٺ وشنداس جو جنم سن 1843ع ۾ ڪوٽڙي تعلقي جي مانجهوءَ ڳوٺ  
۾ ٿيو. سيٺ وشنداس جو پتا سيٺ نهالچند۔ لکميچند، هڪ واپاري هو. پر  
ساڳئي وقت هڪ درويش ۽ شاعر هو. سندس ڪيترا سارا مريد هئا. سکر  
جو درويش شاعر بچل شاهه پڻ سيٺ نهال جو مريد هو. سيٺ صاحب کي  
مريد، صدق ۽ لاڏڪوڏ وڃان، ”پڳت نهال لال“ ڪري سڏيندا هئا.  
ننڍپڻ ۾ سيٺ وشنداس جون ڪچهريون، سندس باغ ”بلاس“ ۾  
ڪيترن مهنتن پنڊتن سان ٿينديون هيون، جنهن ڪري ننڍي هوندي کان  
وٺي، سندس طبع ۾ ويرابگ جو سلو پيدا ٿيو، جنهن هن کي وطن جا وڻ  
ڇڏائي، ڳوٺ جليانوال ضلعي قصور، پنجاب ۾ ستگر گلابداس جي چرن ۾  
پهچايو. مرشد جي روحاني رنگ، سيٺ وشنداس تي گهرو اثر ڪيو، جنهن  
ڪري پاڻ فرمايو اٿس:

انئي پهر عجيب جي، ارواح سان من لڳو  
سنگ ساجن شاهه جي، پَو ڀرم سڀ ڀولو ڀڳو.  
پاڻ روحاني اڀياس ۾ پڙ ٿي، هيئنن ٻولڻ لڳو:



## تذڪرہ مخدومانِ هالا | 157

”نامئن هندو، نامئن تُرڪا، نامئن پنڊت قاضي ري،  
نامئن سيد، شيخ، مُسلا، نامئن پيا غازي ري،  
سچ بات مي اوران اوري، بيڪ بني سپ بازي ري،  
”وشنداس“ جب آپ پڇانيا، سرور رنگ ۾ رضي ري

وشنداس کي مرشد پاران موڪل ملي. ٻارهن مهينن جي عرصي بعد،  
ڳوٺ پهتو. سندس ديانت ۽ سچائيءَ جو ناماچارو وڌي ويو. انهيءَ زماني ۾  
هالن جا پير حضرت مخدوم امين محمد صاحب اڃا ننڍي عمر جا هئا.  
حضرت مخدوم صاحب جن جي ڏيڍيءَ تان وشنداس کي آڇ ٿي ته عام  
مختار ٿي سندن سمورو ڪاروبار هلائي. وشنداس آڇ قبولي، سندن  
ڪاروبار ۾ مصروف ٿي ويو. تمام ديانتداريءَ سان نوڪري ڏنائين. سندس  
ديانت جون ڳالهون ضرب المثل آهن.

هڪ دفعي جي ڳالهه آهي ته، سائين پڪن ڏٺي رات جو 11-12 بجي ڌاري  
ننڊ مان اٿي ڳناس پاڻي پيئڻ لاءِ گهريو. جيترو ديوان صاحب پاڻي آندو، تيترو  
پڪن ڏٺي ننڊ ۾ سمهي رهيا. ديوان صاحب پاڻيءَ جو گلاس تريءَ تي جهلي بيهي  
رهيو. جڏهن سائين صبح جو نماز تي سجاڳ ٿيو ته هڪ ماڻهو پاسي کان بيٺل  
ڏٺائين. پڇيائونس ته ڪير آهين؟ جواب مليو ”قبله غلام وشنداس“ پاڻ ڏاڍو  
خوش ٿيا ۽ دعا ڪندي چيائون ته، ”تون سيٺ وشنداس آهين.“ پاڻ به ان وقت  
کان وٺي کيس ”سيٺ وشنداس“ سڏيندا هئا. پڪن ڏٺيءَ جي وصال بعد، ٿوري  
وقت اندر نوڪري ترڪ ڪري، وڃي پنهنجي ڪاروبار کي لڳو ۽ ٿوري وقت  
اندر سنڌ جو ناميارو ”سيٺ“ ٿي ويو. هن جا ڪارخانا ۽ مشينون باڊه، ڪنڊو،  
ڪراچي ۽ حيدرآباد ۾ برڪ هئا. سخاوت جو به سائين هو پنڳتي سڌارن ۾ به  
هڪڙوئي هو سندس سماجي خدمتون خاصيتون آهن.

سنگيت جو ڪوڏيو هو. هن وٽ راڳ روپ جون محفلون گرم هونديون  
هيون. هن وٽ هڏو خان ۽ ان جو پٽ سيندو خان مکيه گويتا ٿي گذريا آهن.  
مرحوم سيندو خان هڪ بهترين خوشنويس، شاعر ۽ موسيقي، جو ماهر هو.  
هن پنهنجي حياتيءَ جا آخرين لمحات قبله طالب الموليٰ سان گذاريا.  
موسيقي ۾ سندن رهنمائي ڪري، پاڻ 1948ع<sup>301</sup> ۾ گذاري ويو ۽ ”محمد

<sup>301</sup> استاد سيندي خان جو انتقال 1948ع تي نه بلڪه 8 فيبروري 1942ع تي ٿيو.

فقير ”ڪٿياڻ جي مقبري“ ”ميخانه منصوري“ ۾ کيس دفن ڪيو ويو. سيٺ صاحب، ساهت جو به مشتاق ٿي گذريو آهي ۽ ڪيترائي ديني ڪتاب شايع ڪرائي، مسلمانن خواهه هندن ۾ مفت تقسيم ڪندو هو. اهڙيءَ ريت 7 جنوري 1929ع ۾، پنجاسي ورهين جي عمر ۾ پرلوه پڌاريائين. سنڌ جي هر ڪنهن ٻچي جي وات ۾ هن جي وائي هئي. ڪنهن صاحب هن جي مشن جي راس ٿيڻ تي ڪافي ٺاهي، جوهر ڪو ڪافي پيو ڳائيندو هو. ان جو ٿل هيءَ آهي:

ٿل: واه ڙي وشنڊاس، تنهنجي مشن ٿي راس،  
گُلون ڪن گُوڪار۔ ڀلو آلا!

هن جو نامچار سنڌ جي هر ڪنهن رسالي ۾ اخبار ۾ ايندو هو. سنڌ مدرسي جي هڪ مشهور مدرسو، مولانا احمد خان نورنگزادي جو هڪ قابل داد قصيدو سيٺ صاحب جي شان ۾ ٺهيل آهي، ان جو مطلع ڏيئي، سيٺ وشنڊاس جو ذڪر ختم ڪجي ٿو:

”هجي شال سرهو وشنڊاس سيٺ،  
رهي غم کان آجو وشنڊاس سيٺ.

## 12: سيلو فقير سيلاني<sup>302</sup>

سروري جماعت ۾ حضرت پڪڙ ڌڻي رحمۃ اللہ علیہ جن جي حلقي ۾ شامل جن فقيرن ۽ بزرگن جا نالا مشهور و معروف ٿيا انهن ۾ سيلو فقير سيلاني به صف اول ۾ اچي ٿو انهيءَ ڪري سندس احوال هتي ڏجي ٿو.<sup>303</sup>

<sup>302</sup> خليفي سهيل عرف سيلو فقير سيلاني جي ولادت، والدين ۽ حالات بابت ڪا گهڻي معلومات نه ملي سگهي آهي عام طرح سان کيس ذات جو منگريو چون ٿا، ڪليات امين جو مصنف پروفيسر چنا صاحب به ان راءِ جو حامي ڏسڻ ۾ اچي ٿو، ان جي برعڪس عالجناب حضرت مخدوم صاحب جن جي خاص ملازم حاجي محمد يوسف (ونديارا) ارباب جو چوڻ آهي ته ”حضرت قبل حضرت مخدوم محمد زمان طالب الموليٰ سائين فرمائيندا هئا ته سيلو فقير ذات جو منگريو نه پر سيد هو.“ حاجي محمد يوسف ارباب اها ڳالهه مون (مخدوم جميل الزمان) کي روبرو فيبروري 2000ع ۾ ٻڌائي هئي.<sup>303</sup>

”سہیل عرف سیلو، ھڪ سروري درويش ۽ سيلاني فقير هو. فقير هميشه سير و سياحت جو ڪوڏيو رهيو، ان ڪري کيس سڀ ”سيلاني“ سڏيندا هئا. فقير صاحب، ذات جو ”منگريو“ هو سندس مڪان، هالن کان اوڀر ۽ اتر طرف هالا براج وٽ، ميل - سوا تي آهي. اهو فقير صاحب، ميان مڱيلڌي ولد ميان الهه اويائي<sup>304</sup> وڏي جو صحبت يافتہ هو کيس فيض به اتانھون مليو هو. سيلاني فقير جي صحبت ۽ مجاهدي، رياضت ۽ سلوڪ متعلق حضرت مخدوم مولوي غلام حيدر صديقي رحمۃ اللہ علیہ کان روايت آهي ته ھڪ ڏينھن، ميان مڱيلڌي جن وٽان، کين هدايت ٿي ته:

”فقير، هاڻي وڃي روٽيءَ رڙيءَ جي ڪجي!“

سندن اها هدايت به مجاهدي لاءِ هئي. ان هدايت تي، فقير صاحب رخصتياڻ ٿي، اچي ٻني ڪئي. جيستائين سندس پوک پچي تيار ٿي، تيستائين ”فقر“ ڪري ان تي گذران ڪندو هو. آخرڪار ان مجاهدي مان به ”فقير“ سيلاني پار ٿيو ۽ سروري ٽوڙ ”خلافت“ حاصل ڪيائين. امين محمد سائينءَ جي ملاقات ۽ صحبت متعلق روايت آهي ته ”هڪ پيري امين سائين، فقير صاحب وٽ گهي ويا. اتي وڃي کين عرض ڪيائون ته اسان سان به ”حال ونڊجي“ فقير صاحب، ٽاڏل (پنگ) گهوٽيل مان ڪجهه ڏيڻو ڪيو. پر پاڻ فرمايائون ته اسان کي شريعت شريف مطابق گهرجي، فقير ڳاڙهي مُستيءَ جو شربت پيش ڪيو جنهن مان ٽي سُرڪيون پريائون، پهرين سرڪ ڀرڻ کان پوءِ اُتي جي ماحول جي غيبي معاملات جو ڪشف ٿيڻ لڳن، ٻي سرڪ ڀرڻ کان پوءِ، مڪاشفي ۾ تيزي محسوس ٿين، ٽين سرڪ کان پوءِ، ڪشف جي واردات ايتري وڏي وين، جو هالن ڏانهن واپس ورندي، واٽ تي هڪ حامله عورت کي فرمايائون ته توکي پُٽ آهي اڳتي هلي. سندن اهو ڪشف سچو نڪتو ۽ ان عورت کي واقعي پُٽ ڄائو.“<sup>305</sup>

<sup>304</sup> پير ميان مڱيلڌو ولد ميان الهه اويائيو حضرت پکن ڏٺي رحمۃ اللہ علیہ جن جي ڏاڏي حضرت مخدوم امين محمد ثاني رحمۃ اللہ علیہ جن جي چاچي حضرت پير ميان مڱيلڌي جي اولاد مان هو سندس سلسلہ نسب هن طرح آهي: پير ميان مڱيلڌو بن الهه اويائيو بن مڱيلڌو بن ميان ملن عرف عثمان بن حضرت مخدوم محمد زمان رحمۃ اللہ علیہ.

<sup>305</sup> اها روايت، حضرت مخدوم محمد زمان صاحب ”طالب الموليٰ سجاده نشين حضرت



160 | تَذْكِرَةُ مَخْدُومَانِ هَالَا

فقير سهيل جي پهرين صحبت، ”سروري امانت“ کي حضرت امين سائينءَ ڏانهن منتقل ڪرڻ لاءِ ڪافي ثابت ٿي ۽ ”آنان که خاک رابه نظر کيميا کنند۔“

”آخرڪار سروري امانت، امين سائينءَ کي سونپي، سيلاني رمندو رهيو. سهيل فقير، 18 ربيع الآخر 1302ھ مطابق 4 فيبروري 1885ع جو وفات ڪئي، يعني امين سائينءَ کان فقط هڪ سال اڳ، فقير صاحب کي سندس مرشد غوث الحق حضرت مخدوم نوح رحمة الله عليه جي درگاهه ۾ ڏاکڻي چوڪنڊيءَ جي هيٺئين پٿر ۾ پيءُ قطار ۾ دفن ڪيو ويو.“

### 13: منار فقير راجڙ<sup>306</sup>

(1865-16 جنوري 1935ع)

منار فقير ولد قبول محمد ذات راجڙ ڳوٺ ڪاٿي راجڙ، تعلقو ڪپرو ضلعو سانگهڙ سنڌ. مرحوم جي طبيعت ننڍي هوندي کان وٺي فقيريءَ ڏي مائل هوندي هئي. سندس آباءَ واجداد حضرت غوث الحق مخدوم نوح رحمة الله عليه جا مريد هئا ۽ پاڻ حضرت غوث الحق رحمة الله عليه جي تيرهين سجاده نشين حضرت مخدوم محمد امين صاحب ”امين“ رحمة الله عليه جي هٿ تي بيعت ڪيائين. هڪ سچو طالب ۽ فقير ٿي پيو. پنهنجي مرشد جي وفات بعد، بيحد اداس ٿي پيو ۽ سندس ڏينهن سخت بيچينيءَ ۾ گذرڻ لڳا. هڪ رات پنهنجي مرشد کي خواب ۾ ڏٺائين. پاڻ کيس هڪ ڪاغذ ڏنائون، ۽ چيائونس ته: ”پڙه!“ فقير چيو ته، ”اڻپڙهيل آهيان!“ پاڻ وري چيائونس ته، ”تو کي پڙهايون ٿا ۽ پڙه!“ پوءِ پاڻ لکيل اڪرن تي آڱر رکندا پڙهندا هليا، ۽ فقير به اهي لفظ چونڊو ويو. صبح جو فقير کي اڪرن جي شناس هئي ۽ ڪوشش سان سنڌي لکڻ پڙهڻ ۾ چڱو ٿي ويو ۽ پنهنجي وقت ۾ شاعر به چڱو ٿيو. هي اها ڪافي هئي جا فقير کي خواب ۾ پڙهائي ويئي:

لاهي ويهه مَ لڌ، هل ته پهچين هوت کي!

غوث الحق نوح رحمة الله عليه، بيان فرمائي آهي. (ڪليات امين).  
<sup>306</sup> ڪليات امين، ص: 72 کان 74.



تذڪرہ مخدومانِ هالا | 161

ڪم نه ايندئي ڪيچ ري ڪا ٻي اڏاوت اڏي... هلُ ته...  
 پٺيار هن پٺپور جا، نيئي رسائيندو ڪڏ... هلُ ته...  
 ٻانڀڻ عشق ٻروچ جو بيٺو ڪريئي، سڏ... هلُ ته...  
 هل ته ڪيچ قبول ٿئين، هت رُلاءِ مَر هڏ... هلُ ته...  
 مٿان مُنجهين ”منار“ تون، ڏينهن وڃي ٿا، ڏڏا... هلُ ته...

منار فقير، سائين امين محمد جي شان ۾ جي ڏهر چيا آهن. انهن مان چند هيٺ ڏجن ٿا:

(1)

ميان ”امين محمد“ اجرا،	سڱه	پريا	سرور،
پلي خاوند خقيقي،	پاڪ	ڏٺي	پرور،
توڪي نَر نوازيو	ڏيه	ڏٺي	ڏاٽر،
تون تن جي پاڪر آهين،	جنين	تي	چادر،
اٽر ڏٺي اجاريون،	ڪوڏ	منجهان	قادر،
ڪر مهر ”منار“ سان،	ميان	نَمَن ڏٺي	نر،
ڪامل تنهنجا ڪر،	مولي	مٿانهان	ڪيا.

(2)

ميان ”امين محمد“ اجرا،	دل	وڻيا	دلدار
طلب تنهنجي تات ٿر،	سِڪ	گهٽي	سردار
”منار“ چئي منهنجا پرين،	تون	پيرو ڪج	پٿار
تون نه وسرين يار	مون	نه وسارج	ولها.

(3)

ميان ”امين محمد“ اجرا،	سخي	شاهنشاھ،
تون بحر خدا جو بادشاھ،	ڏُر	منجهان درياھ،
ڪيئي نوازيئي ڪيترا،	نظر	ساڻ نگاه،
ڪر مهر ”منار“ سان،	يا سخي	سرور شاھ،
دليئون پير داناھ،	سُج	منهنجا سڏا.

## 14: فقير حاجي محمد پريل مگسي

(1852-1911ع)<sup>307</sup>

هن صاحب جو اصل وطن پاڳناڙي هو ۽ بعد ۾ هن محبت جي پرواني،  
امين سائينءَ جي شمع تي فدا ٿي، هالا شريف کي پنهنجو مسڪن بڻايو. هي  
صاحب، اول پوليس کاتي ۾ جمعدار هو پوءِ سائين پکن ڌڻيءَ جي صحبت ۾  
نوڪري ترڪ ڪري آخر تائين حضرت مخدوم صاحب جن جو خاص  
خدمتگار ٿي رهيو ۽ وفات به اتي ئي ڪيائين، جو کيس خدمتگارن جي  
قبرستان ۾ دفن ڪيو ويو. مرحوم مرثيه گو شاعر هو. سندس گهڻو ڪلام گم  
آهي، باقي ٻه- ٽي بيت ۽ هڪ - ٻه مرثيا موجود آهن.<sup>308</sup> مثال طور هيٺ ڏجن ٿا:

اول	نانءُ	الله	جو	قادر	رب	قهار
خاوند	پنهنجي	خلق	۾	سيد	ڪيو	سردار
سڀ	تي	نبي	سرور ﷺ	مڙني	جو	مهندار
ڪريو	هي!	مير	حسين	جو	اڙين	جو
آهي	تنهن	پينار	آهي	روز	الست	کان

سائين پکن ڌڻيءَ جي ٺاهيل مشهور ”لولي“ جا پاڻ پنهنجي ننڍي ڀاءُ  
ميان غلام نبي عرف پٺليدو جي حيدرآباد دکن ڏي اُسرڻ کان پوءِ جدائيءَ  
جي جهوراڻي ۾ ٺاهي هٽائون، ان جي ٽن بندين ۾ به پريل جو نالو اچي ٿو لوليءَ  
جو مطلع هي آهي جو وراڻي طور هر بند بعد ۾ اچي ٿو:

آءُ وري تو سري، واهر ڪر يار آءُ تو لئي چري  
دک ماري دردن جي، آءُ وري!

اهي ٽي بند هي آهن:

(1)

الف	آديسين	جي،	ماءُ	نهوڙيس	نينهن،
وري	واريءَ	تي	مون	کي	محبت مينهن،

<sup>307</sup> ڪليات امين، ص: 68-69-70.<sup>308</sup> يادرتگان، مخدوم ”طالب المول“، ص: 12.

پهچان مان "پريل" چئي، ماء سنياسين سينئن،  
ڏني ٿيڙم ڏينهن، ڪينر ڪاڙين جا.  
(2)

ظ ظهوريءَ يار جي، راهونڊ رچايو  
ان کي مڇ مجاز جو، الستئون آيو  
هلڻ جو هنگلاج ڏي، راول ڪي رايو  
"پريل" پچايو، اندر عشق عجيب جو.  
(3)

ف فياضي ڳالهڙيون، دل کان ڪر م دور  
نهم فڪر کان ڪيو، آديسين عبور  
ادني کان اعليٰ رسي، نرمڻ ٿيا نور  
"پريل" تنهنجو پور، دردئون پوي دل ۾.

### 15: فقير پريل نوشهراڻي<sup>309</sup>

پير ميان قربان علي ولد ميان جمال الدين عرف فقير "جمال"  
نوشهراڻيءَ کان، جو فقير صاحب بابت احوال معلوم ٿيو سو هي آهي: فقير  
ميان محمد پريل ولد ميان غلام محمد، حضرت مخدوم عبدالرحمان  
گينڊائي نوشهراڻيءَ جي خاندان جو فرد فريد هو. جيئن سندس خاندان اصل  
فقير اڻو هو تيئن ان صاحب به فقيريءَ جي پاڪ پيروي اختيار ڪئي. هي  
صاحب حضرت مخدوم صاحب هالن واري جي خليفن مان هو. انهن ڏينهن  
۾ حضرت مخدوم امين محمد سائين سجاده نشين هو ۽ فقير صاحب سندن  
معتقد مريد، حڪيم ڪمال وارو ۽ شاعر شعور وارو هو. سندس ڪلام ته  
گهڻو پيو ٻڌجي، پر هت ڪجهه قبل طالب الموليٰ ۽ حاجي محمد بچل  
جلبائي کان معلوم ڪري ۽ سيد فاضل شاهه واري ڪافين جي ڪتاب مان  
چونڊي خدمت ۾ پيش ڪري رهيو آهيان:

## بيت

جي پائنن جوڳي ٿيان، ته بر ۾ بني چاڙھ،  
جيرا جگر ٽوڙهي، ٽٽڙ ٽوڪي ٻار  
پسجين دوستائي دربار، انهيءَ ۾ ”پريل“ چوي

## کافي

اڪيون کين مڃين، ڪنهن جون مٿيون،  
جيڪي رمز سڃڻ جيءَ منجهه رتيون،  
اڪيون عشق واريون عريان ٿين، سر گوئي ٿي ميدان ڏين،  
ڳوڙهيون کين مڃن، ڪنهن جون ڳتيون.  
جڏهن عشق اچي امام ٿيو، تڏهن هوش عقل حيران ٿيو  
جيڪي ڀرت رڪن، تن کي ڪري پتيون.  
جيڪي مڇ ڏسي مستان ٿين، سي ته ”پريل“ چوي پروان ٿين،  
سي ته ٺرڻ مشڪل، آهن توڙ تتيون.

16: فقير علي بخش ڀٽو<sup>310</sup>

(1251\_1319ھ/1836\_1902ع)

علي بخش فقير ڀٽو ساڪن هالا، پکن ڏٺي جي خاص حاضريءَ جو ملازم ۽ درويش صفت ماڻهو هو. سندس مڪان (اوتارو)، اڄ تائين هالن ۾ موجود آهي. علي گنج واه جي ڏاکڻين ڪپ تي، درگاهه جي اتر ۾ اهو واقع آهي. سندس والد جو نالو امام بخش هو. سندس خاندان اصل پناه جي ملڪ جو ٻڌڻ مڙو اچي. سندس وڏا بازداري جو ڪم ڪندڙ هئا، ان سبب سندن رهائش حضرت مخدوم نوح عليه السلام جن جي اولاد سان ٿي ۽ ان جاءِ تي رهڻ ٿين، جتي اصل درگاهه هئي. سندن هجرت سبب، پناه خاندان به ساڻن گڏجي، هت هالن نون ۾ آيو.



تذکرہ مخدومان هالا | 165

علي بخش فقير جو تولد، هت هالن ۾ 9 ذي العقء 1251ھ<sup>311</sup> (مطابق 26 فيبروري 1836ع) تي ٿيو<sup>312</sup> ۽ سندس وڏن جي ڌنڌي ڪري سندس رهڻ سائين پکن ڌڻيءَ جن وٽ ٿيندو هو جتي سندس وڏن وانگر کين شڪار ڪرائيندو هو. ساڻن گڏ رهڻ ڪري کيس فقيريءَ جو لقب حاصل ٿيو جيئن پاڻ پکن تي رهڻ لڳا، تيئن فقير به پنهنجي سڪونت اوتاري ۾ اختيار ڪئي. پاڻ به هن اوتاري ۾ مدفون ٿيل آهي. فقير انهن ورهين جي ڄمار ۾ 27 رمضان المبارڪ 1319ھ<sup>313</sup> (مطابق 8، جنوري 1902ع) تي انتقال ڪيو.

قبل طالب الموليٰ، فقير بابت، هڪ ڳالھ پنهنجي والد صاحب جن کان ٻڌي هئي. اها هيٺ درج ڪجي ٿي:

هڪ دفعي پکن وارا صاحب، شڪار تان موٽندي هالن پراڻن ۾ آيا ته پاڻي پيئڻ جي ضرورت ٿين. پاڻ بيهي رهيا ۽ فقير کي چيائون ته کٽان پاڻي آڻي ڏي فقير، اتي جي شاهن وٽ ويو ۽ پاڻي گهريائين، شاهن، پاڻي ڪونه ڏنو. پاڻ فقير کي بيعزتيءَ سان موٽايائون ۽ پکن ڌڻيءَ جي باري ۾ به، سنا الفاظ ڪم ڪونه آندائون! فقير اچي، کين ٻڌايو ته هتي پاڻي سٺو ڪو نه ٿو ملي، تنهن ڪري هلي ڳوٺ پيئجي. پاڻ به هليا آيا. ڪجهه وقت بعد، انهن شاهن تي سرڪاري طرح انڪوائري ٿي. شاهن سمجهيو ته اهو ڪم پکن ڌڻيءَ ڪرايو آهي. شاه، ميڙ وٺي، پکن ڌڻيءَ کان معافي وٺڻ آيا. پکن ڌڻيءَ چيو ته، ”اسان جي ته ڪاوڙ ئي ڪانه آهي.“ شاهن، اهو واقعو ٻڌايو. پاڻ چيائون ته، ”اسان کي فقير اها ڳالھ ئي ڪانه ٻڌائي آهي.“

فقير کي سڏي، احوال پڇيائون فقير سڄي حقيقت پيش ڪئي. پاڻ فقير کان دريافت ڪيائون ته، ”بروقت اسان کي توڇو نه انهيءَ راز کان واقف ڪيو؟“ فقير جواب ۾ عرض ڪيو ته، ”قبل! اها ڳالھ ٻڌايان ها ته اوهان کي دل ۾ به ٽڪا خيال ٿي پوي ها ۽ نتيجو سهڻو نه نڪري ها. نوڪر جو ڪم آهي ته پنهنجي رئيس کي سهڻيون ڳالهيون ٻڌائي ۽ سهڻيون صلاحون ڏئي.“ ان تي پکن ڌڻي ڏاڍو خوش ٿيا ۽ کيس انعام اڪرام ڏنائون. ان واقعي کان پوءِ شاهن سان قرب جو نئون ناتو شروع ٿيو.

<sup>311</sup> تقويم هجري قلمي، ص: 34.

<sup>312</sup> تقويم هجري قلمي، ص: 34.

<sup>313</sup> صدسال، جنتري، ص: 6.

17: قاضي عبدالله پورگر<sup>314</sup>

هالا شهر جي باشندن مان، جي سائين پکن ڏٺي جا مقرب ۽ معتقد هئا، انهن مان قاضي صاحب به هڪ آهي. قاضي صاحب، پورگر جي خاندان مان هو ۽ تمام متقي ۽ صوم صلوات جو پابند رياضتي به هڪڙو هو. ميان محمد دائود پورگر، جنهن جي عمر هن وقت اٽڪل پنجهتر ورهيه آهي، ان کان معلوم ٿيو ته آخوند عبدالمجيد مجاور، قاضي صاحب وٽ، مسجد شريف ۾ پڙهائيندو هو. مرحوم قاضي صاحب، آخوند وٽ هر وقت مراقبي ۾ ويٺو هوندو هو. ڪڏهن ڪڏهن پکن ڏٺي، پنهنجي فرزند حضرت مخدوم ظهير الدين صاحب سان گڏ، مرحوم قاضي صاحب وٽ صحبت لاءِ پڻ ويندا هئا. جڏهن قاضي مرحوم جي شادي ٿي هئي، تڏهن پکن ڏٺي، خاص طور وٽس مستورات سميت ويا هئا. آخري عمر ۾ قاضي صاحب حج تي ويو ۽ مديني منوره ۾ 1307 هـ (مطابق 89-1890 ع)<sup>315</sup> ۾ وصال ڪيائين.

## واقعاتي تاريخ:

(1269-1303 هـ / 1852-1886 ع)

1852 ع

2/1 - ڊسمبر:

حضرت مخدوم امين محمد ثالث رحمته الله عليه، 13 - سجاده نشين جي حيثيت ۾ حضرت غوث الحق مخدوم نوح رحمته الله عليه جي گادي تي ويٺا (19 - صفر 1269 هـ).  
 پاڻ حضرت مخدوم نوح رحمته الله عليه جي 12 - سجاده نشين، حضرت مخدوم محمد زمان رابع جا وڏا فرزند هئا.

1853 ع

17 - فيبروري:

فقير محمد يوسف اڳڙو عرف 'نانڪ يوسف' گذاري ويو.

<sup>314</sup> ڪليات امين، ص: 76.<sup>315</sup> تقويم هجري قلمي، ص: 88.

(9- جمادي الاول 1269ھ)

29- آگست:

سنڌ جي گورنر سر چارلس نيپئر جو 65 سالن جي ڄمار ۾ هيملپشائر، برطانيا ۾ لاڏاڻو ٿيو. هو 1843ع کان 1847ع تائين مقبوضه سنڌ جو گورنر ٿي رهيو.  
7- آڪٽوبر:

خان بهادر شمس العلماء مرزا قليچ بيگ 'قليچ' ولد مرزا فريدون بيگ ڄائو.  
26- ڊسمبر:

لارڊ ايلفٽن، وڪائونٽ فالڪلينڊ جي جاءِ تي بمبئي جو گورنر مقرر ٿيو.  
1854ع

22- نومبر:

مير محمد خان ٽالپر، دهلي ۽ پنجاب کان ٿيندو حيدرآباد پهتو (1- ربيع الاول 1271ھ).

1855ع

5- مارچ:

مير محمد خان ٽالپر جو انتقال ٿيو (15- جمادي الثاني 1271ھ). "ٽالپر" مقابر ۾ سندس جدا مقبرو آهي، جنهن ۾ سائس گڏ فقط سندس پٽ مير شاهنواز خان رکيل آهي. "مير صاحب جي سجع هيءَ هئي:

"مير محمد مة او کرم"

Gul Hayat Institute

1857ع

2- اپريل:

مولوي عزيز الله متعلوي جو وصال ٿيو (7- شعبان 1273ھ). پاڻ قرآن مجيد جو سنڌي ۾ ترجمو ڪيو هئائين. سندس تدفين لنواري شريف ۾ ٿي.  
28- آگست:

هزهائينيس مير شهداد خان 'حيدري' ولد هزهائينيس مير نور محمد خان جو ڪلڪتي ۾ اسيري جي حالت ۾ انتقال ٿيو.

1859ع

2- فیبروري:

محمد حسن 'بيڪس' روهڙائي جي ولادت ٿي (28-جمادي الثاني 1275هـ).  
 "بيڪس" سنڌ جي نامياري صوفي ۽ شاعر فقير عبدالقادر عرف قادر بخش  
 'بيدل' جو فرزند هئو.

18- فيبروري:

پير سيد محمد ياسين شاه راشدي، جهنڊي واري جو وصال ٿيو (15- رجب  
 1275هـ). "پهرين کين ڳوٺ راجو خانائي ۾ دفن ڪيو ويو. هڪ سال گذرڻ  
 بعد سندن وڏي فرزند پير فضل الله شهيد سندن جسم اتان ڪڍرائي شاه  
 شريف جي مسجد جي اتر پاسي دفن ڪرايو."

1860ع

5- اپريل:

مولانا مخدوم غلام محمد ملڪاڻي جي ولادت ٿي (14- رمضان 1276هـ).

18- اپريل:

مولانا حاجي محمد هالائي بن آخوند محمد اسماعيل بن آخوند دين محمد  
 جي ولادت ٿي (27- رمضان 1276هـ).

29- سيپٽمبر:

پير محمد اشرف شاه ڪاماري واري جو وصال ٿيو (14- ربيع الاول  
 1277هـ). سندس ولادت 1214هـ/ 1799-1800ع ۾ ٿي، پاڻ پير محمد غوث  
 جو فرزند هئو سندس ڳوٺ ۽ آخري آرام گاهه ڪامارو شريف، تعلقي ٽنڊو  
 الهيار ضلعي حيدرآباد ۾ آهي.

16- ڊسمبر:

مرزا خسرو بيگ جو انتقال ٿيو (3- جمادي الثاني 1277هـ). "مرزا خسرو بيگ  
 ايران کان خريد ٿي مير ڪرم علي خان ٽالپر وٽ بطور غلام آيو جنهن کيس  
 پالي، آزاد ڪري اميري جي منصب تي پهچايو. خسرو بيگ، سڀني علومن ۾



تذکرہ مخدومان مالا | 169

طاق هو طب سان به خاص شغف هئس به انهيء فن به 'طب خسروي' جي نالي سان ڪتاب مرتب ڪيائين. جيڪو سندس خاندان به محفوظ آهي.

1861ع

13- مئي:

نارٽ ويسٽرن ريلوي "North Western Railway" ڪراچي کان ڪوٽڙي جي درميان پهريون دفعو 169 ڪلوميٽر لائين جو آغاز ڪيو.

28- سيپٽمبر:

پير علي اصغر 'علي' شاھ راشدي جي ولادت ٿي. سندس تخلص 'علي' هئو. 4- نومبر:

حضرت غوث الحق مخدوم نوح رحمۃ اللہ علیہ جي 14- سجاده نشين مخدوم محمد زمان سرڪار جي ولادت ٿي (1- جمادي الاول 1278ھ). پاڻ حضرت مخدوم محمد امين ثالث عرف پکن ڌڻي رحمۃ اللہ علیہ جن جا وڏا فرزند هئا. سندن وصال 1913ع ۾ ٿيو.

1862ع

6- اپريل:

الحاج الحافظ خواجه محمد حسن جان قنڌار ۾ ڄائو (6- شوال 1278ھ). پاڻ حضرت خواجه عبدالرحمان رحمۃ اللہ علیہ جو وڏو فرزند هئو.

12- مئي: Gul Hayat Institute

مرزا دوست محمد بيگ 'دوست' ولد مرزا علي بخش بيگ ڄائو.

4- آگسٽ:

پير سيد شاھ مردان شاھ اول جي ولادت ٿي (7- صفر 1279ھ).

1863ع

3- مارچ:

مولوي غلام رسول عرف محمد هاشم شڪارپوري ڄائو سندس تخلص 'هاشم' هئو. مولوي غلام رسول حضرت رئيس العارفين خواجه امين

چشتي رحمۃ اللہ علیہ جي خليفی، مولانا حافظ صاحبڏني چشتيءَ جو پڙپوٽو هئو.  
11- مارچ:

ميجر جيمز آئوٽرام جو فرانس ۾ لاڏاڻو ٿيو.  
23- مارچ:

سادو هيرانند حيدرآباد ۾ ڄائو. ”سند سڌار“ جو ايڊيٽر هئو.  
28- آڪٽوبر:

صاحب شريعت حضرت مخدوم محمد ظهير الدين رحمۃ اللہ علیہ جي ولادت ٿي (15- جمادي الاول 1280هـ). پاڻ حضرت غوث الحق مخدوم نوح رحمۃ اللہ علیہ جي 13- سجاده نشين مخدوم محمد امين ثالث رحمۃ اللہ علیہ جا ٻيو نمبر فرزند ۽ حضرت غوث الحق مخدوم نوح رحمۃ اللہ علیہ جا پنڌرهون نمبر سجاده نشين هئا. کين ”محمد پريل ڄام“ ۽ ”پرو ڄام سائين“ جي نالن سان پڻ سڏيو ويندو هئو.

5- ڊسمبر:

سند جي پهرئين ڪمشنر سر بارٽل فريئر، مير يار محمد بن مير مراد علي خان وٽ وڃي ٽالپرن جي عهد جي تاريخ لکڻ لاءِ فرمائش ڪئي، جنهن تي مير صاحب 1279هـ/1862-1863ع ۾ ’فريئر نامو‘ لکيو.

1865ع

3- جون:

جارج V لڊن ۾ ڄائو. سندس پورو نالو جارج فريڊرڪ ارنسٽ البرٽ هئو.

6- مئي 1910ع تي برطانيا جي تخت تي ويٺو سندس تاج پوشي واري رسم  
22- جون 1911ع تي ٿي.

5- جون:

فولاد علي فقير شر تولد ٿيو (10- محرم 1282هـ).

26- آڪٽوبر:

صوفي حمل فقير سندس شجرو تحرير/قلمبند ڪيو (5- جمادي الثاني 1282هـ).

1866ع

18- جنوري:

کيمچند امرت راء مير چنداڻي، پرماند ميوارام سان گڏ ڪرسچن ٿيو.  
سندس عيسائي نالو 'ٿامس' ۽ پرماند جو نالو 'فيلڪس' رکيو ويو. پاڻ  
حيدرآباد جي 'پريات' ۽ 'سند واسي' جو ايڊيٽر ٿي رهيو.

22- مارچ:

پير علي محمد قريشي غوث پوٽو گذاري ويو (5- ذوالقعد 1282هـ).

14- اپريل:

دارالعلوم ديوبند جو افتتاح ٿيو.

13- آگسٽ:

مير امام بخش خان ٽالپر کي بمبئي قانون ساز ڪائونسل ۾ نشست ملي.

29- سيپٽمبر:

پير امام بخش شاه قريشي بڪيراڻي جو وصال ٿيو (14- جمادي الاول  
1283هـ).

1867ع

16- جولائي:

پير علي محمد شاه بن پير صبغت الله شاه 'تجر ڏڻي' جو وصال ٿيو (14-  
ربيع الاول 1284هـ).

Gul Hayat Institute 1868ع

21- آڪٽوبر:

اميد علي شاه ولد نظر محمد شاه جو تندي محمد خان ۾ انتقال ٿيو (5-  
رجب 1285هـ). سندس اصل رهائش اگهيم ڪوٽ اگهاڻن ۾ هئي.

30- نومبر:

علامه اسد الله شاه ٽڪڙ ۾ ڄائو (15- شعبان 1285هـ). پاڻ حڪيم، حاجي  
حافظ، قاضي ۽ شاعر ٿي گذريو. سندس تخلص 'فدا' هو. 'خلافت تحريڪ'  
جي اڳواڻن مان هو ۽ 'بهارِ اخلاق' رسالو جاري ڪيائين.

172 | تَذَكُّرُ مَخْدُومَانِ هَلا

1869ع

15- فيبروري:

مرزا اسد الله خان 'غالب' (جم 1797ع) جو دهليءَ ۾ انتقال ٿيو.

بيداوِ عشق سے نہیں ڈرتا مگر، اسد  
جس دل پہ ناز تھا مجھے وہ دل نہیں رہا۔

2- آڪٽوبر:

موهن داس ڪرم چند گانڌي ڄائو.

1870ع

21- فيبروري:

نواب احمد خان جي وفات ٿي. پاڻ وزيراعظم نواب ولي محمد خان لغاريءَ جو فرزند هو.

21- اپريل:

سيد علي محمد شاهه دائري واري جو انتقال ٿيو (19- محرم 1287هـ).  
18- مئي:

فاتح سنڌ، مير فتح علي خان ٽالپر جي شهزادي، بيبي بلقيس جو انتقال ٿيو.  
(16- صفر 1287هـ). ”اڄ به ڪيترا ڪتاب نظر مان گذرن ٿا، جيڪي ان بلند اقبال ۽ پاڪيزه ذوق واري سنڌي شهزاديءَ پنهنجي خاص ڪتب خاني لاءِ نهايت اهتمام سان نقل ڪرايا هئا، انهيءَ شهزادي جو عقد مير نور محمد خان سان ٿيو.“

1871ع

13- جنوري:

سيد حاجي محمد حافظ شاهه، اڳئين ٽڪڙ ۾ ڄائو. پاڻ سيد الهه بخش شاهه جو چوٿون نمبر فرزند هو (20- شوال 1287هـ).

9- جون:

مخدوم عبدالرحمان پنهنجي والد مخدوم محمد هاشم جي فارسي ڪتاب ”حيات العاشقين يعني مناسڪ حج“ جو سنڌيءَ ۾ ترجمو ڪيو، جيڪو



محمدی چاڀخانی بمبئی مان شایع ٿيو (20 - ربيع الاول 1288ھ).

17 - جولائي:

نواب حاجي غلام حيدر خان، ڳوٺ تاجپور ضلعي حيدرآباد ۾ ڄائو. پاڻ  
نواب ولي محمد فقير جو فرزند هو.

1872ع

10 - مارچ:

امام انقلاب حضرت مولانا عبيدالله سنڌي رحمۃ اللہ علیہ، چيانوالي ضلعي سيالڪوٽ  
۾ ڄائو.

1873ع

15 - جنوري:

فقير عبدالقار 'بيدل' جو انتقال ٿيو (16 - ذيقعد 1289ھ). کيس قادر بخش  
پڻ سڏيو ويندو آهي. سندس والد خليفو محمد حسن هئو. "فقير قادر بخش  
1230ھ/1814ع ۾ ڄائو. سندس چئيءَ جو نالو عبدالقادر رکيو ويو، مگر پاڻ،  
پيران پير دستگير حضرت غوث الاعظم سيد عبدالقادر جيلاني رحمۃ اللہ علیہ جي  
احترام سبب قادر بخش سڏائڻ لڳو. بيدل فقير جو شجره نسب حضرت  
غوث بهاء الحق زڪريا رحمۃ اللہ علیہ سان ملي ٿو. سڀ کان پهريائين سندس ڏاڏي  
حضرت عبدالقادر قريشي ملتان مان هميشه لاءِ لڏي اچي روهڙيءَ ۾  
سڪونت اختيار ڪئي. بيدل فقير سڀ کان اڳ هڪ فارسي غزل چيو  
جنهن جي مصرع هن طرح آهي:

زاهد از مسجد يکبار به ميخانه در آ

عهد و پيمانہ شکن طالب پيمانہ در آ۔

فقير بيدل رحمۃ اللہ علیہ جي مزار هاءِ اسڪول روهڙيءَ جي ڀرسان آهي.

9 - سيپٽمبر:

بمبئي ليجسليٽو ڪائونسل جو اجلاس شروع ٿيو جيڪو  
11-13-17-25-26-27-29 کان 30 - سيپٽمبر تائين هليو.

174 | تَذْكِرَةُ مَخْدُومَانِ هَالَا

1874ع

- 24- جنوري:  
ويرومل بيگراج، سکر ۾ ڄائو. شري گوکلداس جي صحبت کيس سياست ۾ وٺي آئي.  
13- مارچ:  
مولوي محمد صادق، کڏي وارو تولد ٿيو. (25- محرم 1291هـ).

1875ع

- 20- جون:  
پير ميان خدا ڏنو شاهه ولد پير ميان امام بخش رضوي نصرپور ۾ ڄائو. سندس اصل نالو بنده حسين شاهه هو. پاڻ حضرت سيد غلام حسين شاهه عرف گل پير رضوي جو 3- نمبر سجادہ نشين هو. سندس وصال 1938ع ۾ ٿيو.

1876ع

- 11- جنوري:  
مير سهراب خان ثاني 'مسكين' ولد مير محمد حسن خان ٽالپر منگهن واري ۾ وفات ڪئي.  
12- سيپٽمبر:

مرزا علي نواز بيگ 'خسروي' حيدرآباد ۾ ڄائو.

25- ڊسمبر:

باني، پاڪستان، قائد اعظم محمد علي جناح ڄائو.

1877ع

2- نومبر:

آغا خان سوئم ڪراچي ۾ ڄائو.

1878ع

30- مارچ:

مير حسين علي خان 'حسين' جو انتقال ٿيو. مير صاحب 1859ع ۾ گورنر جنرل لارڊ ڊلائويزي جي حڪم سان ڪلڪتي مان حيدرآباد پهتو جتي مذڪوره تاريخ

مذڪره مخدومان هالا | 175

تي وفات ڪيائين. کيس سندس آبائي قبرستان يعني ميرن جي قبن واري  
ٽڪري تي دفن ڪيو ويو.

1879ع

26- جنوري:

صوفي شاعر حمل فقير لغاري جو وصال ٿيو (2- صفر 1296هـ).

30- مارچ:

مير شير محمد خان جي هندو منشي موريي فقير ڊگهن سنڌي بيتن ۾ ليلان  
چنيسر "قصو ڪوئرو چنيسر" جي عنوان سان جوڙي راس ڪيو.

1- اپريل:

سنڌ جو قادرالڪلام شاعر محمد صديق 'مسافر' تنڊي باگي ضلعي بدين ۾  
تولد ٿيو.

31- جولائي:

درگاه حضرت مخدوم نوح بخشه جي مجاور حاجي محمد صالح، "تحفة الاوليا" جو  
قلمي نسخو لکي پورو ڪيو (11- شعبان 1296هـ). سندس والد حافظ ويدوهڻو.

27- نومبر:

مولانا نور محمد شهداد ڪوٽيءَ جو 90 ورهين جي ڄمار ۾ انتقال ٿيو (12-  
ذوالحج 1296هـ). پاڻ پاڳناڙيءَ جي شهر 'ڪنڊي' ۾ تولد ٿيو. سندس  
سلسلو قادري هو.

Gul Hayat Institute 1880ع

9- نومبر:

حاجي شير محمد چغندو ڄائو. سندس والد حاجي محمد صالح چغندي جو  
وصال 1- جون 1922ع ۾ ٿيو.

1881ع

8- جنوري:

خواجہ محمد حسن "شاه مدني" جو مديني شريف ۾ انتقال ٿيو (7- صفر  
1298هـ). "سندن مرقد قبء اهل البيت جي ويجهو جنت البقيع ۾ خواجہ

محمد پارسا جي قبر وٽ ڪيو ويو.

18- جنوري:

آخوند محمد قاسم هالائي (جم 1806ع) جو وصال ٿيو. پاڻ آخوند نعمت الله جو فرزند هئو. آخوند قاسم هالن پراڻن جي سانوڻي آخوندن مان هڪ بهترين عالم فاضل شاعر ٿي گذريو آهي. سندس تخلص ”قاسم“ هو.

12- اپريل:

آغا خان اول جو انتقال ٿيو.

6- جولائي:

حڪومت هندستان ۾ روينيو ۽ زراعت جا محڪم قائم ٿيا.

25- جولائي:

خان بهادر حاجي امام بخش خان ”صابر“ جتوئي. عرف شاهنواز خان جي ولادت ٿي.

31- جولائي:

’بيڪس‘ روهڙائي جو وصال ٿيو (5- رمضان 1298هـ).

1882ع

5- نومبر:

مولانا عبدالرحمان ميمڻ شڪارپوريءَ جو وصال ٿيو. (23- ذوالحج 1299هـ).

30- نومبر:

نواب الهداد خان ’صوفي‘ ولد نواب ولي محمد خان لغاري جو وصال ٿيو.

Gul Hayat Institute

1883ع

26- فيبروري:

مخدوم پير ميان غلام حسين ’شيدا‘ هالا نوان ۾ تولد ٿيو. سندس والد جو نالو مخدوم پنيلدو ’پنيل‘ هئو.

1884ع

27- فيبروري:

پير سيد حامد شاه راشدي ڄائو (30- ربيع الثاني 1301هـ).



تذکرہ مخدومانِ ہالا | 177

15- مارچ:

مولوي الله بخش 'ابو جھي' جي ڪوشش سان 'مجمع محمدي ﷺ' نالي جماعت وجود ۾ آئي، جيڪا بعد ۾ "سند محمدن ايسوسيئيشن" جي نالي ۾ تبديل ٿي. سند جي مختلف هنڌن تي ان جون شاخون قائم ٿيون تفصيل هن ريت آهي:

18- جون 1884 شڪارپور ۾، مرزا علي محمد جي مدد سان،  
20- سيپٽمبر 1884ع لاڙڪاڻي ۾ مرزا قلب علي جي مدد سان، ۽ 12- مارچ 1885ع جيڪب آباد ۾.

16- مارچ:

خان بهادر حسن علي آفندي پنهنجن ساٿين سان گڏجي، محمدن ﷺ ايسوسيئيشن جو بنياد وڌو.

27- مارچ:

مخدوم ميان غلام رسول عرف 'احمد علي' صديقي، هالا نوان ۾ ڄائو.  
6- جولائي:

نواب مير گل محمد خان 'زيب' جي ولادت ٿي (13- رمضان المبارڪ 1301هـ). پاڻ واليءَ جهل بلوچستان سردار قيصر خان جو ٻيو نمبر فرزند ۽ بهترين شاعر هو.

9- آگسٽ:

هزهائينيس مير علي نواز خان 'ناز' ڄائو. سندس والد جو نالو مير امام بخش خان هو.

27- آگسٽ:

قاضي شفيع محمد پاتائي، خيرپور ناٿن شاه جي ڪاردار مولچند کي اسلام قبول ڪرڻ لاءِ منظوم خط لکيو (6- ذيقعد 1301هـ). ان جون چار سٽون آهن:

بسم الله الرحمن الرحيم  
لا اله الا الله محمد رسول الله  
شڪر خدا ڪه اين نبيٰ ڪرد پاڪ و صاف  
از آتش هزار گناه و خطا معاف

1885ع

23- جولائي:

ميان عبدالرحيم جو وصال ٿيو. سندس ولادت 1238ھ مطابق 1822-1823 ۾ ٿي. پاڻ دين محمد عباسي جو فرزند هو (10- شوال 1302ھ).

29- آگست:

ڪشچند 'بيوس' ڄائو.

4- سيپٽمبر:

ميان جان محمد 'فدا' ولد ميان فيض محمد، ڪڪڙ ضلعي دادو ۾ ڄائو. سندس سلسلو ڇهين پيڙهيءَ ۾ ميان سرفراز ڪلهوڙي سان ملي ٿي.

23- آڪٽوبر:

سيد حاجي حيدر شاهه 'حيدر' اول اجناڻي جو وصال ٿيو (13- محرم 1303ھ). سندس هٿن اڪرن سان عربي ۾ لکيل 'سیرت پاک' جو ناياب نسخو سنڌ يونيورسٽي ڄامشورو جي لائبريري ۾ موجود آهي. سيد حيدر شاهه کي ڳوٺ اجن شاهه جي ڀرسان سندس آبائي قبرستان ۾ دفن ڪيو ويو.

1886ع

10- جنوري:

ميان غلام سرور 'فقير' قادري لاڙڪاڻي ۾ ڄائو. سندس والد جونالو ميان نور محمد قادري هو.

13- فيبروري:

حضرت غوث الحق مخدوم نوح رحمته الله عليه جي 16- سجاده نشين حضرت مخدوم غلام محمد 'مغموم' (وصال 1944ع) جن جي هالا ۾ ولادت ٿي (8- جمادي الاول 1303ھ). سندن والد حضرت مخدوم ظهير الدين، حضرت مخدوم نوح رحمته الله عليه جا 15- سجاده نشين هئا.

19- اپريل:

نواب خداداد خان ثاني جي ولادت ٿي.

29- جون:

حضرت غوث الحق مخدوم نوح رحمته الله عليه جي 13- سجاده نشين حضرت مخدوم محمد امين ثالث رحمته الله عليه جو انتقال ٿيو (26- رمضان 1303ھ).



ولادت مبارڪ  
شادي  
سجاده نشيني  
ياڻوئي ۽ سنائي شاهن جو قصو  
وگهامل ڪي معافي ڏيڻ  
وصال

واقعاتي تاريخ (1303-1331ھ/1886-1913ع)

Gul Hayat Institute



## حضرت مخدوم محمد زمان سرکار

صدیقی قریشی ہالائی رحمۃ اللہ علیہ

(1278-1331ھ / 1861-1913ء)

حضرت مخدوم محمد زمان سرکار رحمۃ اللہ علیہ وڌن خوبين جا مالڪ ٿي گذريا آهن، پنهنجي خلق، مروت، شيردلي، بيباڪي ۽ غيرت منديءَ جي ڪري هر خاص و عام ۾ بيحد مقبول ٿيا. راجن پاڳن جا فيصلا گهڻو ڪري پاڻ خود ڪندا هئا ۽ بلڪل بي رٻائي سان فيصلو ڏيندا به هئا ۽ ان تي عمل به ڪرائيندا هئا. امير هجي يا ڪو وڏو ڪامورو پاڻ اُن جي اکين ۾ اڪيون وجهي ۽ حق جي ڳالهه ڪرڻ کي ماڻ تي ترجيح ڏيندا هئا، پنهنجن جو قدم بقديم ساڻ ڏنائون ۽ ڌارين سان انتهائي شفقت سان پيش آيا:

سَرها ڏيم سَبي جن ساڃاءِ سِراطِ سين  
تيغِ تنين جيءَ کي ڪَٽَ نه لڳي ڪڏهين

شاهه عبداللطيف ڀٽائي <sup>316</sup>

## ولادت مبارڪ:

حضرت مخدوم محمد زمان سرکار سائين رحمۃ اللہ علیہ 1- جمادي الاول 1278ھ <sup>317</sup> بمطابق 4- نومبر 1861ء تي سومر جي سڀاڳي ڏينهن هالا ۾ تولد ٿيا. پاڻ حضرت مخدوم محمد امين ثالث رحمۃ اللہ علیہ جو پهريون اولاد ۽ وڏا فرزند هئا. سندن ٻانگ جو نالو ”محمد علي“ رکيو ويو هئو ليڪن پاڻ پنهنجي ڏاڏي بزرگوار جي اسم گرامي ”محمد زمان“ سان مشهور و معروف ٿيا. نورپور ضلعي نوشهروفيروز وارا پير سندن ناناڻا آهن.

”هي حضرت مخدوم صاحب، سنڌ جي عام سڃاڻه نشينن وانگر ظاهري رعب ۽ طاقت، نالي ۽ ناموس ۾ وڪ وڌائڻ لڳو سندس نالو ان ڪري

<sup>316</sup> شاهه جو رسالو مرتب علامه آئي آئي قاضي، ص: 32.

<sup>317</sup> گنجينه اسرار سروريه / گنجينه اوليا، ص: 253 / حڪايات امين، ص: 22.

182 | تذکرہ مخدوم مای مالہ <sup>318</sup> ”پاڻ ڏاڍي لاڏ ڪوڏ سان تربيت حاصل ڪيائون.“  
”سرڪار“ پئجي ويو.“  
بدن ۾ پيريل ۽ نهايت پُر ڪشش، حسين ۽ جميل شخصيت جا مالڪ هئا.“ <sup>319</sup>

## شادي:

حضرت مخدوم محمد زمان سرڪار جن به شاديون ڪيون. هڪڙي پنهنجي چاچي حضرت پير ميان شاهه محمد عرف شاهنواز سائين رحمته الله عليه جن وٽان ۽ ٻي شادي پير ميان محمد حسن صديقي قريشي رحمته الله عليه <sup>320</sup> وٽان ڪيائون، کين اولاد ڪونه ٿيو. سندن پويان حرم وارا بيحد عبادت گذار ۽ صوم و صلوات جا پابند هئا ۽ تمام وڏي عمر ۾ انتقال ڪيائون.

## سجاده نشيني:

سرڪار حضرت مخدوم محمد زمان ”خامس“ سندن والد و مرشد حضرت مخدوم محمد امين عرف پکن ڏٺي سائين رحمته الله عليه جي انتقال بعد 29- رمضان 1303 هـ <sup>321</sup> بمطابق 2- جولاءِ 1886 ع تي حضرت غوث الحق مخدوم نوح رحمته الله عليه جن جي گاديءَ تي جلوه افروز ٿيا.  
سجاده نشين ٿيڻ بعد، مولوي مفتي شفيع محمد علويءَ کي هالا شهر جو قاضي مقرر ڪيائون، راڄن پاڳن جا فيصلا پاڻ خود ڪندا هئا ۽ ٻي صورت ۾ سندن طرفان خليفوارم فقير <sup>322</sup> اهو فرض انجام ڏيندو هو زوار

<sup>318</sup> جي-ايم- سيد، جنب گذاريم جن سين، جلد 1، ص: 94.

<sup>319</sup> پير ميان محمد حسن صديقي: پروفيسر محبوب علي چنا، ڪليات امين، ص: 22.

<sup>320</sup> پير ميان محمد حسن صديقي:

پير ميان محمد حسن رحمته الله عليه، حضرت غوث الحق مخدوم نوح رحمته الله عليه جن جي اولاد مان هو سندس سلسلہ نسب هي آهي: حضرت مخدوم محمد حسن بن مخدوم غلام حيدر بن مخدوم محمد حسن بن مخدوم الله بخش بن مخدوم نواز علي بن مخدوم غلام حيدر بن مخدوم پير ڏنو بن مخدوم محمد رضا بن مخدوم ڪامل بن مخدوم عبدالصمد بن مخدوم علي عسڪر بن مخدوم سلطان ابراهيم بن حضرت غوث الحق مخدوم نوح رحمته الله عليه <sup>321</sup> گنجينه اسرار سرويه قلمي.

<sup>322</sup> خليفوارم فقير (وصال: 1932ع):

خلفي ارم جي والد جونالو الماس هو الماس فقير کي ٽي نياڻيون ۽ ٽي فرزند، ارم فقير،

## تذکرہ مخدومانِ هالا | 183

الله واريو <sup>323</sup> سندن مير منشي هو.

قلزم فقير ۽ نظير فقير تولد ٿيا. خليفو ارم فقير سيني ۾ وڏو هو هن به شاديون ڪيون. پهرين مان اولاد ڪو نه ٿيس. ٻي شادي ڪندو ۽ جي شيددين مان ڪيائين. جنهن مان هڪڙو پٽ ٿيس جنهن جو نالو ”زيتون“ رکيائين. خليفو ارم فقير. حضرت مخدوم محمد زمان سرڪار جن جو اعتماد وارو ماڻهو ۽ خاص حاضريءَ جو نوڪر هو. سروري جماعت جا فيصلا ڪرڻ، انهن جا مسئلا حضرت مخدوم صاحب جن وٽ پيش ڪرڻ ۽ سندن ملاقات حضرت مخدوم صاحب جن سان ڪرائڻ سندس فرائض ۾ شامل هئا. حضرت مخدوم محمد زمان سرڪار جن ڏهن مسافري تي يا ڪنهن سفر تي نڪرندا هئا ته خليفو ارم فقير ساڻن گڏ سندن تلوار کڻي هلندو هو. خليفو ارم فقير جو انتقال وڏي عمر ۾ 11- ربيع الاول 1351 هـ مطابق 16- جولائي 1932 ع تي چنچر جي ڏينهن هالا ۾ ٿيو. کيس درگاه حضرت غوث الحق رحمۃ الله عليه جي خدمت گذارن واري مقام ۾ دفنايو ويو. خليفو ارم جو پٽ زيتون فقير سيلاني ماڻهو هو هالا ۾ تمام گهٽ رهيو. سندس حياتيءَ جو گهڻو وقت سانگهڙ ۽ ٿر جي سروري جماعت جي مريدن ۽ فقيرن سان گذريو. هن ڪراچيءَ جي گل محمد مڪراني وٽان شادي ڪئي. هڪ نياڻي ۽ هڪ فرزند تولد ٿيس. خليفو زيتون فقير جو انتقال 14- شوال 1384 هـ / 17- فيبروري 1965 ع تي بروز اربع هالا ۾ ٿيو. سندس پٽ در محمد عرف ڏرو 22- مئي 1950 ع تي ڄائو ۽ هن وقت تعليم کاتي ۾ ملازم آهي.

زوار الله واريو (وصال: 1965 ع): <sup>323</sup>

زوار الله واريو هالا ۾ ڄائو سندس والد جو نالو جيئندو هو. زوار الله ورائي جي ننڍپڻ ۽ سندس آباءِ اجداد جي اصل ڳوٺ وغيره جي معلومات نه ملي سگهي آهي. پاڻ حضرت مخدوم محمد زمان سرڪار رحمۃ الله عليه جن جو معتمد خاص ۽ مير منشي هو. سالن جا سال ايمانداريءَ سان خدمت ڪيائين. بعد ۾ پير ميان پٺيلڙي رحمۃ الله عليه جن جي فرزند پير ميان غلام رسول (1884- 1938 ع) سندس ٻانهن حضرت مخدوم صاحب جن کان گهري پاڻ اجازت ڏنائون ۽ ان کان پوءِ زوار سڄي حياتي ميان غلام رسول جن وٽ رهيو ساڻن گڏجي ڪربلا معليٰ ويو ۽ زيارتون ڪري زوار تي موٽيو. جڏهن پير ميان غلام رسول جن جو انتقال ٿيو ۽ سندن وصيت موجب سندن جسد خاڪي کي تدفين واسطي ڪربلا معليٰ موڪليو ويو ته زوار الله واريو ان ڪم ۾ پيش پيش رهيو. پير ميان غلام رسول صاحب کان پوءِ زوار سندن فرزند پير ميان اعجاز حسين رحمۃ الله عليه (ولادت: 27- نومبر 1927 ع- وصال: 27- نومبر 1982 ع) وٽ رهيو. زوار الله ورائي هڪڙي شادي ڪئي جنهن مان کيس هڪڙي نياڻي ۽ ٻه پٽ محمد قبول ۽ مولا بخش تولد ٿيا. سندس وڏي پٽ محمد قبول جي ولادت 14- صفر 1338 هـ مطابق 8- نومبر 1919 ع تي چنچر ڏينهن هالن ۾ ٿي ۽ سڄي عمر هالا ۾ رهيو سندس انتقال 23- آگسٽ 1987 ع تي ٿيو. مولا بخش جي ولادت



حضرت مخدوم محمد زمان سرڪار رحمۃ اللہ علیہ جن ڏاڏا دلير، بيباڪ ۽ بهادر هوندا هئا، ڪوبه ماڻهو وٽن حاضر ٿيندو هو ته پاڻ سندس اکين ۾ نهاري پڇندا هئا ته ”ڪهڙي آهين؟“ <sup>324</sup> انگريز سرڪار ۽ ان جي ڪامورن اڳيان ڪڏهن به نه جهڪيا، اگر ڪو انگريز ڪامورو ملڻ لاءِ ايندو هو ته پاڻ پهرين پنهنجي هٿ تي رومال ويڙهي پوءِ ساڻس هٿ ملائيندا هئا <sup>325</sup> اهڙين ڪيترن ڳالهين جي ڪري حضرت مخدوم محمد زمان سرڪار رحمۃ اللہ علیہ ڪڏهن به حڪومت وقت جي ”پسنديده شخصيت“ نه رهيا. سندن خلاف ڪئين سازشون ڪرايون ويون ۽ کين نقصان پچائڻ جي ڪوشش به ڪئي وئي مگر پاڻ الله تعاليٰ جي لطف و ڪرم سان هميشه محفوظ رهيا.

”پاڻ جود و سخا جا درياهه هئا، سائين کي ڏيئي ڇڏيندا هئا، ڪوبه ستايل سندن خدمت مان بي بهر ۽ خالي نه موٽيو سندن پوشاڪ شاهائي هئي، پلي گهوڙي تي سواري ڪندا هئا ۽ اڪثر تلوار ساڻ رکندا هئا. سندن آواز رعبدار هوندو هو سندن خشم آڳين نگاهن جو تاب ڪير به برداشت ڪري نه سگهندو هو وڏا وڏا ڏهيسر سندن روبرو اچي ڪنڊا هئا، پاڻ پنهنجي دور ۾ سڀ کان زور وارا پير هئا.“ <sup>326</sup>

هو وڏو بهادر ۽ هم ڳير شخصيت هو سندس تعلقات ۽ دوستن جو حلقو بيحد وسيع هو. انهيءَ زماني ۾ انگريز سرڪار جو ڏاڍو زور هو تنهن ڪري هر سرڪاري آفيسر پنهنجي پاڻ کي انگريزن جو جانشين سمجهي حڪومت ڪرڻ پنهنجو حق تصور ڪندو هو حضرت مخدوم محمد زمان، خوشامد ۽ زماني بازيءَ جي فن کان نا آشنا هئو. اهوئي سبب هو جو کيس آفيسرن جون ڪافي سختيون برداشت ڪرڻيون پيون. هڪڙي ڀيري کيس قتل جي مقدمي ۾ ملوث ڪيو ويو پر آزاد ٿي ويو ڪڏهن به خودداريءَ جو دامن هٿ مان نه ڇڏيائين ۽ هميشه سلطان ٿيڻ جي هن قول تي عمل پيرا رهيو:

28- شوال 1347هـ مطابق 19- اپريل 1929ع تي هالا ۾ ٿي، تعليم کاتي ۾ ملازم هو 24-

جولاءِ 1989ع تي انتقال ڪيائين. زوار الله ورائي جو انتقال 27- محرم 1385هـ مطابق

29- مئي 1975ع تي ٿيو کيس درگاه شريف جي احاطي ۾ دفنايو ويو.

<sup>324</sup> راوي سيد علي احمد شاه (ولادت: 11- ڊسمبر 1936ع) بن سيد منن شاه بن سيد حيدر شاه اجناڻي.

<sup>325</sup> راوي عالي جناب حضرت مخدوم محمد زمان طالب الموليٰ سائين ع.

<sup>326</sup> پروفيسر محبوب علي چنا، ڪليات امين، ص: 23.



تذکرہ مخدومانِ هالا | 185

شیر کی ایک دن کی زندگی گیدڑ کی ہزار سالہ زندگی سے افضل ہے<sup>327</sup>

”هالن جي حضرت مخدوم محمد زمان، منهنجي (جي ايم سيد) والد سيد محمد شاه ۽ رئيس غلام محمد پرڳڙيءَ کي آفيسر شاهي جيڪي تڪليفون ڏنيون، سي واقعات اڄ به سنڌ جي ماڻهن کي ياد آهن، سندن ڏوه صرف ۽ صرف اهو هو ته هو پيو خوف هئا، نڊر هئا، پنهنجي راءِ رکندا هئا ۽ انهيءَ تي چمي ويندا هئا.“<sup>328</sup>

منار فقير راجڙ (1865ع، 16 - جنوري 1935ع)<sup>329</sup> جا مندرجہ ذيل ڏهر ان واقعي جو يادگار پائڻجن ٿا:

محمد زمان پير سان	مدد محمد ﷺ	مير
پيو حامي حضرت شاه هو	۽ ڏاڏهس نوح فقير	
مدعين کي منار چئي	تڙي ڪيئون	تغيير
دشمن ٿيو دلگير	سرور سوپارو	ٿيو

\*

محمد زمان پير جو	نگهبان الله
پيو مدد محمد مصطفيٰ ﷺ	حامي حضرت شاه
مدعين جو منار چئي	رد خدا ڪيو راه
ٿيا دشمن دوزخ باه	سرور سوپارو ٿيو

\*

محمد زمان پير سان	مدد محمد ڄام ﷺ
پيا چارئي يار رسول ﷺ جا	جن دين اجاريو اسلام
حسن مير همراه هوا	۽ حامي حسين امام
۽ مدعين جو منار چئي	کڻي نبي ﷺ وڃايو نام
کافر ٿيا قتلام	سرور سوپارو ٿيو. <sup>330</sup>

327

جي-ايم-سيد ميري کھاني ميري زباني، ص: 100.

328

جي ايم سيد ميري کھاني ميري زباني، ص: 66

329

مخدوم محمد زمان طالب الموليٰ، درناياب عرف ياد رفتگان، ص: 99/98.

330

رسالورهنمائي، ص: 54.

## ٻاڻوئي ۽ سنائي شاهن جو قصو:<sup>331</sup>

حضرت مخدوم محمد زمان سرڪار<sup>ح</sup> جي زماني ۾ پاڻوٺ جي سيد جمال شاهه ۽ سن جي سيد محمد شاهه درميان سڳابنديءَ تان شديد اختلاف ٿي پيا هئا. سندن هڪڙو وفادار نوڪر الله وسايو روڙيو<sup>332</sup> ٻنهي ڌرين ۾ صلح ڪرائڻ لاءِ ترڪيب سوچي. پيڙيءَ ۾ چڙهي پهرين ويو سن ۽ اتي وڃي سيد محمد شاهه کي ٻڌايائين ته سيد جمال شاهه گذاري ويو آهي ۽ آئون اوهان کي اطلاع ڏيڻ آيو آهيان. اتان ٿي وري آيو پاڻوٺ ۾ اچي سيد جمال شاهه<sup>333</sup> کي چيائين ته سيد محمد شاهه گذاري ويو آهي. اوهان کي اطلاع ڏيڻ آيو آهيان. اهو ٻڌڻ شرط ٻئي شاهه صاحبان. پنهنجي سڄي عيال سميت. پيڙن تي چڙهي هڪٻئي جي ڳوٺن ڏنهن روانا ٿيا اڃا اڌ پنڌ ۾ هئا ته هڪ ٻئي سان ملي ويا. ٻئي شاهه صاحبان پنهنجي پنهنجي پيڙيءَ تي اڳيان ويٺل هئا. جيئن ئي هڪ ٻئي تي نظر پين فوراً اُتي بيٺا. سيد جمال شاهه رڙ ڪري چيو ته ”تون ته محمد شاهه آهين!“ وري محمد شاهه چيو ته ”تون ته جمال شاهه آهين ۽ جيئرو آهين!!“ اهڙا گفتا ڪندا اچي هڪ ٻئي سان مليا. جڏهن حال حقيقت ڪيائون ۽ معلوم ٿين ته اهو ڪم الله وسائي جو آهي سو ڏاڍا متس چڙيا ۽ چيائون ته ان کي مار ڪينداسين. گڏجي پاڻوٺ پهتا. جڏهن الله وسائي ٻڌو ته شاهه صاحبان کيس مارڻ لاءِ اچن پيا سو وٺي پڳو ۽ سڌو اچي هالا پهتو ۽ ڊوڙندو حضرت مخدوم محمد زمان سرڪار<sup>رحمته الله عليه</sup> وٽ آيو ۽ سڌو اچي سندن ڪٽ جي هيٺان لڪي ويهي رهيو. سندن پُڇڻ تي هن سڄي ڳالهه کين ٻڌائي ۽ چيائين ته پاڻوئي ۽ سنائي سيد مون کي مارڻ لاءِ منهنجي پٺيان اچن پيا. ايتري ۾ نوڪر اچي ٻڌايو ته ”قبلا سيد صاحب دروازي تي بيٺا آهن.“ پاڻ يڪدم شاهه صاحبن کي سڏائي ۽ حال احوال پڇيائون. شاهه صاحبن کين سڄو قصو ٻڌايو ۽ چيئون ته اسان جا پاڻ ۾ هيڏا اختلاف ۽ وهنوار هئا. ليڪن انهيءَ ڪوڙ هڻي هيءَ ڪم ڪيو آهي. هاڻ ان جي ٻانهن اسان کي ڏيو. پاڻ فرمايائون ته الله وسايو ته نهايت چڱو ٿو ڏسجي جو توهان ڀائرن ۾ دوري

<sup>331</sup> راوي عاليجناب حضرت مخدوم محمد زمان طالب الموليٰ سائين<sup>ح</sup>.

<sup>332</sup> ”الله وسائي“ جو نالو سيد جيئندل شاهه ولد سيد ڌڻي بخش شاهه ٻڌايو.

<sup>333</sup> سيد جمال شاهه بن سيد نور شاهه وصال: 7 - جنوري 1918 ع (جنب گذاريم جن سين، ص: 22).

ختم ڪرائي پاڻ ۾ کير ڪنڊ ڪيو اٿس ۽ اوهان کي هڪ ٻئي سان ملايو اٿس. سندس ٻانهن اوهان کي ڪا نه ڏينداسين. پاڻ اهو ٿا چئون ته هن جو قدر ڪري کيس معافي ڏيو ۽ پرچي وڃو. شاهه صاحبن کي سندن ڳالهه دل سان لڳي. لنيون ڪڍي ڦٽيون ڪيائون ۽ هڪ ٻئي سان پاڪر پائي پرتا. حضرت مخدوم محمد زمان سرڪار رحمۃ اللہ علیہ سڌ ڪري الله وسائي کي چيو ته مان ٻاهر اچ. هو ٻاهر آيو. پاڻ کيس لُونگيءَ جو پٽڪو پارايائون ۽ خرچي به ڏنائون. شاهه صاحبن به الله وسائي کي تمام گهڻيون خرچيون ڏنيون.

### وگھامل کي معافي ڏيڻ: <sup>334</sup>

هڪڙي دفعه پاڻ گهوڙي تي سوار ٿي بنگلي تان نڪتا ۽ ڪڙيو وٺي

<sup>334</sup> راوي گل شير ڪاڪا (1939-1995ع):

گل شير ڪاڪا ولد الله ڏنو ڪاڪا. 1- آگسٽ 1939ع تي ڳوٺ بيگو ڪاڪا، تعلقه هالا ۾ ڄائو. پنهنجي ڳوٺ ۾ به ٿي درجا سنڌيءَ جا پڙهيائين. اڃا ننڍو هو ته سندس والد کيس حضرت مخدوم صاحب جن وٽ وٺي آيو. جتي هو پهرين حضرت مخدوم محمد زمان طالب الموليٰ سائين رحمۃ اللہ علیہ جن وٽ رهيو ۽ بعد ۾ حضرت مخدوم محمد امين فهيم سائين رحمۃ اللہ علیہ جن وٽ آخري دم تائين وڏيءَ وفاداريءَ سان خدمت انجام ڏنائين. گل شير ڪاڪا 1977ع ۾ شادي ڪئي. جنهن مان کيس چار پٽ تولد ٿيا. سندس وڏي پٽ جو نالو علي شير آهي. گل شير ڪاڪا جو شمار حضرت مخدوم صاحب جن جي خاص خدمتگارن ۾ ٿيندو هو. پاڻ هڪ قابل، ذهين ۽ معاملن ۾ فھر شخص هو. ذاتي تجربن ۽ بي رياضيءَ جي ڪري وڏن مسئلن ۾ سندس راءِ تي عمل ٿيندو هو. جيتوڻيڪ سندس تعليم ايتري نه هئي پر هو پنهنجي ذهانت جي ڪري هر مسئلي ۽ فيصلي جي حقيقت تائين جلد پهچي ويندو هو. سندس بي رياضيءَ جي ڪري گهڻا ماڻهو مٿس ناراض ٿيندا هئا ۽ وري وقت گذرڻ بعد پرچي به ويندا هئا. 1988ع ۾ حضرت مخدوم محمد زمان طالب الموليٰ رحمۃ اللہ علیہ حضرت مخدوم محمد امين فهيم رحمۃ اللہ علیہ جن جي حڪم تي جڏهن مون خدمت خلق شروع ڪئي ته روزانو صبح کان وٺي شام تائين اناس بنگلي ۾ ماڻهن سان ملبو هو ۽ سندن مسئلن جو نيڪال ڪبو هو. اهو سلسلو ڪافي عرصي تائين نهايت خوش اسلوبيءَ سان هلندو رهيو. انهيءَ سڄي عرصي دوران گل شير ڪاڪا روز مقرر وقت تي ايندو هو ۽ جيڪو به معاملو سندس حوالي ٿيندو هو ان کي پاڻ وڏي سمجھداريءَ سان توڙ تائين پهچائيندو هو. گل شير ڪاڪا بيباڪ ۽ دلير مڙس هو. ڪچهريءَ جو ڪوڏيو هو. حضرت مخدوم صاحب جن سان وابسته تمام گهڻن سياسي واقعن جو عيني شاهد پڻ هو. 1995ع جي شروع ۾ بيمار ٿي پيو. کيس آغا خان اسپتال ڪراچيءَ ۾ داخل ڪرايو ويو جتي ڪافي ڏينهن علاج هيٺ رهڻ بعد 31- مارچ 1995ع تي انتقال ڪيائين، کيس سندس آبائي قبرستان ميان چتو ڪاڪا ۾ دفن ڪيو ويو.



پنهنجي زمينن ڏانهن اسريا. جڏهن واپس ٿيا ته ڏٺون ته سامهون ڪپڙن ۾  
 ڪو ماڻهو آهي. جيڪو ڪيڏي مهل ويهي ٿو ته ڪيڏي مهل اٿيو بيهو ٿو  
 رهي. پاڻ گهوڙو ڪاهي ڪپڙن ڏي آيا ۽ هڪل ڪري پڇئون ته ”ڪير  
 آهين ٻاهر نڪر.“ ٻن ٽن لمحن بعد هڪڙو شخص ڏڪندو ڪپڙن مان ٻاهر  
 نڪتو. اگهاڙي تلوار هٿ ۾ هيس. پاڻ پڇئون ته ”ڪهڙي مقصد سان  
 هتي بيٺو آهين.“ هن هٿ ٻڌي ڏڪندي ڏڪندي چيو ته ”سائين اوهان جي  
 لاءِ.“ پاڻ پڇئون ته ڪنهن جي چوڻ تي آيو آهين ته هن ٻڌايو ته سائين  
 شهر جي وگهامل اوهان کي قتل ڪرڻ لاءِ مون کي پئسا ڏيڻا ڪيا آهن ۽  
 انهيءَ جي چوڻ تي آيو آهيان. پاڻ رکيب مان پير ڪڍي چيئون اچي  
 اسان سان گڏ گهوڙي تي ويهه. هو ڊڄندو اچي گهوڙي تي ساڻن گڏ ويٺو. پاڻ  
 گهوڙو ڪاهي سڌو انهيءَ وگهامل جي دڪان تي آيا. وگهامل کين ڏسندي  
 هٿ ٻڌي اُٿي بيٺو. پاڻ کيس حڪم ڏنائون ته هن شخص کي پئسا ڏي  
 وگهامل چيو ته قبله سائين هن کي ڇا جا پئسا ڏيان؟ هي ڪو مون کي لهڻي  
 ته ڪونه ٿو. پاڻ سندس اکين ۾ نهاري فرمايائون ته ”تو جنهن مقصد لاءِ  
 هن کي پئسا آڇيا آهن. هيءُ اهو ڪم ڪري چڪو آهي. زندگي ۽ موت  
 الله جي هٿ ۾ آهي انسان جي هٿ ۾ ڪجهه به ڪونهي. تون اهي پئسا هن  
 کي ڏي.“ وگهامل يڪدم پئسا ڪڍيا. پاڻ کانئس پئسا وٺي ان شخص کي  
 ڏنائون ۽ چيونس هاڻ گهوڙي تان لهه ۽ وڃ هليو. هو ٿيو روانو ۽ پاڻ به  
 گهوڙو ڪاهي آيا بنگلي تي. وگهامل اچي خوفزدہ ٿيو. سورات وچ ۾ ٽڙ ٽپڙ  
 کڻي هالا شريف مان ٿيو روانو. وڃي حيدرآباد مان نڪتو. جڏهن حضرت  
 مخدوم محمد زمان سرڪار رحمۃ اللہ علیہ جن کي اها حقيقت معلوم ٿي تڏهن  
 پنهنجي حاضريءَ جي نوڪر ارم فقير کي ڏانهس موڪليائون ۽ حڪم  
 ڏنائون ته هن وقت واپس اچ ۽ ساڳي طرح سان اچي هالا ۾ ره. اسان  
 توکي الله جي وات ۾ معاف ٿا ڪريون. بالآخر اهو وگهامل واپس آيو اچي  
 هميشه لاءِ هالا ۾ رهيو.

**وصال:**

سرڪار حضرت مخدوم محمد زمان سائين رحمۃ اللہ علیہ جو انتقال (تقريباً)



تذڪرہ مخدومانِ هالا | 189

ٽيونجاھ سالن جي عمر ۾ 28- رمضان 1331ع<sup>335</sup> مطابق 31- آگسٽ 1913ع تي آچر جي ڏينهن هالن ۾ ٿيو. سندن وصيت موجب کين درگاه حضرت غوث الحق مخدوم نوح عليه الرحمت جي ننڍي قبي ۾ ڏکڻ طرف پيرانديءَ کان سپردِ خاک ڪيو ويو. ”سندن انهيءَ وصيت جو مطلب اهو هو ته جيئن پاڻ پنهنجي والد بزرگوار جي پيرن کان هجن“<sup>336</sup>. سندن والد حضرت مخدوم محمد امين ثالث رحمته الله عليه وڏي قبي ۾ حضرت مخدوم محمد زمان سرڪار جي مزار جي سڌائي ۾ مدفون آهن ۽ اها حضرت غوث الحق رحمته الله عليه جن جي به پيراندي ٿيئي ٿي.

ويراگين وجود جو	درست ڪيو دیدار
پوئي پاتائون پاڻ کي	حقيقت جو هار
ماڳ ڏٺو ملڪوت جو	ناسوتين نروار
معارف مدار	آديسين اندر ۾
	پکن ڏئي سائين <small>رحمته الله عليه</small>

هالا جي مشهور شاعر مرحوم اسحاق هالائيءَ پنهنجي ڪافيءَ ۾ حضرت مخدوم محمد زمان سرڪار رحمته الله عليه جن جي وصال جو بيان ۽ تاريخ هن طرح چئي آهي:<sup>337</sup>

<sup>335</sup> گنجينه اسرارِ سروريه قلمي. جنب گذاريم جن سي. جلد 1، ص: 95 تي سندن تاريخ وصال: 28- رمضان 1321ھ مطابق 2- سيپٽمبر 1913ع ڄاڻايل صحيح ناهي.

<sup>336</sup> راوي آخوند محمد هاشم مجاور درگاه حضرت غوث الحق مخدوم نوح رحمته الله عليه هالا.

<sup>337</sup> حاجي محمد اسحاق هالائي (1899-1947ع):

حاجي محمد اسحاق ولد حاجي محمود نانواڻي ميمڻ. 16- ذوالحج 1316ھ/ مطابق 27- اپريل 1899ع تي هالن ۾ ڄائو ۽ حضرت مولوي حضرت مخدوم غلام حيدر سائين رحمته الله عليه جو همعمر هو. ابتدائي تعليم هالن جي عريضي نويس محمد صالح شورائي کان حاصل ڪيائين. پُرگو ۽ پختو شاعر ٿي گذريو آهي. سندس شاعريءَ جا ٽي ڪتاب 1. مارئي جا آلاپ- ڏينهن راتين ۾ 2- شيرين زبان عرف جذبات اسحاق ۽ 3- نوائي فراق، منظر عام تي اچي مقبوليت ماڻي چڪا آهن. نوائي فراق، سندس فرزند، مشهور صحافي حاجي محمود هالائي جي شوق ۽ ڪوشش سان شايع ٿيو. حاجي محمد اسحاق هالائي جو انتقال 31- آگسٽ 1947ع تي ٿيو. سندس آخري آرام گاه هالا ۾ آهي. (وڌيڪ ڏسو هفتيوار همدرد ميرپورخاص، ص: 34، 2 آگسٽ 1993ع)

190 | تَذْكِرَةُ مَخْدُومَانِ هَالَا

- 3- آچر ڏينهن عجيب اڳين جو سنهيو ڏانهن سبحان،  
ڪامل پير قريشيءَ مڃيو فائق جو فرمان.  
4- تيرهن سؤ ايڪٽيه اندر ٿيو هو تن جو هالان،  
338 ساهه پساهه ڪريان هوند ڪوڏئون ڪامل تان قربان.

هو دُنيوي ماڻهو سخت ۽ پورالو هو ليڪن سندس وفاتيءَ ڪري عام  
ماڻهن ۾ غم جي لهر چائنڻجي وئي جنهن جي معنيٰ اها ڪڍي سگهجي ٿي ته  
هو عام ۾ مقبول هو.<sup>339</sup> دنيا جو هر غيرت مند ۽ بهادر انسان پنهنجي ڳوٺ،  
گهر گهات، قوم ۽ وطن جو نڪو هوندو آهي، ساڻس محبت ۽ سندس پيروي  
عقيدت سمجهي ڪئي ويندي آهي.

سهڻي سرڪش سخت دليندي، ڪنهن تي خيال نه آڻن،  
خوبي دي خود خيال ڪنون، ڪوئي آپ جيها نه ڄاڻن،  
شاهه گداگر ڏونهين برابر، هڪي قدر سڃاڻن،  
حمل جيهي هزار تنهان در، باجهه خريد وڪاڻن.  
340 صوفي حمل فقير رحمۃ اللہ علیہ

## واقعاتي تاريخ:

(1303\_1331 هـ / 1886\_1913 ع)

2- جولاءِ: 1886ع  
Gul Hayat Institute

حضرت مخدوم محمد زمان سرڪار رحمۃ اللہ علیہ جن حضرت غوث الحق مخدوم  
نوح رحمۃ اللہ علیہ جن جي مسند تي جلوہ افروز ٿيا. (29 رمضان 1303 هـ).  
12- ڊسمبر:

تارا چند گاجرا شڪارپور ۾ ڄائو ورهاڱي بعد ڀارت لڏي ويو.

<sup>338</sup> تفصيل لاءِ ڏسونائي فراق، ص: 112.

<sup>339</sup> جي ايم سيد، جنب گذاريم جن سين، جلد 1، ص: 95.

<sup>340</sup> ڪليات حمل، بيت نمبر 2، ص: 381.

تذکرہ مخدومانِ ہالا | 191

1887ع

8- مئی:

مخدوم میان غلام محی الدین صدیقی 'میرل' ہالا نوان ۾ ڄائو پاڻ مخدوم پیر میان پنیلڌي "پنیل" جو چوٿون نمبر فرزند هئو.  
6- جولائي:

پڳت ٿيئون رام ولد پڳت چيلارام. هالا تعلقي جي ڳوٺ کنڊو ۾ ڄائو.  
17- آگست:

مخدوم میان غلام نبی عرف 'پنیلڌو سائين' جو انتقال ٿيو. سندس تخلص 'پنیل' هو. پاڻ حضرت مخدوم نوح رحمہ اللہ جي 12- سجاده نشين حضرت مخدوم محمد زمان رابع رحمہ اللہ جو ننڍو فرزند هو. سندس وڏو ڀاءُ مخدوم محمد امين "پکن ڏڻي" رحمہ اللہ مخدوم نوح رحمہ اللہ جو 13- سجاده نشين هئو.  
28- نومبر:

مولانا محمد هاشم انصاري، قلجي تعلقي جو هي ضلعي دادو ۾ ڄائو (12- ربيع الاول 1305هـ).

1888ع

1- جنوري:

علامہ محمد قاسم، ڳڙهي ياسيني تولد ٿيو (16- ربيع الثاني 1305هـ).  
8- مارچ:

سر شاهنواز خان پٽو ڳڙهي خدا بخش ۾ ڄائو. پاڻ غلام مرتضيٰ خان پٽي جو وڏو فرزند هو.

Gul Hayat Institute

1889ع

1- فيبروري:

سيد محمد عالم شاه 'عالم' بن سيد حاجي غلام شاه ٽڪڙ ۾ ڄائو (30- جمادي الاول 1304هـ).

4- مارچ:

علي گوهر خان پٽو ڄائو.  
8- مارچ:

مسٽر نيچل داس وزير اٿي ڄائو. پاڻ ديوان چتومل جو پٽ هو.

1- جولائي: مولوي ماستر لطف علي 'مسكين' جي ولادت، ڳوٺ بهشتي ڪامل گهوٽڪي ۾ ٿي. سندس والد جونالو حاجي خان محمد ڪولاچي هو.

7- جولائي: سنڌ جو بزرگ سياستدان شيخ عبدالمجيد سنڌي نٿي ۾ ڄائو. سندس وڏا هندو هئا، پاڻ مسلمان ٿيو. شيخ عبدالمجيد سنڌي 'الامين' ۽ 'الوحيد' جو ايڊيٽر به ٿي رهيو هئو.

24- آگسٽ: مولانا گل محمد شهداد ڪوٽيءَ جو انتقال ٿيو (27- ذوالحج 1306هـ).

29- آڪٽوبر: نرمال داس ڌرم داس گربخشاڻي، حيدرآباد ۾ ڄائو. پاڻ ڪيترن ئي ڪتابن جو ليکڪ آهي. هي صاحب حيدرآباد مان شايع ٿيندڙ ماهوار رسالي 'وديا' جو مئنيجنگ ايڊيٽر هو.

25- ڊسمبر: چوئٿرام پرتاب راءِ گدواڻي حيدرآباد ۾ ڄائو. پاڻ ڪانگريس جو سرگرم ڪارڪن هو.

1890ع

7- جنوري:

سيد نور محمد شاهه 'نورل' ولد سيد اسماعيل شاهه، ڳوٺ موري منگر تعلقي حيدرآباد ۾ ڄائو. پاڻ متعلوي سادات جي ميان پوٽو پاڙي جي شاخ ڳاڙهيا مان هو. سندس سلسلو نسب امير المومنين حضرت علي المرتضيٰ (عليه السلام) سان ملي ٿو. پاڻ آباءِ واجداد کان وٺي حضرت غوث الحق مخدوم نوح (رحمته الله عليه) جو مريد هو.

24- اپريل:

حاجي محمد اسماعيل جان 'روشن' سرهندي جي ولادت ٿي (4- رمضان 1307هـ).

15- آگسٽ:

پروفيسر نارائڻ داس رتن مل ملڪاڻي حيدرآباد ۾ ڄائو.

20- آگسٽ:

پير پاڳاري پير سيد حزب الله شاهه راشدي جو وصال ٿيو (4- محرم 1308هـ).



1891ع

6۔ جنوري:

شمس الدين 'بلبل' جو 'ديوانِ بلبل' بمعِ كريمِ شايع ٿيو.

11۔ جون:

سيد نظر علي شاه 'گدائي' قمبر ضلعي لاڙڪاڻي ۾ ڄائو. پاڻ سيد عنايت شاه جو فرزند هو سندس سلسلہءِ نسب حضرت امام موسيٰ كاظم عليه السلام سان ملي ٿو.

1892ع

14۔ اپريل:

شاه محمد ديدڙ جو وصال ٿيو (16۔ رمضان 1309ھ).

1۔ جون:

ريا خان ولد محمد الياس جو انتقال ٿيو (5۔ ذيقعد 1309ھ). پاڻ هنگورجن جي قريشي عباسي مخدومن مان هئو بعد ۾ لڏي وڃي "لالوءَ جي رانڪ" ۾ رهيو.

26۔ سيپٽمبر:

نواب عرض محمد خان لغاري جي ولادت ٿي.

30۔ سيپٽمبر:

ڊاڪٽر قاضي علي احمد 'علي' بن شمس الدين حيدرآباد ۾ ڄائو. شاعريءَ ۾ مرزا قربان علي بيگ استاد هئس.

18۔ آڪٽوبر:

نواز علي 'نياز' سومرو ڄائو.

1893ع

Gul Hayat Institute

7۔ مئي:

پاڪستان جو اڳوڻو وزيراعظم ملڪ فيروز خان نون ڄائو سندس انتقال 9۔ ڊسمبر 1970ع تي ٿيو.

27۔ جولائي:

حسن علي بيگ آفندي کي بمبئي ليجسليٽو ڪائونسل ۾ نشست ملي.

31۔ جولائي:

قائداعظم جي همشيرہ مادرِ ملت محترمہ فاطمہ جناح ڄائي.

194 | تَذْكِرَةُ مَخْدُومَانِ هَالَا

8- سيپٽمبر:

پاڪستان جو اڳوڻو وزير اعظم حسين شهيد سهروردي ميدن پور ۾ ڄائو.  
سندس انتقال 5- ڊسمبر 1963ع تي ٿيو.

1894ع

4- اپريل:

مولانا دين محمد 'وفائي' جي ولادت ٿي. مولانا صاحب هڪ عالم، اديب ۽ شاعر  
ٿي گذريو آهي. سياسي نقطه نگاهه کان 'جمعيت العلماءِ سنڌ' جي باني سرگرم  
ڪارڪن مان هئو.

29- جولائي:

فقير هدايت علي 'نجفي' جي ولادت ٿي. پاڻ ميان تراب علي فقير جو فرزند هو.

1895ع

4- جنوري:

حاجي محمود 'خادم' ٽنڊو ڳوٺ بني تعلقي ميرو خان ضلعي لاڙڪاڻي ۾  
ڄائو.

15- جولائي:

غلام احمد 'نظامي' ولد محمد صديق جي ولادت ٿي.

28- جولائي:

قاضي علي اڪبر ولد قاضي علي محمد روهڙيءَ ۾ ڄائو.  
12- ڊسمبر: وشنو نيارام شرما، حيدرآباد ۾ ڄائو. ورهاڱي بعد ڀارت لڏي ويو.

1896ع

13- جنوري:

پير احسان الله شاهه راشدي (پير جهنڊو) جي ولادت ٿي (27- رجب 1313هـ).

25- مارچ:

شمس العلماءِ ڊاڪٽر عمر بن محمد دائود پوٽو سنڌ جي تاريخي شهر ٿلٿيءَ  
۾ ڄائو.

13- نومبر:

مولانا احمد هالائي، هالا پراڻا ۾ ڄائو (7- جمادي الثاني 1314هـ). پاڻ مولوي

محمد هالائي

## تذکرہ مخدومانِ ہالا | 195

20۔ دسمبر:

قادر بخش 'بشیر' سومرو، ڳوٺ ميرپور، ٺل، جيڪب آباد ۾ ڄائو.

24۔ دسمبر:

منگهارا ملڪاڻي حيدرآباد ۾ ڄائو. ورهاڱي بعد ڀارت لڏي ويو.

1897ع

27۔ فيبروري:

فقير حاجي پير بخش فاروقي "دلريش" تولد ٿيو (25۔ رمضان 1314ھ). پاڻ محمد بچل فاروقي جو فرزند هئو.

1۔ مارچ:

مرزا گل حسن بيگ 'احسن ڪربلائي' ڄائو. پاڻ مرزا دوست علي بيگ جو فرزند هو.

21۔ مارچ:

مولانا دين محمد 'اديب' فيروز شاهي ڄائو.

14۔ دسمبر:

منوهر داس ڪوٽو مل، پريا ۾ ڄائو. ورهاڱي بعد ڀارت لڏي ويو.

1898ع

4۔ اپريل:

خواجہ عبدالرحمان نقشبندی سرهندي جو وصال ٿيو (12۔ ذوالقعد 1315ھ).

"سندن درگاه گنجي ٽڪر تي آهي، سندن درگاه کي سندن مريد 'مقبره شريف' به چوندا آهن."

7۔ مئي:

مرزا علي محمد بيگ 'مظفر' تندو آغا حيدرآباد ۾ ڄائو.

13۔ سيپٽمبر:

دوارڪا پرساد روچيرام شرما دادو ۾ ڄائو. ورهاڱي بعد ڀارت لڏي ويو.

8۔ آڪٽوبر:

سيد عطا حسين شاه موسوي ولد سيد ويدل شاه جي روهڙيءَ ۾ ولادت ٿي.

2۔ دسمبر:

سيد پيرل شاه 'پيرل' ولد سيد علي شاه ڄائو.

1899ع

23- اپريل:

حضرت مخدوم مولوي غلام حيدر صديقي قريشي رحمۃ اللہ علیہ جي هالا نوان ۾ ولادت ٿي (12- ذوالحج 1316هـ). سندن ٻانگ جو نالو ”محمد سعيد“ رکيو ويو. پاڻ حضرت مخدوم نوح رحمۃ اللہ علیہ جي 15- سجاده نشين حضرت مخدوم ظهير الدين رحمۃ اللہ علیہ جا چوٿون نمبر فرزند هئا.

16- جولائي:

پير سيد رشيد الدين، صاحب العلم الثالث، ولد پير سيد محمد ياسين ولد پير سيد محمد راشد شاه راشدي روضي ڏٺي جو وصال ٿيو (7- ربيع الاول 1317هـ). سندس مقبرو پير جهندي ۾ آهي.

1900ع

12- اپريل:

حافظ محمد احسن چنا، ڳوٺ ملڪاڻي ضلعي دادو ۾ ڄائو. سندس والد جو نالو جمع خان چنا ۽ تخلص ’احسن‘ هئو.

25- جون:

هندستان جو آخري وائسراءِ، لارڊ مائونٽبيٽن، ونڊس ۾ ڄائو. 4- آگسٽ:

برطانيا جي بادشاهه جارج VII جي راڻي ۽ موجوده ملڪ اليزبيت جي والده، راڻي اليزبيت برطانيا ۾ ڄائي.

19- آگسٽ:

پير ابوالبقا مظهر الدين راشدي جو وصال ٿيو (22- ربيع الثاني 1318هـ). کيس ٺلهه شريف ۾ سندس خاندان جي مقبري ۾ سپردخاڪ ڪيو ويو.

2- سيپٽمبر:

پير حسن بخش شاهه ولد گلزار علي شاهه، ڳوٺ ڊٺري (شهدادپور تعلقي) ۾ وفات ڪئي (7- جمادي الاول 1318هـ). سندس ولادت 1262هـ/1845-



1846ع ۾ ٿي. پاڻ اصل گهوٽاڻن تعلقي حيدرآباد ۾ رهندو هئو. والد صاحب جي وفات بعد نانائڻ وٽ ڊنڙي ۾ اچي مقيم ٿيو.  
27- آڪٽوبر:

احمد خان ابڙو هالا نوان ۾ ڄائو. سندس والد عبدالرؤف ابڙو ۽ تخلص 'شيدا' هئو.

1901ع

22- جنوري:

مهاراڻي وڪٽوريا جولاءِ ڏاڻو ٿيو.

22- جنوري:

ايڊورڊ VII، برطانيا جو بادشاهه ٿيو.

23- جون:

مولوي غلام رسول تنيو ڳوٺ بکر تونبي ۾ ڄائو. (6- ربيع الاول 1319هـ). سندس والد علي بخش تنيو هو.

23- جولائي:

حضرت خواجہ غلام فرید رحمۃ اللہ علیہ جو وصال ٿيو (6- ربيع الثاني 1319هـ).

7- آڪٽوبر:

ڪامريد حيدر بخش جتوئي بکوديرو ۾ ڄائو. "هاري تحريڪ" سان وابسته رهيو ۽ ڪيترائي ڪتاب لکيائين.

21- آڪٽوبر:

مسٽر عثمان علي انصاري تولد ٿيو. پاڻ هدايت علي انصاري جو فرزند هئو.

1902ع Gul Hayat Institute

1- جنوري:

قاضي احمد ابڙو ڄائو. پاڻ قاضي عبدالستار جو فرزند هئو ۽ سندس تخلص 'حاجن' هئو.

15- جنوري:

قاضي فضل الله، نوشهري ۾ ڄائو. پاڻ قاضي ميان عبدالله جو چوٿون فرزند هئو.

22- اپريل:

ميان نور محمد پيرزادو 'عبدوي' جو انتقال ٿيو (13- محرم 1320هـ).

9- آگسٽ:

198 | تَذَكُّرُهُ مَخْدُومَانِ هَالَا

ايدورڊ- VII جي رسم تاجپوشي ٿي.

22- آگسٽ:

مير اله بخش خان ٽالپر شھواڻيءَ کي بمبئي قانون ساز ڪائونسل ۾ نشست ملي، سندس والد مير علي بخش خان ٽالپر هئو.

2- نومبر:

محمد رمضان ”ثاقب“ ڳوٺ مريد خان لاکير ضلعي دادو ۾ ڄائو. پاڻ قادر بخش منگي جو فرزند هئو سندس انتقال 4- اپريل 1965ع تي ٿيو.

1903ع

10- جنوري:

امپيريل قانون ساز ڪائونسل جو اجلاس ٿيو.

25- سيپٽمبر:

جماعت اسلامي جو باني مولانا ابوالاعليٰ مودودي اورنگ آباد دکن ۾ ڄائو. 1979ع ۾ وصال ڪيائين.

1904ع

8- جنوري:

ماسٽر عبدالله ’خواب‘ حيدرآبادي بن علي بخش ڀٽي ڄائو (19- شوال 1321هـ).

منهنجي زخمن سان چيڙ ڇاڙ نه ڪر،

باهه ويندي لڳي بهارن ۾.

خواب حيدرآبادي

17- جنوري:

سيد غلام مرتضيٰ شاه عرف جي-ايم- سيد، ڳوٺ سن ضلعي دادو ۾ ڄائو.

30- جنوري:

امپيريل ڪائونسل جو اجلاس ٿيو. آغا خان سوئم کي ان ۾ نشست ملي.

15- اپريل:

”رات جو 8 وڳي حيدرآباد واري قلعي ۾ هڪ زوردار ٺڪاءُ ٿيو جنهن ۾ مالي ۽ جاني نقصان ٿيو جنهن ڪري پورو شهر قليليءَ جي ڪناري ۽ درياھ سنڌ جي ڪناري تي وڃي کڻي آسمان هيٺان ويٺو.“

21- جولائي:

لطف الله ’لطف‘ بدوي ڄائو.

27- ڊسمبر:  
علامہ محمد هاشم ڳڙهي ياسيني (ڄم 1259ھ) جو وصال ٿيو. (19- شوال  
1322ھ).

1905ع

۱۱۔ جنوري:  
غلام محمد شاھ 'گدا' (جم ۱۸۴۷ع) جو وصال ٿيو پاڻ رضوي سادات مان هئو.

مرزا قاسم علي بيگ 'قاسم' ولد مرزا علي بيگ جو وصال ٿيو.

مولانا غلام صدیق جو وصال تھو (23- ربیع الاول 1323ھ)۔

پير علي محمد راشدي ڳوٺ بهمن ضلعي لاڙڪاڻي ۾ ڄائو. سندس انتقال 14- مارچ 1987ع تي ٿيو.

سید غلام مرتضیٰ شاھ (جي ايم سيد) جي والد سيد محمد شاھ کي خانداني دشمنيءَ سبب شهيد ڪيو ويو. سيد محمد شاھ، سيد حيدر سنائي جو 13- سجاده نشين هئو.

1906ع

۱۵- فیبروری: جینی تلسید اس سپاہمیلاٹی حیدرآباد میں جانی

ٻوھري فرقي جي اڳواڻ سيدنا برهان الدين جو انتقال ٿيو.

پير سيد صبغت الله شاه "تاني" بن پير سيد شاه مردان شاه جي ولادت ٿي.

ڪافين جي بادشاهه حضرت مصري شاهه رحمۃ اللہ علیہ جو انتقال ٿيو. حضرت مصري شاهه 1828ع ۾ تولد ٿيو. سندس والد جو نالو بلند شاهه هو.

200 | تَذَكُّرُهُ مَخْدُومَانِ هَالَا

5- سيپٽمبر:

مولانا محمد آگرو گذاري ويو (15- رجب 1324 هـ).

17- سيپٽمبر:

تعليمي ماهر ۽ شاعر محمد اسماعيل عرساڻي ميمڻ هالا نوان ۾ ڄائو.  
سندس والد جونالو محمد هاشم ۽ تخلص 'فدا' هئو.

19- سيپٽمبر:

سيد محمد علي شاه ڄاموٽ تولد ٿيو.

1- آڪٽوبر:

شيوڪ پوڄ راج لاڙڪاڻي ۾ ڄائو. پاڻ سنڌي ۾ ”بالڪن جي ٻاري“ جو ٻاني  
۽ ماهوار رسالي ’گلستان‘ جو ايڊيٽر هئو.

25- آڪٽوبر:

مرزا قمبر علي بيگ حيدرآباد ۾ ڄائو. سندس تخلص ”حيدري“ هئو.

26- آڪٽوبر:

مولانا فضل احمد غزنوي ڪوئيٽ ۾ تولد ٿيو.

1907ع

21- جنوري:

سنڌ جو مشهور شاعر حاجي اله بخش ”سرشار“ عقيلي ٺٽي ۾ ڄائو. سندس  
والد جونالو حاجي محمد صديق عقيلي هئو.

ڇهري جي مٿان زلف گرھ ڳير ڪري پيو

ڪمبي جي اڳيان ڪافر بي پير ڪري پيو.

سرشار عقيلي

30- جنوري:

هزهائينيس مير محمد حسن علي خان ”حسن“ بن مير محمد نصير خان ٽالپر  
جو وصال ٿيو. سندس تدفين ڪربلا معليٰ ۾ ٿي.

27- اپريل:

عبدالفتاح ”عبد“ عاقل، ڳوٺ عاقل تعلقي لاڙڪاڻي ۾ ڄائو. پاڻ ڪجهه وقت  
محمد ايوب کهڙي وٽ زمينداريءَ جو منشي ٿي رهيو.

14- مئي:

پاڪستان جو سابق صدر فيلڊ مارشل محمد ايوب خان هزاره سرحد ۾ تولد ٿيو.



تذکرہ مخدومانِ ہالا | 201

4۔ جولائی:

سندھ جو اڳوڻو وزير اعليٰ پيرزاده عبدالستار، پراڻي سکر ۾ تولد ٿيو. پاڻ ميان عبدالرحمان پيرزادي جو ٻيو نمبر فرزند هئو.  
25۔ آگسٽ:

مولانا حاجي عطاءالله فيروز شاهي جو انتقال ٿيو. پاڻ ذات جو چنو هئو. سندس والد مولانا خير محمد هئو. مولانا جو سلسلہ نسب حضرت بهاءالدين زڪريا ملتاني رحمۃ اللہ علیہ جي خليفي پير وچ سان ملي ٿو.  
9۔ سيپٽمبر:

خليفو محمد امين پلي ولد چٽو پلي ڄائو. سندس پيو تخلص ”درس“ هئو.

1908ع

8۔ فيبروري:

شيخ عبدالمجيد سنڌي مسلمان ٿيو.

1۔ مئي:

مرزا فائق بيگ ’فائق‘ جو جنم ٿيو. پاڻ شمس العلماء مرزا قليچ بيگ جو فرزند هو.

23۔ نومبر:

قاضي فيض محمد صديقي، هالاڻي ۾ ڄائو.

1909ع

12۔ جنوري:

بلديو تارا چند گاجرا شڪارپور ۾ ڄائو ورهاڱي بعد ڀارت لڏي ويو.

6۔ مارچ:

خيرپور جي نواب مير سر فيض محمد خان ٽالپر جو انتقال ٿيو.

17۔ اپريل:

ڊپ چند تلوک چند نواب شاه ۾ ڄائو. پاڻ نوشهري فيروز مان هفتيوار اخبار ”نوابشاه گزيت“ ڪيندو هو.

22۔ سيپٽمبر:

مير غلام علي خان ٽالپر ڄائو.

13- نومبر:

واليء خيرپور هڙهائينيس مير امام بخش خان ٽالپر، محمدن اينگلو اورنٽيل  
ڪاليج عليڳڙھ جو دورو ڪيو.

1910ع

20- اپريل:

جي ايم سيد جي شادي ٿي.

6- مئي:

برطانيا جي بادشاهه ايڊورڊ- VII جو لنڊن ۾ انتقال ٿيو.

6- مئي:

بادشاهه ايڊورڊ- VII جو پٽ جارج- V بادشاهه ٿيو.

2- جولائي:

فقير سرت علي ڪورائي ولد پڊو خان ڪورائي ڄائو.

13- آڪٽوبر:

امام انقلاب حضرت مولانا عبيدالله سنڌي رحمۃ اللہ علیہ جمعيت الانصار جي ناظم  
جو عهدو سنڀاليو.

15- ڊسمبر:

رئيس ضياء الدين ”ضيا“ ميهڙ ۾ ڄائو. هي صاحب سنڌ جي مشهور شاعر،  
عالم، اديب ۽ قومي ليڊر مرحوم رئيس شمس الدين ”بلبل“ جو فرزند ۽  
”اديب سنڌ“ ۽ ”تنظيم عوام“ جو ايڊيٽر هو.

22- ڊسمبر:

سيد قطب علي شاه ”قطب“ جو وصال ٿيو پاڻ سيد فتح الدين شاه جو  
فرزند هو.

1911ع

29- مارچ:

حافظ شاعر ۽ صحافي خير محمد اوچدي سکر ۾ ڄائو.

22- جون:

شاهه برطانيا جارج- V جي رسم تاجپوشي ٿي.

## تذکرہ مخدومانِ ہالا | 203

18- جولائی:

آغا غلام نبی پناٹ، سلطان کوٹ ۾ ڄائو.

20- سيپٽمبر:

پير حسام الدين راشدي ڳوٺ بهمن ۾ ڄائو. پاڻ موجوده دور جو عظيم محقق، دانشور ۽ ڪيترن ئي ڪتابن جو مرتب و مصنف آهي. پاڻ 'المنار'، 'سند'، 'زميندار' ۽ 'ستاره سند' جو ايڊيٽر ٿي رهيو ۽ ڪجهه عرصو 'قرباني' اخبار سان به وابسته رهيو.

8- آڪٽوبر:

سند ۾ مير ايوب خان جي صدارت هيٺ "حلال احمر سند" جو قيام ٿيو سر حاجي عبدالله هارون ان جو سيڪريٽري ۽ خزانچي مقرر ٿيو.

20- ڊسمبر:

سيد احمد شاهه مشهدي قادري بن سيد نور شاهه مشهدي جو انتقال ٿيو (28- ذوالحج 1329هـ). سندس مزار مسجد خضرا نانڪ واڙو ڪراچي ۾ آهي.

27- ڊسمبر:

مرزا علي بخش بيگ ڄائو. سندس والد جو نالو مرزا دوست محمد ۽ تخلص 'کوثر' هئو.

1912ع

12- سيپٽمبر:

هالانوان جي بهترين شاعر "جليس هالائي" جي ولادت ٿي. "محمد يعقوب ولد محمد يوسف ابڙو تخلص 'جليس' هالائي، ننڍپڻ ۾ ئي يتيم ٿي ويو. 1937ع ۾ روينيو کاتي ۾ ڪلارڪ ٿيو. 1950ع ۾ هيڊ اڪائونٽن جو امتحان پاس ڪيائين. سندس هڪ ڪتاب "اسان جو قرآن" 1953ع ۾ شايع ٿيو. جليس هالائي جي زندگيءَ جو احوال 'بايوگرافڪل انسائيڪلوپيڊيا آف پاڪستان' ۾ موجود آهي. سندس انتقال 7- اپريل 1989ع تي ٿيو.

اهو منهنجو عقيدو ۽ اهو ايمان آ ساقِي،

تہ مِي عرفان جو جامِ حسين قرآن آ ساقِي.

جليس

1913ع

7- جنوري:

رئيس غلام مصطفيٰ پرڳڙي ڄائو. پاڻ رئيس غلام محمد خان پرڳڙي جو  
ٽيون نمبر فرزند هئو.

11- فيبروري:

صوفي مخدوم محمد ابراهيم پتي هالائي جو انتقال ٿيو (4- ربيع الاول  
1331هـ).

10- اپريل:

مولوي جهان خان دراني شڪارپوري جو وصال ٿيو. پاڻ خداداد خان دراني جو  
فرزند هئو. سندس سلسلہ نسب نواب سخي حافظ مدد خان سان ملي ٿو.  
مولوي صاحب جي علم و فضل کي ڏسي افغانستان جي بادشاهه امير حبيب  
الله خان کيس گورنري جي آڇ ڪئي. جيڪا مولوي صاحب قبول نه ڪئي.

19- اپريل:

جڳت آڏواڻي حيدرآباد ۾ ڄائو. ورهاڱي بعد ڀارت لڏي ويو.

1- مئي:

عبدالله هارون، ڪراچي جو ميونسپل ڪائونسلر منتخب ٿيو.

11- مئي:

امام انقلاب حضرت مولانا عبيدالله سنڌي رحمۃ اللہ علیہ جمعيت الانصار جي ناظم  
جي عهدي تان استعيفيٰ ڏني.

31- آگست:

حضرت غوث الحق مخدوم نوح رحمۃ اللہ علیہ جي 14- سجاده نشين حضرت مخدوم  
محمد زمان سرڪار رحمۃ اللہ علیہ جو وصال ٿيو.







## حضرت مخدوم محمد ظہیر الدین

صدیقی قریشی ہالائی <sup>341</sup> رحمہ اللہ

(1280-1345ھ / 1827-1863ء)

صاحبِ شریعت، عاشقِ رسول ﷺ، حضرت مخدوم محمد ظہیر الدین بن حضرت مخدوم محمد امین ثالث <sup>رح</sup>، حضرت غوث الحق مخدوم نوح علیہ الرحمۃ جن جا پندرہاں سجدہ نشین ہئا۔ پاڻ خود بہ قرآن مجید ۽ شریعت شریف تی پابندی سان عمل پیرا رهندا هئا ۽ ٻين کي بہ ان مطابق زندگی گذارڻ جي تلقین ڪندا هئا. سندن سجدگي وارو عرصو ترقي ۽ خوشحالیءَ جو دور ليکيو وڃي ٿو:

وحدہ لاشریک له جن اُتو سین ایمان،  
تن میجو محمد ﷺ کارڻي، قلب ساڻ لسان،  
اوڻ فائق ۾ فرمان، اوڻتر کنهن نه اولیا.  
حضرت شاه پٽائي <sup>رح</sup>

## ولادت مبارک ۽ تعلیم:

حضرت مخدوم ظہیر الدین سائين <sup>رحمہ اللہ</sup> 15 جمادی الاول 1280ھ <sup>342</sup> مطابق 28- آکٽوبر 1863ع <sup>343</sup> تي اربع جي ڀلاري ڏينهن تي هالا ۾ تولد ٿيا. حضرت مخدوم محمد زمان سرڪار <sup>رحمہ اللہ</sup> جن کان ٻہ سال ننڍا هئا. ”ظہیر

<sup>341</sup> من طالب الموليٰ لائبرري ۾ موجود، ڳاڙهي رنگ جي جلد سان هڪ قديم قلمي نسخي جي ڀڃڻ تي انگريزيءَ ۾ سندن نالو ”Makhdoom Muhammad Zahir\_u\_Din“ لکيل ڏٺو آهي، ان ڪري هتي سندن نالو ائين لکيو اٿم (مصنف)  
<sup>342</sup> گنجينه اوليا قلمي / گنجينه اسرار سروريه قلمي / كليات امين ص: 24.  
<sup>343</sup> كليات امين جي ص: 44 تي ڄاڻايل عيسوي سن درست ناهي.

## 208 | تَذَكُّرُهُ مَخْدُومَانِ هَالَا

الدين ۽ ”محمد پريل ڄام“ سندن ٻانگ جا نالا هئا. مائٽ پيار مان ”پريل ڄام“ ۽ ”پرو ڄام“ سڏيندا هئا. ۽ مريد خادم سائين، ”پرو ڄام سائين“ ۽ ”پريل پير“ جي نالن سان مخاطب ٿيندا هئا. حضرت مخدوم نوح عليه الرحمت جن جي ”خاندان ۾“ ظهير الدين“ جي نالي وارا پاڻ پهريان بزرگ هئا، البتہ ”پريل“ سندن پڙڏاڏي حضرت مخدوم محمد امين ثاني ۽ رحمۃ اللہ علیہ جي هڪڙي فرزند جو نالو هو جيڪو انهيءَ نسبت جي ڪري مٿن رکيو ويو هئو. حضرت مخدوم ظهير الدين سائين رحمۃ اللہ علیہ جن بيحد عبادت گذار صوم و صلوٰۃ جا پابند ۽ باشريعت بزرگ هئا، قرآن شريف جي احڪامن ۽ رسول پاڪ ﷺ جي سنت تي باقاعده پيروي ڪرڻ جي ڪري، کين عام طرح سان ”صاحب شريعت“ ۽ ”شريعت وارا صاحب“ پڻ سڏيو ويندو هو. سندن تربيت حضرت مخدوم محمد امين پکن ڏئي ۽ رحمۃ اللہ علیہ جن جي نگرانيءَ هيٺ ٿي. درگاه شريف جي مجاور آخوند حافظ حاجي محمد قاسم علويءَ کان ديني ۽ دنوي تعليم حاصل ڪيائون. سندن ننڍپڻ هالا ۾ گذريو.

## شادي ۽ اولاد:

پاڻ ٻه شاديون ڪيائون، سندن ٻئي شاديون پير ميان قائم الدين عرف ميان ڪامل صديقي قريشي رحمۃ اللہ علیہ وٽان ٿيون. پير ميان ڪامل وارا حضرت غوث الحق مخدوم نوح فقير عليه الرحمت جن جي جليل القدر فرزند حضرت مخدوم جلال محمد عرف جنگ جلال رحمۃ اللہ علیہ جن جو اولاد آهن. حضرت مخدوم ظهير الدين رحمۃ اللہ علیہ جن جي پهرين شادي سندن والد حضرت مخدوم محمد امين ثالث رحمۃ اللہ علیہ جن جي حياتيءَ ۾ سن 1884/1883ع ڌاري ٿي، جنهن مان نياڻيون ۽ 5 فرزند تولد ٿيا، پهرين حرم وارن جو انتقال 1901/1900ع ۾ ٿيو. ٻن سالن بعد ساڳين پيرن مان سن 1904/1903ع ۾ ٻي شادي ڪيائون جنهن مان کين هڪڙو فرزند ۽ هڪڙي نياڻي ٿي، جيڪي بنا نالن جي ٻن ٻن ڏينهن جا ٿي گذاري ويا. سندن ٻئي حرم وارن جو انتقال وڏي عمر ۾ سن 1949ع ۾ ٿيو. <sup>344</sup> حضرت مخدوم ظهير الدين سائين رحمۃ اللہ علیہ جن کي جملي ڇهه فرزند عطا ٿيا جن مان سڀني کان ننڍو فرزند ٻن ڏينهن جي حياتيءَ ۾ گذاري ويو باقي پنجن فرزندن جا اسمائي گرامي هي آهن:



حضرت مخدوم غلام محمد عرف گل سائين رحمۃ اللہ علیہ  
(1944-1886)

حضرت پير ميان عبدالحسين رحمۃ اللہ علیہ  
(1937-1887 ع)

حضرت پير ميان عبدالرحيم رحمۃ اللہ علیہ  
(1889-1889 ع)

حضرت پير ميان عبدالرحيم عرف الله بچايو عرف مير سائين رحمۃ اللہ علیہ  
(1945-1896 ع)

حضرت مولوي مخدوم غلام حيدر عرف محمد سعيد رحمۃ اللہ علیہ  
(1953-1899 ع)

### دستاربندي:

حضرت غوث الحق مخدوم نوح رحمۃ اللہ علیہ جن جي چوڏهين سجاده نشين حضرت مخدوم محمد زمان سرڪار رحمۃ اللہ علیہ کي اولاد ڪونه ٿيو ۽ پاڻ آگسٽ 1913ع ۾ انتقال ڪيائون، ڪانئن پوءِ شريعت وارا صاحب پنڌرهين سجاده نشين جي حيثيت سان مسند خلافت تي ويٺا، سندن دستاربندي 1- شوال 1331هـ مطابق 3- سيپٽمبر 1913ع تي ٿي. حضرت مخدوم ظهير الدين رحمۃ اللہ علیہ جن غير سجادگيءَ وارن ڏينهن ۾ ”پراڻي اناس“ ۾ رهندا هئا جنهن کي ميسٽر ”قاضيءَ جي اوطاق“ سڏجي ٿو سجاده نشين ٿيڻ بعد حسب الدستور وڏي بنگلي تي رهڻ لڳا.

حضرت پکن ڌڻي رحمۃ اللہ علیہ جن جي زماني کان وٺي پاڻ نهايت خوش اسلوبيءَ سان، ڪارخاني جي ذميداري سنڀاليائون ۽ ماڻهن جي خدمت انجام ڏنائون، سندن دوراندوشي ۽ معاملو فهمي جي ڪارڻ شهر وارن، مريدن، خادمن، دوستن ۽ تعلقدارن کي وڏو فائدو ٿيو.

ميان ظهير الدين ظهور ڪيو ويٺو مسند مٿي مير  
سوحق دار حضرت ابابڪر صديق جو ورثي وارو وير

ڏاڏو جنهن جو شيخ شهاب الدين    ڪامل    قطب    ڪبير  
 مائت    مڪمل    جنهن جو    نرمل    نوح    فقير  
 سرور    لقب    جنهن جو    محمد ﷺ    جو وزير  
 سو امين محمد گهوت جو    پت    پاڳارو    پير  
 صحيح    صديقي    سليچڻو    ڪٽي    الله    ڪيو اڪيسر  
 سو مرشد آهي منار جو    دست    به    دستگير  
 اهڙو    پير    امير    هلي    حضرت هالن ۾ ڏسو  
 منار فقير راجڙ ﷺ<sup>346</sup>

## انتظامي اُمور ۽ ترقياتي ڪوششون:

حضرت مخدوم محمد ظهير الدين سائين ﷺ جن وقت جي نزاکت کي مد نظر رکي، ڪئين دور رس اقدام ڪيا جن جو اثر ديرپا ثابت ٿيو ان سلسلي ۾ پاڻ پهريان پنهنجي ڪارخاني ڏانهن توجهه ڏنائون ۽ آڳاٽيون پراڻيون ۽ ڪمزور عمارتون مسمار ڪرائي انهيءَ هنڌ نيون جايون تعمير ڪرايائون. جن ۾ حويلي، اناس بنگلو، رئيس دوست علي خان واري اوطاق وغيره قابل ذڪر آهن. موجوده ڪوٽ به سندن ئي ڏياريل آهي. مهمان خاني، بورچيخاني ۽ ٻين اوطارن وغيره جي سالانه مرمت ڪرائيندا هئا. حضرت پکن وارن صاحبن جي زماني ۾ ڪارخاني جو مير منشي خان بهادر سيٺ وڻنداس هو جنهن ڪارخاني جي ترقي ۾ وڏو ڪردار ادا ڪيو ان کان پوءِ حضرت مخدوم محمد زمان سرڪار سائين ﷺ وٽ زوار الله ورايو ۽ پيا مير منشي ٿي رهيا، حضرت مخدوم ظهير الدين سائين ﷺ جن حافظ محمد خان پٺاڻ<sup>347</sup> کي مير منشي مقرر ڪيو جنهن پڻ ڪافي وقت خدمت انجام

<sup>346</sup> رسالو رهنمائي، ص: 65.

<sup>347</sup> حافظ محمد خان پٺاڻ (1889-1952ع):

حافظ محمد خان ولد بلند خان ولد خالق داد خان ولد قاسم خان بٻوڙئي پٺاڻ جي ولادت 24 رمضان المبارڪ 1304ھ بمطابق 27 مئي 1889ع تي سندس آبائي ڳوٺ علي بخش پڙانگ ۾ ٿي. سندس وڏا ڪوٽا بلوچستان مان هجرت ڪري سنڌ ۾ آيا. پاڻ بلند خان جو اڪيلو فرزند هو. بلند خان رينج آفيسر سان گڏوگڏ نهايت پڪو ديندار مسلمان به هو انهيءَ حافظ محمد خان کي صرف اسلامي تعليم ڏياري جنهن ڪري هو

## تذڪرہ مخدومانِ هالا | 211

ڏني. ان کان علاوه پاڻ حضرت پکن وارن صاحبن جي رکائيل باغ جي جاءِ تي نئون باغ رکيائون، جيڪو سندن حڪم تي سوني فقير چانڊيي<sup>348</sup> وڌي محنت ۽ دلچسپي سان رکيو. پاڻ ان باغ تي هڪڙو ننڍڙو بنگلو به ٺهرايائون جيڪو هن وقت به موجود آهي.

ننڍي عمر ۾ ئي حافظ القرآن ٿي ويو. حافظ محمد خان جي والده پڻ قرآن شريف جي ”ياد حافظ“ هئي. انهيءَ به کيس قرآن شريف جي تعليم حاصل ڪرڻ ۾ مدد ڪئي. حافظ محمد خان ٽي شاديون ڪيون، پهرين بن مان کيس ڪو اولاد ڪونه ٿيو انهن جي انتقال بعد ٽين شادي ڪيائين جنهن مان کيس پنج فرزند تولد ٿيا، جن جا نالا ۽ ولادت جون تاريخون هن طرح آهن: 1- بلند خان ولادت سن 1919. 2- جلال الدين خان ولادت: 13- جنوري 1921. 3- خدا بخش خان عرف شهباز دراني ولادت: 31- ڊسمبر 1937ع. 4- حاجي علي اڪبر خان ولادت: 7- آگسٽ 1925. 5- نبي بخش عرف اسلم خان ولادت: 6- جولاءِ 1939ع. حافظ محمد خان جي عزازت، حضرت مخدوم غلام محمد عرف گل سائين<sup>ح</sup> جي سهري اٿل خان سان هئي، جنهن ڪري اڪثر حضرت مخدوم صاحب جن وٽ ايندو رهندو هو انهن ڏينهن ۾ حضرت مخدوم ظهير الدين سائين<sup>رحمته الله عليه</sup> جن وٽ قاضي محمد شاهه ڪيبرن وارو ملازم هو ان جي معرفت حافظ محمد خان کي پاڻ وٽ ملازم رکيائون. جيڪو بعد ۾ مير منشي به ٿي رهيو. حضرت مخدوم ظهير الدين سائين<sup>رحمته الله عليه</sup> جي وصال بعد حافظ محمد خان، گل سائين<sup>ح</sup> جن وٽ رهيو ۽ خدمات انجام ڏنائين. انهيءَ زماني ۾ پير جهنڊي جي پير راشد شاهه جي وفات جي سبب پير ضياءُ شاهه راشدي ۽ احسان شاهه درميان پڳ جو تڪرار ٿي پيو پير احسان شاهه راشديءَ ڪورتن جي ڪم ڪار وغيره جي سلسلي ۾ حضرت مخدوم غلام محمد گل سائين<sup>رحمته الله عليه</sup> کان حافظ محمد خان جي پانهن طلب ڪئي. پاڻ اجازت ڏنائون، ان کان پوءِ حافظ محمد خان، پير احسان شاهه جي وفات تائين ڳوٺ پير جهنڊي ۾ رهيو ۽ اُتي رهڻ دوران قرآن شريف ۽ حديث جو وڌيڪ علم حاصل ڪيائين. بعد ۾ آبپاشي کاتي ۾ ملازم ٿيو ۽ رٽائرمينٽ کان اڳتي اها نوڪري ڇڏي باقي سموري حياتي الله پاڪ جي عبادت ۽ قرآن و حديث جي مطالعي ۾ گذاريائين. حافظ محمد خان، ننڍپڻ کان وٺي باقاعدي سان نماز پڙهندڙ هو تاحياتي تهجد قضا نه ڪيائين، ريل گاڏيءَ جي سفر دوران به عبادت ڪندو هو ۽ سدائين نماز جي تبليغ ڪندو هو ۽ رات وچ ۾ قرآن شريف جو دور مڪمل ڪندو هو. حافظ محمد خان شاعري به ڪندو هو سندس شاعري گهڻو ڪري فقط حضور ڪريم<sup>ﷺ</sup> جن جي شان ۾ هوندي هئي. 1955ع واري ٻوڏ ۾ سندس سمورو ڪتابي ذخيره دريا جي حوالي ٿي ويو حافظ صاحب جو انتقال 25- اپريل 1952ع تي آچر ڏينهن ٿيو.<sup>348</sup> سونو فقير ولد مينهون خان چانڊيو 1858ع ۾ ڳوٺ ڊيري تعلقه هالا ۾ ڄائو ۽ 95 سالن جي عمر ۾ ڊسمبر 1953ع ۾ انتقال ڪيائين.



”هي مخدوم صاحب نہایت سٺو منتظم ثابت ٿيو سوین ایڪڙن ۾ باغ رکيائين هالن جي ساري بازار ۾ دڪان ٺهرايائين، ڪفايت شعاريءَ سان چڱو پيسو گڏ ڪيائين. ان جي معنيٰ اها نه سمجھڻ ڪبي ته هو بخل طرف مائل هو بلڪه وڏو سخي ٿي گذريو آهي، سوین بيواهن، يتيمن، مسڪينن جا ماهيا نه ٻڌي ڇڏيائين، جن کي بنا ڪنهن ٻئي ماڻهوءَ جي جاڻ جي گهر ويني اهي پيسا ملندا هئا. حڪومت ۽ ڪامورن سان سٺا تعلق هوندا هئس. سڀ کيس ملڻ ويندا هئا پاڻ ڪنهن وٽ نه ويندو هو. گاديءَ جو اهو شان رکيائين جهڙو ڪنهن سڃاڻه نشين ڇڏو رکيو هوندو.“<sup>349</sup>

پاڻ هالا شهر ۽ ان جي رهواسين جي مسئلن کان هر وقت واقف هوندا هئا. هالا شهر وارن سان سندن دلچسپي جو اندازو ان مان لڳائي سگهجي ٿو جو پاڻ شهر جي هر پاڙي ۽ قوم مان ٻئي معزز ماڻهو مقرر ڪري ڇڏيا هئائون، جيڪي روز وٽن ايندا هئا ۽ شهر جي ڪنڊ ڪڙڇ جي مسئلن ۽ ماڻهن جي پریشانين کان کين آگاهه ڪندا هئا، پاڻ انهن کان حال احوال پڇي ۽ سندن مسائل کي حل ڪندا هئا.

### پاڙيسرين سان حسنِ سلوڪ ڪرڻ:

پاڙي وارن سان حسنِ سلوڪ ڪرڻ، مخالفن سان درگزر ڪرڻ ۽ مصيبت ۾ ڦاٿلن جي مدد ڪرڻ سندن شخصيت جا قابلِ تقليد پهلو هئا. اهڙي ئي هڪڙي واقعي جو ذڪر محترم جي ايم سيد هيئن ڪيو آهي:

”قاضي محمد ڪامل مغل سڏائيندو هو پر قاضين سان رشتيداري جي ڪري قاضي سڏائڻ لڳو هو. سندن نياڻي قاضي محمد اشرف ولد قاضي احمد سان پرڻيل هئي، پاڻ خود اهل تشيع هو. ڪانئس علاوه ٻيا سڀئي قاضي اهل سنت هئا. قاضي محمد ڪامل، مخدومن جي مخالفن مان هو ۽ هالن جي پٽو خاندان سان سندس پڪي دوستي هوندي هئي جو ٻئي اهل تشيع هئا. قاضي ڪامل اڪثر مخدومن جي شڪايت ڪندو رهندو هو. مخدوم محمد زمان الله کي پيارو ٿي ويو ۽ مخدوم ظهير الدين عرف پرو ڄام مسند نشين ٿيو. قاضي محمد ڪامل انهيءَ زماني جو هڪڙو قصو ٻڌائيندو هو ته



”آئون هڪ ڀيري اهڙي مصيبت ۾ ڦاٿل هئس جيڪا مخدوم صاحب جي مدد سان ٿري ٿي سگهي ۽ هي صورت ۾ انهيءَ مصيبت ۾ اضافي جوامعڪان هو صورتحال اها هئي جو مخدوم خاندان جي مخالفت سبب سندن آڏو دست سوال ڊگهيڙ عيب لڳندو هو پر مجبوراً مخدوم ظهير الدين کي استدعا ڪرڻي پئي. مخدوم صاحب بنا پڇڻ ڪرڻ جي منهنجي مدد ڪئي ۽ مشڪل مان ڪڍيو ۽ مون کي منهنجي ڪرتوتن مان هڪ حرف به ياد نه ڏيارين، سندس انهيءَ رويي جي ڪري آئون ڏاڍو نادم ٿيس ۽ عرض ڪيم: حضور! مون اوهان سان ڏاڍيون زيادتيون ڪيون آهن، پر اوهان سڀ نظر انداز ڪري منهنجي مدد ڪرڻ ۾ تامل نه فرمايو! انهيءَ تي مخدوم صاحب جواب ڏنو ”ابا (پٽ) جيڪڏهن هڪڙو ماڻهو برائي ٿو ڪري ۽ ٻيو ان جو معاوضو گهري ته پنهني ۾ هڪڙو فرق وڃي رهندو تنهنجي مدد مون پنهنجو اخلاقي فرض سمجهي ڪئي آهي، جنهن جو تعلق تنهنجي اعمال ۽ ڪردار سان ڪونهي، منهنجي اعمال سان آهي، جو مون نيڪ ڪم ڪرڻ کي پنهنجو نصب العين بنايو آهي.“ قاضي محمد ڪامل چوندو هو ته ”مخدوم صاحب جي ڳالهين مون کي سندس گرويده ڪري ڇڏيو.“<sup>350</sup>

## مولانا عبيدالله سنڌي رحمۃ اللہ علیہ جي مدد:

حضرت امام انقلاب مولانا عبيدالله سنڌي رحمۃ اللہ علیہ (1872-1944ع) حضرت مخدوم ظهير الدين رحمۃ اللہ علیہ کان عمر ۾ ننڍو هو ليڪن پاڻ سندس تمام گهڻو قدر ۽ وڏي عزت ڪندا هئا، ايتري قدر جو پنهنجي وڏي فرزند حضرت مخدوم غلام محمد عرف گل سائين رحمۃ اللہ علیہ جن جي تعليم لاءِ به مولانا صاحب جو انتخاب فرمايائون.<sup>351</sup>

<sup>350</sup> جي ايم سيد ميري کهاڻي ميري زباني، ص: 99 (ترجمو).

<sup>351</sup> 1943ع يا 1944ع ڌاري، عاليجناب حضرت مخدوم محمد زمان طالب سائين جن جي ملاقات، تندي آدم ريلوي اسٽيشن تي مولانا صاحب رحمۃ اللہ علیہ جن سان ٿي هئي، پاڻ سندن والد بزرگوار حضرت مخدوم غلام محمد گل سائين رحمۃ اللہ علیہ جن جي سنت پوري ڪرڻ لاءِ حضرت مولانا صاحب جن کي چيائون ته اسان کي به سبق پڙهايو ۽ پنهنجو شاگرد ڪريو حضرت مولانا صاحب رحمۃ اللہ علیہ کين ”الحمد شريف“ پڙهائي، اهڙي طرح حضرت مولانا صاحب سندن به استاد ٿيو. هيءُ يادگار واقعو عاليجناب حضرت

## پتنام ڪيڙن جي نمائش:

## Best Motia Cloth

355  
مذکورہ تمغہ ہر کتابتِ اربعہ الحروف میں ملتا ہے۔  
© 2019 Dr. Pathan. All Rights Reserved.

## علم پروري:

صاحب شريعت حضرت مخدوم ظهير الدين رحمته الله پاڻ خود به عالم هئا ۽ ٻين کي به هميشه علم حاصل ڪرڻ جي ترغيب ڏيندا هئا. پنهنجي فرزندن ۽ عزيزن کي تعليم جي زيور سان آراسته ڪيائون. اسلامي تعليم جي واڌاري لاءِ هالا ۾ ديني مدرسو قائم ڪيائون جنهن مان هزارين شاگردن ديني تعليم حاصل ڪئي<sup>356</sup> وٽن روزانو شام جي وقت علمي ۽ ادبي رهاڻ ٿيندي هئي. پاڻ مولانا روم رحمته الله جي مثنوي بيحد پسند ڪندا هئا ۽ عموماً قاضي مولوي شفيع محمد کان اها مثنوي ٻڌندا به هئا. سندن حلقهءِ احباب ۾ عالم فاضل، مفتي ۽ بزرگانِ دين شامل هوندا هئا.

سيد منن شاهه بن سيد حيدر شاهه اجناڻي (وصال: 16 - اپريل 1956ع مطابق 5 رمضان 1375هـ)<sup>357</sup> مفتي شفيع محمد علوي، آخوند حافظ علي محمد علوي، آخوند ولي محمد<sup>358</sup> مولوي شاهه محمد ۽ ڪمال فقير نوشهري<sup>359</sup> سندن خاص مقرب هئا. قاضي علي اڪبر شاهه ڪيبرائي ۽ حافظ القرآن حافظ محمد خان پٺاڻ وٽن مير منشي ۽ خليفو ميو فقير<sup>360</sup>

<sup>356</sup> پروفيسر محبوب علي چنا، ڪلياتِ امين، ص: 25/24.

<sup>357</sup> نسب نامہ ساداتان متعلوي، منن شاهه.

<sup>358</sup> آخوند حافظ ولي محمد (1867-1934ع):

سندس ولادت 17 - جمادي الثاني 1284هـ/ 16 آڪٽوبر 1867ع تي اربع جي ڏينهن هالا ۾ ٿي. پنهنجي والد آخوند حافظ محمد قاسم مجاور درگاه شريف حضرت غوث الحق مخدوم نوح رحمت الله عليه کان قرآن شريف جي تعليم ورتائين. نهايت عبادت گذار ۽ نيڪ شخص هو. سندس شادي حافظ عبدالغني جي نياڻي سان ٿي، کيس ٻه فرزند آخوند محمد قاسم عرف آخوند داود (ولادت: 12 - اپريل 1910ع - وصال: 10 - جولاءِ 1973ع) ۽ آخوند حافظ حاجي مولوي رب ڏنو (ولادت: 8 - آگسٽ 1912 - وصال: 9 - جون 1991ع) تولد ٿيا. ٻئي صاحب عالم فاضل، عربي ۽ فارسي جا ڄاڻو خوش خصال ۽ عبادت گذار ٿي گذريا آهن. آخوند حافظ ولي محمد، قرآن پاڪ جو حافظ ڪپڙي ۽ سون جو پارڪو ۽ بهترين درزي هو. آخوند حافظ ولي محمد، صاحب شريعت حضرت مخدوم ظهير الدين رحمته الله جي حاضري جو خاص رُڪن ۽ حضرت مخدوم محمد زمان طالب الموليٰ سائين جن جو استاد به هو. سندس انتقال 30 - محرم 1353هـ/ 15 - مئي 1934ع تي هالا ۾ ٿيو.

<sup>359</sup> ڏسو ضميمو 18.

<sup>360</sup> خليفو ميو فقير (1838-1938ع):



## 216 | تَذْكِرَةُ مَخْدُومَانِ هَالَا

361 آخوند حافظ حاجي علي محمد 362 ۽ جهندي فقير 363 حاجي احمد ڪنهاڙ

خليفو ميو فقير شيدي 1254ھ/1838ع ۾ ڄائو. پهرين حضرت مخدوم امين محمد ثالث رحمۃ اللہ علیہ جي خدمت ۾ رهيو پاڻ جڏهن راهونڊ ۾ رهندا هئا ته ميو فقير به ساڻن گڏ هوندو هو خاص ۽ عام جي ملاقات ۽ حاضري ڪرائڻ جي ذميداري سندس هئي حضرت پکن وارن صاحبن کان پوءِ حضرت مخدوم محمد زمان سرڪار رحمۃ اللہ علیہ ۽ حضرت مخدوم ظهير الدين رحمۃ اللہ علیہ جي حاضري ۾ رهيو. حضرت مخدوم ظهير الدين رحمۃ اللہ علیہ جو مٿس بيحد راز ۽ اعتماد هو پاڻ جڏهن گوڦن جي تڪليف ڪارڻ هڪڙي هنڌ ويهي رهيا هئا ته فقط به يا تي خاص ملازم پاڻ وٽ رکيائون جن مان هڪڙو خليفو ميو فقير هو. خليفو ميو فقير نيڪدل انسان هو مٿس پکن وارن صاحبن جي خدمت ۽ صحبت جو ايترو اثر ٿيو جو آخر پاڻ به فقيري اختيار ڪيائين، وٽس پري پري جا ماڻهو دعا ۽ ڏاڳي ٿيڻي لاءِ ايندا هئا ۽ اڄ به ڪئين ماڻهو سندس مزار تي ايندا آهن. خليفو ميو فقير قد جو ڊگهو ۽ بت ۾ پيريل پهلو ان مٿس هو هڪڙي شادي ڪيائين جنهن مان کيس نياڻيون تولد ٿيون. سو ورهين جي ڄمار ۾ سن 1354ھ/1938ع ۾ انتقال ڪيائين کيس درگاه شريف جي احاطي ۾ خدمت گذارن واري مقام ۾ سپرد خاڪ ڪيو ويو.

361 حاجي احمد ڪنهاڙ (1878-1956ع):

حاجي احمد ولد حاجي محمد صديق ميمڻ، 5 رمضان المبارڪ 1295ھ/4 سيپٽمبر 1878ع تي ڄائو. انتهائي عبادت گذار صوم و صلوة جو پابند، سادو مزاج ۽ نيڪدل شخص هو درگاهن تي حاضري ڏيڻ ۽ غريب مسافرن جي پرگهور لهڻ سندس خاص مشغلو هو. طبيعت ميٺ وانگر نرم هوندي هيس ۽ طاقت ۾ پڙ هوندو هو جنهن جو اندازو هن مان هڻي سگهجي ٿو ته جڏهن حضرت مولوي مخدوم غلام حيدر رحمۃ اللہ علیہ جن درگاه شريف جو ورائندو تعمير پي ڪرايو ته ان لاءِ حاجي احمد کي منتظم مقرر ڪيائون، ورائندي جي ڇت لاءِ وڏا بار گير لوهي گارڊر گهرايا ويا هئا جن کي کڻي ڇت تي رکڻو هو صورتحال هيئن پيئي ته گارڊرن کي کڻڻ لاءِ هڪڙي طرف مزدورن جي پوري تيمر هوندي هئي ۽ ٻئي پاسي حاجي احمد اڪيلو هوندو هو ۽ گارڊرن کي کڻي ڇت تي رکندا هئا. حاجي احمد ميمڻ جو پنهنجي مرشد حضرت مخدوم نوح رحمۃ اللہ علیہ جي خاندان سان تمام گهڻو رشتو ۽ گهرو لڳاءُ هو. پهرين پاڻ حضرت مخدوم ظهير الدين رحمۃ اللہ علیہ جن وٽ رهيو بعد ۾ حضرت مولوي مخدوم غلام حيدر سائين وٽ سندن اهم ترين ماڻهو ٿي خدمتون ڪيائين، ميمڻن جي راڄ لاءِ خليفو ٿي ڪم ڪيائين. حاجي احمد به شاديون ڪيون، پهرين حاجي علي محمد ۽ حاجي محمد يعقوب جي شراڪت سان ڪيائين جنهن مان 9 فرزند ٿيس مگر 9 ئي سندس حياتي ۾ گذاري ويا جنهن ڪري پاڻ ملول رهندو هو سندس اهليه به جلد گذاري وئي جنهن کان پوءِ ٻي شادي آخوند محمد زڪريا جي نياڻي سان ڪيائين جنهن مان چار فرزند: شهيد حاجي الله بچايو حاجي محمد يعقوب، حاجي قمر الدين ميمڻ ۽ حاجي شمس الدين عرف شمني تولد ٿيا سندس وڏو فرزند حاجي الله بچايو 19 نومبر 1929ع تي ڄائو.



سندن علم دوستي ۽ علم پروري جو ٻيو مثال اهي پراڻا قلمي ڪتاب آهن جيڪي حضرت غوث الحق مخدوم نوح عليه الرحمت جن جي زماني کان وٺي حضرت مخدوم محمد امين ثالث عرف پکن ڌڻي رحمته الله عليه جي دور تائين مختلف اوقات ۾ قلمبند ٿيندا رهيا ۽ انتهائي مخدوش ۽ ضعيف حالت ۾ هئا. انهن قلمي نسخن ۾ حضرت غوث الحق مخدوم نوح عليه الرحمت جي آبا و اجداد، حسب نسب ۽ اولاد جو تفصيلي ذڪر ۽ سندن ملفوظات شامل هئا.

تعليم حاصل ڪري سرڪاري نوڪري ۾ داخل ٿيو ۽ ترقي ڪري اسسٽنٽ ڪمشنر جي عهدي تي پهتو. نهايت مذهبي ۽ عبادت گذار انسان هو. کيس حيدرآباد ۾ ڊيوٽيءَ دوران دهشتگردن 4 - آڪٽوبر 1983ع تي صبح 11 بجي شهيد ڪري ڇڏيو. حاجي احمد ميمڻ جو انتقال 21 - ذوالحج 1375ھ بمطابق 30 - جولاءِ 1956ع تي ٿيو. <sup>362</sup> آخوند حافظ حاجي علي محمد (1865 - 1931ع):

آخوند حافظ محمد قاسم جو وڏو فرزند هو. سندس ولادت: 1 - رمضان المبارڪ 1281ھ/28 - جنوري 1865ع تي بروز ڇنڇر هالن ۾ ٿي. هڪڙي شادي حافظ حاجي عبدالغني بن حافظ ٻاجهوءَ جي نياڻيءَ سان ڪيائين، کيس ٻه فرزند ٿيا. سندس وڏو پٽ حافظ حاجي عبدالفتاح 1 - اپريل 1893ع تي ڄائو ۽ 21 - جولاءِ 1963ع تي گذاري ويو. آخوند مولوي عبدالعزيز سندس ننڍو فرزند هو. جنهن جي ولادت 23 - مئي 1865ع تي ۽ وصال 1 - جنوري 1968ع تي ٿيو. آخوند حاجي علي محمد، حافظ القرآن ۽ عالم فاضل شخص هو. حضرت مخدوم ظهير الدين رحمته الله عليه جي حڪم تي، خاندان سروري ۽ جماعت سروري ۽ سروري تعلقدارن جي احوال تي مبني ”گنجنہ اسرار سروريه“ مرتب ڪيائين. سندس انتقال 3 - محرم 1350ھ/29 - مئي 1931ع بروز جمع هالا ۾ ٿيو. سندس والد آخوند حافظ محمد قاسم، حضرت مخدوم محمد امين ثالث رحمته الله عليه ۽ سندن فرزندن جو استاد هو. <sup>363</sup>

جهنڊو فقير مڱڻهار (1882 - 1982ع):

عبدالرحمان عرف جهنڊو فقير 1882ع ۾ ڄائو. پاڻ چوندو هو ته سرٽيفڪيٽن ۾ لکيل سندس تاريخ ولادت (7، جولاءِ 1903ع) صحيح ناهي. جهنڊي فقير فائينل تائين تعليم حاصل ڪئي ۽ نهايت قابل شاگرد هو. تنڊي آدم مان ٻه شاديون ڪيائين، کيس ست پٽ ٿيا جن جا نالا هي آهن: 1 - محمد سليمان 2 - محمد ابراهيم 3 - حسن علي 4 - شوڪت علي 5 - مشتاق علي 6 - سجاد حسين 7 - عابد حسين، هن وقت سندس پٽي گهر مان وڏو فرزند محمد ابراهيم ٽيليفون کاتي ۾ ملازم آهي، سندس ولادت 2 - نومبر 1959ع تي هالا ۾ ٿي. جهنڊو فقير، حضرت مخدوم محمد زمان سرڪار، حضرت مخدوم ظهير الدين رحمته الله عليه ۽ حضرت مولوي مخدوم غلام حيدر رحمته الله عليه وٽ حاضري ۾ رهيو.

حضرت مخدوم ظهير الدين رحمته الله عليه جن انهن ڪتابن جي اهميت ۽ افاديت کان بخوبي واقف هئا، پاڻ نه صرف سمورن قلمي نسخن جي حالت درست ڪرائي انهن کي محفوظ ڪرايائون بلڪ خاندان جي تاريخ ۽ حضرت غوث الحق مخدوم نوح عليه الرحمت جي سوانح ۽ ارشادات تي مشتمل نوان ڪتاب پڻ لکرايائون جن ۾ گنجينه اولياءَ ۽ سراج العارفين قابل ذڪر آهن. سندن ئي تحرڪ تي حضرت مولوي مخدوم غلام حيدر رحمته الله عليه قديم ڪتابن ”رسالي فتحي“ ۽ ”دليل الذاڪرين“ جو مطالعو ڪري انهن مان مستند حوالا وٺي ”سفينة النوح“ جهڙو ناياب ڪتاب لکيو ”سفينة النوح“ اصل فارسيءَ ۾ لکيو ويو هو جنهن کي بعد ۾ حضرت مولوي مخدوم غلام حيدر رحمته الله عليه جن پهرين مولانا دين محمد وفائي کان سنڌيءَ ۾ ترجمو ڪرايو. جيئن ته ان ۾ اترادي ٻوليءَ جي گهڻي استعمال سبب ڪجهه مضمونن جي معنيٰ متجيو ٿي وئي انهيءَ ڪري پاڻ ”سفينة النوح“ جو ٻيو ترجمو هالا جي مفتي سعد الله انصاري کان تيار ڪرايائون، جنهن جو نالو ”سڪينة الروح في تذڪره حضرت مخدوم نوح رحمته الله عليه“ رکيو ويو.

## وصال:

صاحب شريعت حضرت مخدوم ظهير الدين رحمته الله عليه جن جو انتقال 6- رجب المرجب 1345 هـ<sup>364</sup> مطابق 11- جنوري 1927ع تي اڱاري جي ڏينهن تي هالا ۾ ٿيو. سندن عمر ٽيهٺ سال هئي، کين ساڳئي ڏينهن درگاه شريف ۾ حضرت غوث الحق مخدوم نوح فقير رحمته الله عليه جي قبي واري چوڪنڊيءَ ۾ اُڀرندي پاسي دفن ڪيو ويو. مرحوم اسحاق هالاڻي، سندن وصال جي تاريخ ۽ احوال پنهنجي ڪلامن ۾ هن طرح بيان ڪيو آهي:

(1)

سخي پير سرور پرو ڄام پيارو  
غريبن، يتيمن، جڏن جو جيارو

<sup>364</sup> گنجينه اسرار سروريه قلمي.

نوٽ: جنب گذاريم جن سين جلد 1 ۾ سندن وصال جي اسلامي تاريخ ۽ ڪليات امين ص: 25 تي عيسوي تاريخ غلط آهي.

جڏي دار دنيا، گلي کار سازي  
رضا رب جي تي ٿيو راءِ راضي

قضا جو قبوليو عجيبن اڱارو...

(2)

سڳورو سخي پير سرور سدر  
سڃا جو سدا هئو برابر بحر

ڇهين ماه رجب جي تاريخ هئي  
وصالي جي سڌ لوڪ ساري پئي  
مهي خلق منجهه بهر نعرو نئي

ميجو ڏينهن منگل تي عاشق امر<sup>365</sup>

”مخدوم ظهير الدين. بلند اخلاق، سخي، دشمن نواز، وڏي تحمل ۽  
برداري جو صاحب هو. سيدن ۽ پيرن جي اصلاح ۽ انهن ذريعي خدمتِ خلق  
ڪرڻ ۽ ماڻهن جي اخلاقي زندگي ٺيڪ ڪرڻ جو شوق کيس جنون جي حد  
تائين پهتل هو“<sup>366</sup> پاڻ سموري حياتي، اسلام جي اشاعت، خلق جي خدمت ۽  
علم جي آبياري ڪندي گذاريائون. پوين ڏينهن ۾ کين ذيابيطس جي  
تڪليف ڪري تنگن ۽ گوڏن ۾ سور رهڻ لڳو جيڪو ايترو وڏي ويو جو پاڻ  
هڪڙي هنڌ ويهي رهيا هئا، حوبليءَ جي هڪڙي حصي کي ”حاضريءَ واري  
اوطاق“ ۾ تبديل ڪري اُتي ماڻهن سان ملندا هئا، جنهن کي ”ڪٽر“ سڏيو  
ويندو هو. سندن ناچاقائي جي ڪري ڪارخاني ۽ سروري جماعت جي  
خدمت جو بار گران، سندن ننڍي فرزند حضرت مولوي مخدوم غلام حيدر رحمته الله عليه  
جن جي نگراني ۾ رهيو. حضرت مخدوم ظهير الدين رحمته الله عليه جن کان پوءِ سندن  
فرزند حضرت مخدوم غلام محمد عرف گل سائين رحمته الله عليه جن پڳدار ٿيا، پاڻ  
حضرت غوث الحق مخدوم نوح رحمته الله عليه جن جا 16 سڃاهه نشين هئا.

<sup>365</sup> تفصيل لاءِ ڏسون نوائي فراق، ص: 83/94.



حضرت مخدوم ظہیر الدین رحمۃ اللہ علیہ جن جي فرزندن جو احوال:

حضرت مخدوم غلام محمد عرف گل سائين رحمۃ اللہ علیہ

(1886-1944ع)

ڀاڻ سندن ڏاڏي حضرت مخدوم محمد امين عرف پکن ڌڻي رحمۃ اللہ علیہ جن جي حياتيءَ ۾ سن 1886ع ۾ تولد ٿيا ۽ صاحب شريعت حضرت مخدوم ظہير الدین رحمۃ اللہ علیہ جن جا وڏا فرزند ۽ جانشين هئا. حضرت مخدوم غلام محمد رحمۃ اللہ علیہ جن فقير پير هئا، سندن تفصيلي ذڪر الڳ ”باب“ ۾ ڏنو ويو آهي.

حضرت پير ميان عبدالحسين رحمۃ اللہ علیہ

(1304-1356ھ / 1887-1937)

حضرت عبدالحسين سائين جي ولادت 13- رمضان المبارڪ 1304ھ<sup>367</sup> مطابق 5- جون 1887ع تي پنهنجي آباڻي ڳوٺ هالا شريف ۾ ٿي. ڀاڻ حضرت مخدوم غلام محمد<sup>367</sup> کان ڏيڍ سال کن ننڍا هئا. قد جا ڊگها، رنگ ڳورو ۽ بت ۾ پريل پهلوان مٿس هئا، هر وقت ڊگهي لٺ ڀاڻ سان گڏ رکندا هئا، ڪوٽ جي اندر ڪوبه ماڻهو مٿي اگهاڙو ڏسندا هئا ته ان سان نهايت سختيءَ سان پيش ايندا هئا. ڀاڻ خود ته شاعري ڪانه ڪيائون تاهم وڏا باذوق ۽ سخن شناس هئا.

هڪڙي پيري حضرت مخدوم غلام محمد عرف گل سائين رحمۃ اللہ علیہ سان گڏ سوماري شريف جي حاضري ڏيڻ بعد درگاه شريف تان ”قنڇي واري بازار“<sup>368</sup> ڏي واپس ڪوٽ ڏانهن پي آيا. حضرت مخدوم غلام محمد ۽ حضرت عبدالحسين سائين<sup>368</sup> کان علاوه ان وقت حضرت الله بچايو سائين، مولوي غلام حيدر سائين، ميان غلام حسين ۽ سندن ٽئي ڀائر، سروري جماعت جا فقرا ۽ شهر وارا پڻ گڏ هئا. حضرت مخدوم صاحبان سيئي گهوڙن تي سوار هئا، اڳيان حضرت مخدوم غلام محمد رحمۃ اللہ علیہ جن جو گهوڙو هو ان جي پٺيان عبدالحسين سائين ۽ ٻين جا گهوڙا هئا. جيئن ئي ڪوٽ جي ويجهو پهتا ته پري کان ڪجهه ماڻهن کي ڀڄندي ۽ لڪندي ڏٺائون، معلوم ٿيو ته ڪو گهوڙو چٽائي پڳو آهي ۽

<sup>367</sup> گنجنيءَ اسرارِ سروريه، قلمي.

<sup>368</sup> هالا جي تاريخي عمارتن مان ”قنڇي بازار“ به آهي.



## تذکرہ مخدومانِ ہالا | 221

سڌو سندن طرف ڏانهن پيو اچي، ايتري ۾ سامهون ڏسن ته اهو گهوڙو سڌو حضرت مخدوم غلام محمد سائين رحمۃ اللہ علیہ ڏانهن رخ ڪيو ۽ پوري رفتار سان ڊوڙندو پيو اچي. انهيءَ کان اڳ ۾ جو گهوڙو گل سائين رحمۃ اللہ علیہ جن کي ڪو نقصان رسائي ها، حضرت عبدالحسين سائين رحمۃ اللہ علیہ جن ڇا ڪيو جو فوراً پنهنجو گهوڙو هڪلي اچي گل سائين رحمۃ اللہ علیہ جن جي اڳيان بيٺا ۽ جيئن ئي اهو گهوڙو نزديڪ آيو پاڻ پيرن مان جُتي لاهي، گهوڙي جي ڪنن جو وچ وٺي سندس مغز ۾ اهڙي طاقت سان هنيائون جو گهوڙو اتي ئي ڪري پيو ۽ مري ويو.<sup>369</sup>

سندن طاقت ۽ بهادريءَ جا ٻيا به قصا ٻڌبا آهن. پاڻ محبانِ اهل بيت هئا، محرم شريف جي ڏهاڙن جو وڏو احترام ڪندا هئا. سڄي حياتي شادي ڪونه ڪيائون.

عبدالحسين سائين رحمۃ اللہ علیہ جو انتقال 25 محرم 1356 هـ<sup>370</sup> مطابق 7 اپريل 1937ع تي ٿيو. سندن عمر پنجاھ سال هئي، کين ساڳئي ڏينهن درگاهه شريف ۾ حضرت مخدوم نعمت الله واري چوڪنڊيءَ ۾ سپردِ خاک ڪيو ويو.

## حضرت پير ميان عبدالرحيم رحمۃ اللہ علیہ

(1889-1889ع)

هي صاحبزادو 1889ع ۾ ڄائو. مٿس عبدالرحيم نالو رکيائون سندس انتقال ساڳئي سال ڇهن يا ستن مهينن جي عمر ۾ ٿيو.<sup>371</sup>

## حضرت پير ميان عبدالرحيم عرف الله بچايو رحمۃ اللہ علیہ

(1314-1364 هـ / 1896-1945ع)

پاڻ 27- ربيع الاول 1314 هـ<sup>372</sup> مطابق 5- سيپٽمبر 1896ع تي تولد ٿيا، عبدالرحيم ۽ الله بچايو سندن ٻانگ جا نالا هئا، سندن پيو نالو الله بچايو

<sup>369</sup> عاليجناب حضرت مخدوم محمد زمان طالب الموليٰ سائين رحمۃ اللہ علیہ جن اهو واقعو به دفعا ٻڌايو هو. پهرين پيري 1973ع ۾ حيدرآباد واري 3- سول لائين واري بنگلي تي ۽ ٻئي پيري 1990ع ۾ سندن وڏي بنگلي تي هالا ۾.

<sup>370</sup> گنجنيءَ اسرار سروريه قلمي.

<sup>371</sup> گنجنيءَ اسرار سروريه قلمي.

<sup>372</sup> گنجنيءَ اسرار سروريه قلمي.

وڌيڪَ مقبول ۽ معروف ٿيو. حضرت الله بچائي سائين جن کي وڏن جي نسبت سان ”مير سائين“ به سڏيندا هئا. سندن چهرو رعبدار رنگ سرخ ۽ سفيد، قد موزون، نهايت عمدو ۽ نفيس لباس پائيندا هئا. الله بچائي سائين جو ننڍپڻ هالا ۾ گذريو. جوانيءَ ۾ ڪافي سيرو سياحت ڪيائون، سيرو سياحت سان گڏ گهوڙي سواريءَ جو اعليٰ شوق رکندڙ بهترين شهنسوار هئا. علم و ادب، ٻولي ۽ شعر و شاعريءَ سان گهاٽو لڳاءُ هئڻ، سندن محفل ۾ سگهڙن جي رهاڻ ۽ ڪلامن کان وٺي ڪل پوڳ تائين سڀ رنگ شامل هوندا هئا. پاڻ بذات خود ڪڏهن ڪڏهن شعر به چوندا هئا، تاهم، سندن ڪلام هن وقت ڪٿي به دستياب ناهي. سندن تخلص ”مهجور“ هو.

1920ع ڌاري هندستان جي شهر ”پاهڙ ميڙ“ ۾ رهندڙ مسلمان پٺاڻن مان شادي ڪيائون، کين ڪو نرينه اولاد ڪونه ٿيو. حضرت الله بچايو عرف مير سائين رحمته الله عليه پڇاڙڪن ڏينهن ۾ ناچاق رهڻ لڳا هئا، سندن انتقال پر ملال 9- ربيع الاول 1364هـ<sup>373</sup> مطابق 22- فيبروري 1945ع تي حضرت مخدوم غلام محمد عرف گل سائين رحمته الله عليه جي رحلت کان فقط ٻه مهينا پوءِ هالا ۾ ٿيو. سندن عمر 49 سال هئي، کين درگاه شريف جي حضرت مخدوم نعمت الله واري چوڪنڊيءَ ۾ سپرد خاڪ ڪيو ويو.

### حضرت مولوي مخدوم غلام حيدر سائين رحمته الله عليه

( 1316-1372هـ / 1899-1953ع )

حضرت مولوي مخدوم غلام حيدر صديقي رحمته الله عليه جن جي شخصيت ڪنهن به تعارف جي محتاج ناهي. پاڻ حضرت صاحب شريعت مخدوم ظهير الدين رحمته الله عليه جا ننڍا فرزند هئا. سندن ولادت مبارڪ 12 ذوالحج 1316هـ مطابق 23- اپريل 1899ع تي هالن ۾ ٿي. مٿن ”غلام حيدر“ ۽ ”محمد سعيد“ نالا رکيا ويا هئا. ديني، سماجي ۽ اصلاحي خدمتن، علم پروري ۽ درسگاهون قائم ڪرڻ جي ڪري هالا جا ماڻهو عقيدت مان کين ”معمارِ هالا“ سڏيندا آهن.

## تذکرہ مخدومانِ ہالا | 223

27۔ رجب المرجب 1344ھ مطابق 10 فیبروري 1926ع تي سيڪاٽ جي حاجي محمد هاشم ۽ حاجي نور محمد سمي وارن مان شادي ڪيائون، ان وقت سندن عمر 26 سال هئي. کين ڪونرينه اولاد ڪونه ٿيو. هتي سندن دستِ راست مرحوم قاضي غلام محمد قريشي هالا پراڻي واري جي لکيل سندن زندگي بابت مضمون مان اقتباس ڏجي ٿو.<sup>374</sup>

”سندن والد جن جي اراده ۽ خواهش موجب پاڻ ديني تعليم ۾ مشغول ٿي ويا. سندن عربي پارسي تعليم لاءِ مولوي شاه محمد صاحب پنجاب مان گهرائي کين ۽ 3-4 هالن جا پيا به شاگرد مقرر ڪري کين تعليم ڏني ويئي. پاڻ جڏهن 15-16 سالن جي عمر کي پهتا ۽ پارسي عربي تعليم گهڻي پياڻي مولوي شاه محمد مرحوم کان ورتي ته سندن والد بزرگوار کين مدرسه دارالعلوم ديوبند فراغت تحصيل لاءِ موڪليو باقي ڪتاب اتي ختم ڪري ديوبند مان فارغ التحصيل ٿي موٽي پنهنجي وطن آيا. ڪتابن جو ايڏو ذخيره پنهنجي ڪتب خانہ لاءِ گڏ ۽ هٿ ڪيائون جو اهو ڪتب خانہ پاڪستان جي وڏن ڪتب خانن مان هڪ ليکجي ٿو.

سندن والد بزرگوار جن جي وفات بعد سمورو دنياوي ڪاروبار سندن حوالي رهيو. تاهم سندن علمي ذوق، شوق جستجو سيراڻيءَ لاءِ ڪوشاڻ رهيو ان ڪري پاڻ استاد الكل مولوي محمد صاحب مرحوم جن کي پاڻ وٽ مقرر ڪري وٽن درس حديث جو تازه تر دور ڪري سَنَدَ ورتي ۽ اها سَنَدَ بالواسطه شاه ولي الله محدث دهلوي سان ملي ٿي ان سَنَدَ جو نقل اڄ به موجود آهي. صوم و صلوة جا سخت پابند نماز پنجگانه سان گڏ روزانو تلاوت قرآن شريف رمضان شريف جا روزا ۽ حافظ پٺيان تراويحن ۾ ڪڏهن هڪ ڪڏهن ٻه ختمان مهيني ۾ ٻڌندا هئا. صلوات سڳوريءَ جو ورد اڪثر رهندو هو. حضور انور آقائي نامدار صلي الله عليه وسلم جن جي ذات والا صفات سان عقيدت ۽ احترام جو اهو مقام هو جو اڪثر سندن اسم مبارڪ ٻڌڻ سان اشڪبار ٿي ويندا هئا. مثنوي شريف جو مطالعو اڪثر رهندو هو. تفسير ۽ حديث سان هر وقت وابستگي رهندي هئي. هر دنياوي

<sup>374</sup> انشاء الله عاليجناب حضرت مولوي مخدوم غلام حيدر صديقي قريشي رحمته الله عليه جن جي مڪمل سوانح، طالب الموليٰ اڪيڊميءَ طرفان جلد شايع ڪرائي ويندي (مصنف)



224 | تَذْكِرَةُ مَخْدُومَانِ هَالَا

224 | تذکرہ مخدومانِ ہالا

ڪم ۾ دين کي ملحوظ رکندا هئا. خير خيرات سندن رات ڏينهن جو مشغلو هو. سنڌ جي هر مدرسي کي سالانه چنڊو ڏيندا هئا. دارالهدى نيرهي سان تہ سندن مالي ۽ دلي امداد هئي. عالمن سان اڪثر صحبت هوندي هئي. ڪئين تحقيقي بحث مباحث ٿيندا هئا. هيءُ جو ڪجهه آئون لکان پيو اهو سمائي نه

آهي پر هن فدوي کي به سندن صحبت جو  
گفتگو هلندي به صلوات سڳوري ورد زبان هئي. اڪثر تسبيح تي به  
پڙهندا هئا. سندن لباس سادو مگر باوقار صاف سترو مٿي مبارڪ تي دستار  
ملل جو پھراڻ. ڪوٽ اڪثر ڪارو شيرواني نموني تي. گھڻو ڪري وضوءَ  
پر رهندا هئا. شلوار هرڪ جي زيب تن ڪندا هئا. جتي سنڌي ڪتب بيني،  
جو شوق ايڏو هو جو ڪو به ڪتاب ڪٿي ٻڌندا يا ڏسندا هئا ته ڪنهن  
تيمت تي نه ڇڏيندا هئا. هڪ نسخہ قرآن شريف ۽ هڪ نسخہ مشڪوات  
شریف دستخط هن فقير کي به عنايت ڪيائون جي اڄ تائين موجود آهن.

مولانا جامي جي نعت شريف زليخا واري ”زمجوري برآمد جان عالم تر حميا  
نبي ﷺ پڙهندي يا ٻڌندي گهڻو روئندا هئا. مولود شريف جا به شائق  
هئا. درگاه شريف تي سماع هر سومر تي ٿيندي آهي ان جا ڏهر به فقيرن  
کان ذوق سان ٻڌندا هئا. باقي غير شرعي راڳ ڪونه ٻڌندا هئا اڪثر اها  
ڪوشش هوندي هئي ته اتباع نبويءَ کي هروڀرونه ڇڏجي.

هالا هاءِ اسڪول پاڻ رات ڏينهن اڻ ٿڪ ڪوشش وٺي تعمير ڪرائي ان کي هلايائون، جيسين تائين هاسٽل تعمير نه ٿي هئي ان وقت تائين شاگرد پاڻ وٽ رهائيندا هئا. سندن طعام ۽ قيام جو بندوبست پاڻ ذاتي جيب مان ڪندا هئا، ڪن سالن بعد هاءِ اسڪول گورنمينٽ حوالي ڪري پاڻ سروري اسلاميه ڪاليج تعمير ڪرايائون جو به لکن روپين ۽ ڪافي ڪوششن بعد 1951ع ۾ پڙهائي ۾ شروع ٿيو. ان حقيقت کان ڪو دشمن به انڪار نه ڪندو ته جيڪڏهن اهي ٻئي اداره نه هجن ها ته نه فقط هالا جا باشنده مگر 10-15 ڪوهيءَ کان وٺي 100 ميلن تي رهندڙ ماڻهو نه پڙهي سگهن ها نه اڄ نوڪرين ۾ هجن ها ۽ ڪيترائي بيروزگار رهجي وڃن ها.

ڪاليج ۽ اسڪول ۾ ٻه ڌار ڌار عاليشان ۽ ڪشاديون مسجدون تعمير ڪرايون، پنهنجي طرفان ڪيترائي ڪتاب انهن ٻنهي تعليمي ادارن جي



تذڪرہ مخدومانِ هالا | 225

لاٽيرين کي ڏنائون. پاڻ فرمائيندا هئا ته ڪاليج گورنمينٽ جي حوالي ڪري ميڊيڪل ۽ انجنيئرنگ ٺهرايڻا مگر افسوس حياتي وفانہ ڪئي.

ويچارا وڻجارا ويا چني سڱ سندا.  
ايئن چئي چڪام اسان اچڻ ايترو.

ڪاليج جي هاسٽل جو بنياد پاڻ وڌائون باقي سموري تعمير ۽ تڪميل سندن وفات بعد قبل حضرت مخدوم محمد زمان سائين جن ڪئي. اها ڳالهه به پيا ورجائيندا هئا ته هڪ ديني مدرسو انهن ادارن لڳ تعمير ڪرائبو جيئن دنياوي تعليم سان گڏ ديني تعليم ڏجي ۽ انهيءَ لاءِ پاڻ شام جو وقت تجويز ڪيائون. عارضي طور ديني تعليم ڏيڻ جي سلسلہ ۾ پاڻ اسڪول ۽ ڪاليج ۾ سيزن ڪلاس شروع ڪريائون.

درگاه شريف جتي سومار شريف کان علاوه جمع نماز جي جماعت تمام ڪثير تعداد ۾ ٿيندي هئي، مسجد کان ٻاهر صفون ٿينديون هيون. ڪجهه نمڻ جي چانو هئي ۽ شاميانہ لڳايو ويندو هو پاڻ ان تڪليف کي محسوس ڪندي مسجد شريف ۽ گنبدن اڳيان هڪ نهايت وڏو ڪشاده ورانده تعمير ڪريائون جو اڃا تائين جماعت لاءِ وڏو سڪ ۽ آسائيس آهي.

مدرسة البنات اسڪول حيدرآباد کي به خاصي امداد ڏنائون. ان کان علاوه گهڻو ڪري جا به مسجد تعمير ٿيندي هئي ۽ ڪوچنده لاءِ ايندو هو يا خبر پوندي هئي ته حتي الوست امداد ڪندا هئا. 1948ع ۾ جڏهن مهاجر هندستان مان ڪسمپرسن جي حالت ۾ پهتا هئا ته پاڻ ڊيگيون پتن ۽ ٻوٽن جون گاڏيءَ تي پهچائيندا هئا ۽ جن جي آباد ٿيڻ تائين کين اسڪول ۽ ڪاليج جي عمارت ۾ بطور مهمان رهايو ويو جتي سندن هر قسم جي خاطري ٿيندي هئي. پاڻ سياسي زندگيءَ جي شروعات ميونسپل هالا جي پريزيڊنٽيءَ سان ڪيائون ۽ هالا شهر جي خوب خدمت ڪيائون. پاڻ مسلم ليگ سان تعلق رکندا هئا. پاڪستان جي ٺهڻ ۾ سندن اندروني ڪافي هٿ رهيو. سنڌ اسيمبليءَ جي پهرين انتخاب 1937ع ۾ پاڻ ميمبر منتخب ٿيا ۽ ڪافي وقت ميمبر چونڊبا آيا. اسيمبليءَ ۾ سندن وڏي هلندي هئي ڪوبه بل ايندو هو ته ان کي پاس ڪرائڻ ۾ سندن وڏو حصو هو ڇاڪاڻ ته سندن چڱي ميجارٽي هئي، ان دوران سنڌ جي خدمت سان گڏ ڪيترن ماڻهن کي

226 | تذڪره مخدومان هالا  
 نوڪريون وٺائي ڏنائون. ڪو به ماڻهو ڪم سان ايندو هو ته ان جي صحيح معارفت ۽ مدد ڪندا هئا ۽ ڪو به عرضدار خالي نه ويندو هو. انهن ڪمن توڙي سندن خانگي ڪمن لاءِ هڪ پينل هوندو هو. هر روز انهن ماڻهن پر ڪم ورهائيندا هئا ۽ وري شام جو انهن ڪمن بابت پڇندا هئا. ان قسم جي پوئواري ڪري ماڻهن جا ڪم جام ٿيڻ لڳا ۽ ڪم ڪندڙ ماڻهو ان قسم جي احتساب جي ڪري هميشه با ملاحظه رهندا هئا. شهر جي توڙي آسپاس يا پري وارن ماڻهن سان اڪثر ملندا رهندا هئا جو هر هڪ سندن تعريف ۾ رطب اللسان هو. ڪو بيمار ٿيندو هو ته کيس خط ذريعي يا ماڻهو ذريعي عيادت ڪندا هئا. درگاه شريف جي مريدن کان علاوه جن به ماڻهن سان سندن ناتو ٿيو ته توڙ تائين نپايائون. ڪڏهن پارٽي نه بدلايائون. نه وري اهي ماڻهو هڪ ڏينهن به کانئن جدا ٿيا. سڄا پائيندڙ نپائيندڙ ۽ نپائيندڙ هئا.

سندن دانش مندي معاملو فهمي مردم شناسي ۽ نڪتہ سنجي جي سڄي سنڌ ۾ هڪ هئي. حاضر جواب ته جهڙن ورلي هوندو. ڳالهائڻ ۾ فهميده ڪلام سدا سونهندڙ ڳالهائيندا هئا. ڪو به اکر غير شائسته زبان تي نه آيو. ڪئين دانا آيا داد ڏيندا هليا ويا ۽ جواب ۾ لاجواب ٿيندا ويا. صلاح مشورو به اهڙو ڏيندا هئا جنهن ۾ وڏو خلوص ۽ سچائي ۽ حل هوندو هو ۽ ڪافي مدد ۽ معاونت ڪندا هئا. نه ڪڏهن ڪو دوست بي آسري نه ڪڏهن ڪو دشمن بي ڀڄو ٿيو. باقي درگذر ۽ عفو سندن خانداني ورثو هو. جنهن کي ڪنهن قيمت تي نه ڇڏيائون. هر ماڻهو سان صلح سانت سان هلڻ سندن شيوو هو. مون کي ساڻن هيتري صحبت ۾ ڪو به لمحو ڪاوڙ جو ياد نه آهي. مسڪرائيندڙ چهرو ۽ ڪشادي پيشاني هر واقف ناواقف لاءِ وڏو سهارو هو. جو به ماڻهو سندن محفل ۾ ٿورو وقت به رهيو هوندو سو تا به زيرت انهن لمحن کي نه وساريندو. انهن گهڙين لاءِ پيو جهجهندو ۽ جهرنندو. شجاعت ۽ بهادري به ايتري جو الله سائين کين ڪنهن به مشڪل ۾ پريشان نه ڪيو. عزم حوصلو، همت استقلال سدائين سندن دامن گير رهيو.

صبح جو سویر اٿي فجر نماز بعد تلاوت ڪندا هئا. پوءِ پنهنجي بنگلي تي ايندا اتي ڪاروباري ڳالهيون ۽ وڏيون مجلسون برپا ٿينديون. ظهر نماز پڙهي ڏيڍي تي اسرندا هئا وري عصر نماز اچي بنگلي تي پڙهندا، ان بعد جيسين تائين اسڪول ۽ ڪاليج تائين رهيا. ان وقت جي ڪم جو معائنو ڪندا.

ان بعد نارن تي ايندا اتي مغرب پڙهي وري بنگلہ تي ايندا هئا. ڪار گذار ماڻهو سڀ پنهنجي سڄي ڏينهن جي ڪارروائي ٻڌائي وڌيڪ مشوره وٺندا هئا. عشا بعد وري علمي ادبي سٺي ڪچهري ٿيندي جا 10 کان 12 تائين هلندي وري ڏيڍي تي اسرندا. آخري ايامن ۾ به معمولات ۾ گهٽ فرق آندائون.<sup>375</sup>

معمارِ هالا، محسنِ تعليم مولوي حضرت مخدوم غلام حيدر رحمۃ اللہ علیہ جو انتقال 26 - رمضان 1372ھ<sup>376</sup> مطابق 9 - جون 1953ع تي هالا ۾ ٿيو. کين درگاه حضرت غوث الحق مخدوم نوح عليه الرحمت جي حضرت مخدوم نعمت الله رحمۃ اللہ علیہ واري چوڪنڊي ۾ سپردِ خاک ڪيو ويو. بعد ۾ اها چوڪنڊي سندن ئي نالي سان سڏجڻ لڳي.

<sup>375</sup> قاضي غلام محمد قريشي، سروري ميگزين، ص: 18 کان 24.

قاضي غلام محمد قريشي (1924-1991ع):

قاضي غلام محمد بن قاضي محمد اعظم بن قاضي ابو المعالي بن قاضي محمد عظيم بن قاضي محمد قابل ساڪن هالا پراڻه. 14 - فيبروري 1924ع ۾ تولد ٿيو. قاضي محمد قابل مرحوم حضرت مخدوم نوح عليه رحمت جن جو مريد هو. اڄ تائين به الحمد لله اهو سلسلو جاري آهي. قاضي غلام محمد، اسڪول هالا پراڻا مان پرائمري تعليم حاصل ڪري انگريزي تعليم اي وي اسڪول هالا نوان مان حاصل ڪئي ۽ 1955ع ۾ سنڌ يونيورسٽيءَ مان فرسٽ ڪلاس ۾ مئٽرڪ پاس ڪيائين. بي. اي 1960ع فرسٽ ڪلاس سيڪنڊ پوزيشن ۾ پاس ڪيائين. ايل - ايل بي 1962ع ۾ پاس ڪيائين ان کان سواءِ هيوميوپيٿي جو امتحان پاس ڪري جرمن زبان ۾ ڊپلوما ڪيائين. قرآن شريف ۽ عربي فارسي تعليم مدرسه اشرفيه هالا پراڻه مان حاصل ڪيائين ان کانسواءِ مولوي عبدالرئوف قريشي بختيارپوري ۽ حافظ مدني صاحب کان به پڙهيو. پاڻ 1953ع کان 1970ع تائين ”سروري اسلاميه ڪاليج“ جو اعزازي سيڪريٽري ٿي رهيو ۽ هر جمع تي سيرت ڪلاس وٺندو هو. سندس وفات 21 نومبر 1991ع تي ٿي. (يادِ رفتگان، ص: 414/415).

<sup>376</sup> گنجينه اسرار سروريه قلمي.



## ضمیمہ:

18: کمال فقیر نوشهرائي<sup>377</sup>

(1877-1910ع)

پير کمال رحمۃ اللہ علیہ جي نسب جو سلسلو جناب رسول اللہ ﷺ جن جي سوت، جناب حارث بن نوفل<sup>378</sup> جي اولاد سان وابستہ آهي. ان خيال سان پاڻ هاشمي ۽ قريشي هو. پير کمال جا وڏا، عرب کان سڀ کان اول بخارا ۾ لڏي آيا ۽ ان کان پوءِ، نوشهرو سنڌ ۾ اچي سڪونت پذير ٿيا. نوشهرو فيروز ۾ سندن خاندان جو جد امجد حضرت مخدوم عبدالرحمان نوشهرائي، هڪ جيد عالم ۽ صاحبِ شرع بزرگ ٿي گذريو آهي. هي بزرگ، حضرت غوث الحق مخدوم نوح رحمۃ اللہ علیہ جي درگاه فلڪ پائگاه، سان وابستہ هو ۽ پنهنجي مرشد جي حڪم موجب نوشهري فيروز ۾ سڪونت اختيار ڪيائون. کمال فقير، حضرت مخدوم عبدالرحمان نوشهرائي جي ڇهين پيڙهي هئا، ۽ سال 1877ع ۾ نوشهري فيروز ۾ تولد ٿيا.

ان بزرگ حضرت مخدوم عبدالرحمان نوشهرائي کي ميان ”عذر“ به لاڏ ڪوڏ وڃان چوندا هئا، يا ڪو ٻيو بزرگ هو جنهن کي ”ميان ادر“ چوندا هئا (والله اعلم). ميان عذر (ادر)، حضرت مخدوم نوح رحمۃ اللہ علیہ جن جو مريد هو. هو پنهنجي محبت ۽ عقيدت وڃان، مرشد جي خدمت ڪرڻ لاءِ، هالا پراڻا ۾ اچي رهيو هو. پراڻا هالا ۾ هميشه ذڪر و فڪر ۾ مشغول رهندو هو. باقي

<sup>377</sup> ڪلياتِ کمال، ص: 9/10/11/12/13/14/15/16.<sup>378</sup> اسان جي تحقيق مطابق حارث بن نوفل، جناب رسول الله ﷺ جن جو سوت نه پر سوت جو فرزند هو ۽ سندس سلسلو هن طرح آهي:

الحارث بن نوفل بن الحارث بن سيدنا عبدالمطلب بن سيدنا هاشم الحارثي القريشي  
 حارث بن نوفل کي ٽي پٽ ڄاوا، عبدالله، سعيد ۽ مغيرة عبدالله بن حارث بن نوفل جي والد،  
 معاويه جي پيٽ ۽ ابو سفيان جي نياڻي هئي، عبدالله، مروان جي خلافت واري دور ۾ مديني  
 پاڪ جو قاضي ٿيو. پير کمال جو سلسلو نسب حضرت مخدوم عبدالرحمان نوشهرائي ۽  
 حارث بن نوفل تائين ڪيئن ٿو پهچي انجي تحقيق ٿيڻ کپي ممڪن آهي ته انهيءَ تحقيق  
 سان سهرو ۽ سڃاڻپ ڪري سگهجي ٿو. (مخدوم جميل الزمان)



وقت تي جهنگ ۾ وڃي ڪائين جي پري ڪري. ان جا ڪنڊا پنهنجي وات سان سوئي. ڪائون صاف ڪري مرشدن جي دروازي تي پهچائي ويندو هو. انهن ڪائين جي ٻڌڻ واري نوڙ (جيڪا ٻپ لڻي. پنهنجن هٿن سان وٺي ٺاهيندو هو) پانڊي ۾ ڇڏي ويندو هو.

هڪ ڏينهن. حضرت مخدوم نوح سرور رحمۃ اللہ علیہ جن کي پنهنجي حويليءَ جي ديوارن (ڪوٽ) جي مرمت ڪرائڻ جو خيال ٿيو. معلوم ٿين ته مٽيءَ (گاري) ۾ جيڪو ٻُھ استعمال ٿيندو آهي. اهو موجود ڪين آهي. سندن ارادي ۽ عزم کي سمجهي. هڪ فقير عرض ڪيو ته ”پانڊي ۾ ايترا ٻنڌڻ پيا آهن. جي جيڪڏهن ڪتر ڪري استعمال ڪيا ويندا ته پوءِ مرمت جو ڪم پورو ٿي ويندو“ ان تي پاڻ ورائيائون ته ”اهي ايترا ٻنڌڻ پانڊي ۾ ڪيئن گڏ ٿيا؟“ ان تي سندن مريدن عرض ڪيو ته. اهي ٻنڌڻ. ادر فقير جي ڪائين وارا آهن. جي روز هو پانڊي ۾ اڇلايو ويندو هو. ”پاڻ فرمايائون ته ”ان فقير کي اسان وٽ حاضر ڪيو.“ سندن حڪم تي. ماڻهو ميان ادر کي وٺي آيا. پاڻ کيس ڏسي ڏاڍا خوش ٿيا ۽ اجوري ڏيڻ جي آڇ ڪيائون. جنهن تي ميان ادر عرض ڪيو ته. ”قبلا سائين دعا جي ضرورت آهي!“ اهو ٻڌي پاڻ خاموش رهيا. ۽ فقير جي ٻانهن هڪ دڪاندار جي حوالي ڪري فرمايائون: ”هي فقير جو ڪجهه به گهري. ان کي ڏنو وڃي. ان جي ادائگي. اسين ڪنداسين.“

ميان ادر مرشد جي حڪم موجب. روز دڪاندار وٽ ويندو هو ۽ کانس هڪ پائيءَ جا پڳڙا وٺي. انهن کي هٿن ۾ مهتي صاف ڪري. ڪلون کائي ڇڏيندو هو ۽ پڳڙا دڪاندار کي واپس ڏيندو هو. ڪجهه ڏينهن کان پوءِ. حضرت مخدوم نوح رحمۃ اللہ علیہ جن ماڻهو موڪلي. دڪاندار کان فقير صاحب جي ڪنڌي جي خبر ورتي. ماڻهوءَ کي. دڪاندار کان معلوم ٿيو ته سندس ميان ادر ڏي هڪ پائي حساب جي به ڪا نه آهي. ان خبر تي ان قاصد. دڪاندار کان سارو احوال معلوم ڪيو. جنهن کيس ساري حقيقت ٻڌائي. اها ساري خبر جڏهن حضرت مخدوم نوح رحمۃ اللہ علیہ وٽ پهتي. تڏهن پاڻ ڏاڍا راضي ٿيا. ميان ادر کي گهرائي کيس دعا ڪرڻ فرمايائون ته:

”نوشهري کان اورئين طرف ميون. ۽ پريئين طرف پير ٿي سڏبين.“  
ان دعا کان پوءِ. ميون ادر. مرشد کان موڪلائي نوشهري فيروز پهتو.

میین ادر جي اولاد ۾ بہ پائر: میون جمال ۽ میون کمال مشهور آهن  
 میون جمال وڏو هو ۽ میون کمال ننڍو هو.  
 میون جمال، پلیڏني ڪاڪي جي ڳوٺ مان، ڪاڪن جي ذات مان  
 شادي ڪئي ۽ اهو سڱ گهري ورتو. جنهن مان کيس چار پٽ ڄاوا، جن جا  
 نالا هي آهن: تراب علي، مرید علي، قربان علي ۽ شمس الدین. میون مرید  
 علي سال کن اندر رحلت ڪري ويو. باقي بیا ٽيئي فرزند حیات آهن.  
 میون کمال ابتدائي تعلیم پنهنجي شهر ۾ حاصل ڪئي، ان سلسلي ۾  
 ڇھ درجا سنڌي ۽ پنج درجا انگريزي ۽ ڪجهہ فارسيءَ جي تعلیم ورتائين.  
 ديني تعلیم، نوشهري جي مولوي فضل محمد وٽ حاصل ڪيائين. سندس دل  
 جولاڙو، ڪڇيءَ عمر کان فقيريءَ ڏانهن هو. نهايت سادي نموني ۾ گذر بسر  
 ڪندو هو. ظاهري ناٺ کان پري پڄندو هو. سير و سياحت جو شوقين هوندو  
 هو. پر اٺ ۽ گهوڙي جي سواري نه ڪندو هو. هميشہ پيادو هلندو هو. سندن  
 هلڻ ۾ اها خوبي هوندي هئي جو جڏهن به پنڌ ڪندو هو تڏهن سندن رفتار  
 خود به خود تيز ٿي ويندي هئي ۽ سندس هم سفر پوئتي رهجي ويندا هئا. ڪن  
 وقتن تي ويهه ٻاويهه ڪوھ لڳاتار هڪ ساهيءَ سان، سفر سٿي، وڃي منزل تي  
 رسندو هو. کاڌي پيئي جو شوق به کين هوندو هوس. دال ۽ پاڇيءَ کانسواءِ ٻيو  
 ڪوبه لذیذ طعام کين کائيندو هو. سندس مرغوب غذا هوندي هئي، جوئر  
 جي ماني ۽ پتاشن جو شربت. سندس پوشاڪ به سادي هئي، مٿي ۾ ”عرق  
 چين“ ٽوپي، پهراڻ ۽ گوڙ پهريندو هو. سٿڻ ڪڏهن به ڪا نه پاتائين، سياري ۾  
 ڪوٽ جي بدران، فقط چادر استعمال ڪندو هو. شروعات ۾ ڪاٺ جي  
 تختي تي سمهندو هو. وفات کان به، چار ڏينهن اڳ، زمين تي پاڻاري  
 ڪرائيندو هو. خير خيرات جي سلسلي ۾ به سندس هٿ کليل هوندو هو.  
 ايتريقدر جو ننڍي عمر ۾ به پيرا خدا جي راهه ۾ گهر لتايو هئائين، جو ڪجهہ  
 به موجود هو اهو سواءِ ٽوپيءَ، پهراڻ ۽ هڪ گوڙ جي، سڀ ورهائي ڇڏيائين.  
 سڀ ڪنهن جمع رات تي، سندس اوتاري ۾ فقير اٿو شغل ٿيندو هو جتي پري  
 پري جا ماڻهو ۽ فقير اچي گڏ ٿيندا هئا. شغل ساري رات ويندي فجر تائين  
 هلندو هو. شغل ۾ پاڻ ٻين فقيرن سان شريڪ ٿيندو هو. ڍولڪ ۽ يڪتاري  
 کانسواءِ، ٻيو ڪوبه ساز استعمال نه ڪيو ويندو هو. سندس راڳ جي ٻالڪن  
 ۾ حافظ حاجي احمد ڍوڪي ۽ مولوي ڪريم بخش هوندا هئا. مولوي ڪريم

بخش اصل ناگور جو رهاڪو هو ۽ مدرسو نوشهري جي بورڊنگ هائوس ۾ مسجد جو امام ۽ قرآن شريف جو استاد هوندو هو. حاجي محمد صالح چنو ۽ آخوند محمد يوسف خطيب نوشهراڻي. به سندس صحبتي هئا. وفات کان چار سال اڳ. حج تي ويو. پر اهو سارو سفر جدي کان مڪي تائين ۽ مڪي کان مديني تائين پيادل ڪيائين ۽ واپسيءَ ۾ جدي تائين به پيادل پهتو.

شادي:

والده صاحب ۽ وڏي ڀاءُ مرحوم جمال جي چوڻ ۽ ستائڻ تي سڌوجن جي ٻنڻ خاندان مان شادي ڪيائين. جنهن گهر مان ٽي ٻار پيدا ٿيا. انهن مان ٻه زنده آهن. هڪ پير غلام حيدر (ويست پاڪستان هاءِ ڪورٽ) جو جج آهي. ٻي نياڻي آهي، جنهن جي شادي پنهنجي ڀاءُ جمال الدين جي پٽ ڀڳدار پير ميان تراب علي سان ٿيل آهي. جو هن وقت نوشهري فيروز تائون ڪميٽيءَ جو چيئرمين آهي.

مرشد جو ادب:

ميان ڪمال جو تعلق حضرت ظهيرا الدين عرف حضرت مخدوم پرو ڄام سان هو. سندس مريدانه ادب عشق جي حد تائين هو هي بزرگ موجوده سڃاڻه نشين. حضرت مخدوم محمد زمان سائين ”طالب الموليٰ“ جو ڏاڏو هو. ميون ڪمال جڏهن به نوشهري فيروز کان هالا ڏانهن ايندو هو تڏهن دستور موجب هميشه پيرين اگهاڙو ايندو هو. ڪڏهن ڪڏهن هالا ڏانهن ايندي ڪاڪن فقيرن (ڪاڪا فقير، حضرت مخدوم نوح رحمته الله عليه جن جا مريد آهن) وٽ ايندو هو. هڪ ته ڪاڪا فقير به حضرت نوح سرور رحمته الله عليه جا مريد هئا ۽ ٻيو سبب هي هو جو سندس وڏي ڀاءُ جي شادي انهن فقيرن مان ٿي هئي. فقير صاحب کي پيرين پيادي پنڌ ڪرڻ تي، پيرن ۾ لقون پئجي وينديون هيون، انهن کي لوڻ ۽ تيل جي مالش به اتي ڪاڪن فقيرن ۾ اچي ڪرائيندو هو. اتي رات رهندي پنهنجي دوستن ۽ صحبتين کي سومار شريف تي هلڻ لاءِ رغبت ڏيندو هو ۽ پاڻ سان گڏجي هلڻ لاءِ آماده ڪندو هو. وات ويندي پيرن سيني فقيرن کي به پيرين پيادي تي هلڻ لاءِ چونڊو هو فرمائيندو هو: ”رستي ۾ مرشد جا گل وڃايا پيا آهن، تنهن ڪري ادب سان هلو.“ رستي ۾ هلندي سندس چوڻ تي به جيڪو جتي نه لاهيندو هو ته پوءِ زوريءَ سندس جُتي



اھر ائيندو هو راڳ ۽ شغل سان ڏاڍي دل هوندي هيس. يڪتارو سدائين سار  
ڪٽندو هو ڳاڻڻ وقت يڪتارو ڪلهي تي رکي، ڪنڌ جهڪائي ڳائيندو هو.  
ڳائيندي ڳائيندي نار پيا وهندا هئس، ايتريقدر گريو ڪندو هو جو سڄي  
هنج ڳوڙهن سان پسي ويندي هيس. ڪوبه ماڻهو ڳاڻڻ لاءِ صدا ڪندو هوس  
ته ان کي ان مهل ڪلام ٻڌائي، پوءِ اڳتي وڌندو هو. فرمائش ڪندڙن ۾ پيلي ت  
ڪو صغير ٻار هجي، ان کي رنج نه ڇڏيندو هو. هڪ روايت آهي ته هڪ  
ڏينهن نوشهري کان نڪري، چيهي پڊ اسٽيشن تي پهتو وات تي هڪ ماڻهو  
ملين جو ڍڳو ڪاهيو پئي ويو جنهن کي هڪ پوليس واري چوريءَ جي شڪ  
۾ اچي ورايو. ميين ڪمال، پوليس واري کي چيو ته هن بيگناهه کي ڇڏي ڏي  
ان تي پوليس واري چيو ته دعا ڪريم ته جمعدار ٿيان ته پوءِ ڇڏيندومانس.  
ڀاڻ دعا ڪيائونس، ٿوري وقت کان پوءِ اهو سوار جمعدار ٿيو ۽ اچي سندس  
مرید ٿيو ان سوار جونالو امير بخش هو. ميين ڪمال جو گهڻو وقت پنهنجي  
ڏاڏي حضرت مخدوم عبدالرحمان جي مقام اندر (جوشهر کان سڌ پٺت تي هو)  
گذرندو هو اتي هڪ اوتارو ٺاهيو هئائين، جنهن ۾ رهڻ پسند ڪندو هو.  
ويندي مرڻ گهڙيءَ تائين اتي رهندو هو هفتي پئي هفتي نوشهري شهر ۾ ايندو  
هو رات رهي، عزيزن سان ملي، وري واپس هليو ويندو هو.

### وفات:

ميين ڪمال جي وفات جون 1910 ع<sup>379</sup> ۾ ٻنپهرن جي ٽاڻي، جمعي  
ڏينهن تي ٿي، ان وقت سخت گرمي هئي ۽ آسمان بلڪل صاف هو. وفات  
وقت آسمان ڪڪرن سان چانئجي ويو! جيئن جنازو غسل لاءِ ٻاهر ڪڍيو

<sup>379</sup> اسان جي راءِ مطابق، ڪمال فقير جو انتقال جون 1910 ع ۾ نه بلڪه جون 1916 ع ۾ ٿيو  
هوندو ڇو ته ڪليات ڪمال جي صفحي 226 تي پير مئين ڪمال فقير جي فرزند پير  
غلام حيدر جي ولادت 17 اپريل 1910 ع ڄاڻاڻ بعد اهو لکيل آهي ته پير ڪمال فقير  
جي انتقال وقت پير صاحب (پير غلام حيدر) جي عمر پنج، ڇهه سال هئي تنهن جي  
ڪري پير ڪمال جي انتقال جي تاريخ جون 1916 ع هئڻ ڪپي جو پاڻ حضرت مخدوم  
ظهير الدين رحمته الله عليه جن سان وابسته هو ۽ سندن سجاده نشيني جي ڏينهن ۾ به هالا شريف  
ايندو هو حضرت مخدوم ظهير الدين رحمته الله عليه جن 1913 ع ۾ سجاده نشين ٿيا (مخدوم  
جميل الزمان).



ويو تيئن برسات وسر شروع ٿي ويئي. ايتريقدر جو فقير کي غسل به برسات جي پاڻيءَ سان ڪرايو ويو. ٻئي ڪنهن به پاڻيءَ جي حاجت نه ٿي. غسل کان پوءِ جيئن سندن جنازو اندر جاءِ ۾ ڪيو ويو. تيئن برسات يڪلخت بند ٿي وئي. وري جيئن جنازو ٻاهر ڪڍي رکيو ويو. تيئن برسات شروع ٿي. ۽ مقام تائين وسندي رهي. ايتريقدر جو سندس لاش مبارڪ قبر ۾ به برسات وسندي رکيو ويو. ٻي روايت موجب، خميس تي پنهنجي پاءُ ميين جمال کي گهرائي چيائين ته: ”منهنجي قبر ڪٿائي ڇڏيو. سڀاڻي جمع نماز وقت اسان هن جهان مان موڪلائينداسون.“ اول ته پاڻس اعتبار نه ڪيو پر پوءِ فقير صاحب جي اصرار تي قبر ڪٿائي ڇڏيائين. ان کانسواءِ فوت ٿيڻ کان اڳ برسات جو اشارو به ڪيائين. فقير صاحب جا ٻئي ٻول قبول ٿيا. پاڻ جمع ٿي وفات ڪيائين ۽ برسات به آئي. هڪ روايت آهي ته: جڏهن ٻيو پيرو سارو گهر لٽيائين، تڏهن فقط هڪ الفبي وڃي بچيس جا سندس بدن تي پهريل هئي. سا به هڪ نئين سائل کي ڏٺائين ۽ پاڻ رلي ويڙهي ويهي رهيو ان طرح ٻئي سائل کي جُتي لاهي ڏٺائين. اها خبر ٻڌي سندس هڪ هندو مريد. نئين الفبي ٺهرائي آيو. جا پاڻ وٺي پهريائين ۽ ان طرح رليءَ مان ٻاهر نڪتو. مرشدن ساڻ حد کان وڌيڪ محبت هوندي هيس. هالا ايندو به پيرين اگهاڙو ۽ واپس به پيرين اگهاڙو ٿيندو هو. ايتريقدر جو واپس ورندي ايتن پيرن تي. حضرت نوح سرور جي درگاه ڏانهن منهن ڪري ورنڊو هو. جيستائين سندس نظر، درگاه تي پوندي هئي. تيستائين ايتن پيرين پيو ويندو هو ان کان پوءِ پني ڏئي سفر ڪندو هو. مرشدن لاءِ چوي ٿو:

هندو هالا سامهون.	پانڌي پاڻ وسار.
ساري سرور شاهه کي.	اندر تون اجار.
وحدت جو واپار.	هالا مان تو هت ٿئي!

ٻئي هنڌ چوي ٿو:

دست چڙهڻ دلبر جي.	محمد خان مير.
ڪين ڇڏيندو ڪڏهن.	پانڌي پنهنجا پير.
آڌر آه امير.	رهبر راحم راه ۾.

اچ شکر مبارک شاہ آیا، ساڈا پیر مغان بادشاہ آیا۔

## 380

## واقعاتي تاريخ

1331-1345 هـ / 1913-1927 ع

1913ع

### 3- سپتمبر:

سورة جہان ۱۵ - نمبر سجادہ نشین ہئا۔ (۱۔ شوال ۱۳۳۱ھ)۔

31- آڪٽوبر:  
آغا خان، آل انڊيا مسلم ليگ جي تاحيات صدر واري عهدي تان استعيفيٰ  
ڏني.

1914ع

16- مارچ:  
پير حاجي هدايت الله راشدي نلاهي بن پير محمد ياسين شاه راشدي جو  
انتقال ٿيو (18 ربيع الثاني 1332 هـ)

20- اپريل:  
سيد جڙيل شاه اجناڻي بن سيد محمد راول شاه ڄائو. پاڻ سيد فتح محمد  
اجناڻي رحمۃ اللہ علیہ جو نائي ۽ سجاده نشين هئو. کيس 'سيد وڏي' جي نالي سان پڻ  
سڏيو ويندو هئو.

3- جون:  
سيد صاحب ڏني شاه ولد سيد محمد شاه جو وصال ٿيو. پاڻ شاه ڪريم  
بلڙيءَ واري جي ڏهين پيڙهي مان هو ۽ بعد ۾ سجاده نشين به ٿيو.  
27- جولاءِ:

فقير نواب ولي محمد خان لغاري ولد نواب احمد خان لغاري جو وصال ٿيو.  
14- آگسٽ:

امداد علي پٽو ولد سر شاهنواز پٽو ڄائو.

1915ع

2- مارچ:  
پاڪستان جو سابق وزير اطلاعات و نشریات قاضي عبدالمجيد "عابد"  
سيوهڙ ۾ ڄائو.  
1- جون:

صوفي فقير ڌاتار بخش بن صوفي فقير خير محمد جي ولادت ٿي.  
13- آگسٽ:

مشهور اديب ۽ دانشور محمد ابراهيم جويو ڄائو.  
31- آگسٽ:

مير علي احمد خان ٽالپر، ٽنڊي مير نور محمد حيدرآباد ۾ ڄائو. مير صاحب.

236 | تَذْكِرَةُ مَخْدُومَانِ هَالَا

جنرل ضياء الحق جي دور ۾ پاڪستان جو وزير دفاع ٿي رهيو.

5 سيپٽمبر:

مخدوم پير رکيل ريلائي جو وصال ٿيو (27 محرم 1334 هـ)

24 - ڊسمبر:

ملڪ جو مشهور قانوندان ۽ آئيني ماهر، اي - ڪي - بروهي، ڳڙهي ياسين ۾ ڄائو.

1916ع

25 - مارچ:

جينانند پاونڊاس لعلواڻي حيدرآباد ۾ ڄائو. هي صاحب سنڌ ۾ ”ڀارت جيون“ نالي ماهوار رسالو ڪڍندو هو. جيڪو ورهاڱي تائين هلندو رهيو.

10 - جون:

هر درياني ”دلگير“ لاڙڪاڻي ۾ ڄائو.

9 - جولائي:

پير محمد ابراهيم ”خليل“ سرهندي جي ولادت ٿي (7 - رمضان 1334 هـ).

11 - سيپٽمبر:

مرزا مراد علي بيگ ”بیدل“ ولد مرزا فتح علي بيگ جو وصال ٿيو. سندس ولادت 1862ع ۾ ٿي. مرزا قاسم بيگ ۽ سيد مصري شاهه سندس استاد سخن هئا.

1917ع

4 - فيبروري:

پاڪستان جو اڳوڻو صدر ۽ چيف مارشل لا ايڊمنسٽريٽر جنرل يحيٰ خان پشاور ويجهو ڄائو.

1 - اپريل:

سنڌ مسلم ليگ قائم ٿي.

25 - اپريل:

مخدوم الله بخش عرف عطا محمد جو وصال ٿيو (2 - رجب 1335 هـ). پاڻ عباسي خاندان جو فرد هئو سندس سلسلہ نسب مخدوم عبدالرحمان شهيد سان ملي ٿو سندس مھر تي هيءَ سجع نقش هئي:



”سعادت دو جہانم عطا محمد کرد“

6۔ آکٲوبر:

قادر بخش ”بشير“ سومري جي شاعري جي ابتدا ٿي.

3۔ نومبر:

سنڌ پراونشل ڪانفرنس جي خاص گڏجاڻي حيدرآباد ۾ ٿي.

5۔ نومبر:

مولانا محمد اسماعيل فيروز شاهي جو وصال ٿيو. مولانا ذات جو سومرو هو (19۔ محرم 1336هـ).

27۔ ڊسمبر:

سنڌ جو مشهور قادرالڪلام غزل گو شاعر خليفو محمد عمر ”اختر هالائي“ هالا نوان ۾ ڄائو.

آيو مسيح آهي محبت جي لاش تي،  
’اختر‘ وري به زنده ٿيڻ ٿو نصيب ٿئي.

1918ع

7۔ جنوري:

سيد جمال شاه بن سيد نور شاه پاڻوڻيءَ جو وصال ٿيو.

23۔ جنوري:

قاضي محمد بخش ’عاجز‘ ولد قاضي ابوالخير جو ڪراچيءَ ۾ انتقال ٿيو. 18۔ مارچ:

مولانا حاجي محمد هالائي جو وصال ٿيو (4۔ ربيع الثاني 1336هـ).

21۔ جون:

مولانا عبدالغفور ’مفتون‘ همايونِي جو انتقال ٿيو. 13۔ آگسٽ:

سليمان شاه ”سالم“ ولد غلام محمد شاه جو وصال ٿيو. سندس ولادت ڳوٺ دبر تعلقي روهڙي ۾ ٿي. پاڻ درگاه حضرت شاه جلال رحمۃ اللہ علیہ جو سڃاڻه نشين هئو.

20۔ آگسٽ:

مولانا مفتي محمد صاحبڊاد جمالي، مدرسه قاسميه ڳڙهي ياسين ۾ علام مفتي محمد قاسم کان سنڌ حاصل ڪئي. (11۔ ذيقعد 1336هـ).

## 238 | تَذْكِرَةُ مَخْدُومَانِ هَالَا

1- سيپٽمبر:

سيد محمد سعيد شاه بن سيد ويڌيل شاه ٽڪڙ ۾ ڄائو سندس تخلص  
'سعيد' هئو.

19- آڪٽوبر:

پير پاون علي شاه 'ساقی' جو وصال ٿيو پاڻ فقير پير محمد شاه جي وصال  
بعد درگاه شاه قادريه جو سجاده نشين ٿيو.

اهو طائرِ دل اڏامي نه ويندو  
پيا جنهن کي زلفن جا خم ڪهڙا ڪهڙا.  
ساقی

10- نمبر:

سيد حاجي محمد حافظ شاه جو انتقال ٿيو (5- صفر 1337هـ). کيس  
حضرت خواجہ عبدالرحمان نقشبندي واري مقام ۾ دفن ڪيو ويو.

15- ڊسمبر:

سند جو مشهور صاحب طرز شاعر، اديب ۽ رٿائڊر سيشن جج سيد حيدر  
شاه 'حيدر' اجناڻي، حيدرآباد ۾ تولد ٿيو. پاڻ سيد منن شاه اجناڻيءَ جو  
وڏو فرزند ۽ پڳدار هئو. سندس ڪلام جو مجموعو 'محفل' طالب الموليٰ  
اڪيڊمي طرفان شايع ڪيو ويو.

1919ع

4- جنوري: بيگم زينت عبدالله چنا جي ولادت ٿي.

12- مارچ:

ميان عبداللطيف ڀٽي (ڄم 1274هـ/1857-1858ع) بن ميان دين محمد ڀٽي  
جو وصال ٿيو (9- جمادي الثاني 1337هـ).

28- مارچ:

قائد اعظم محمد علي جناح، رولٽ ايڪٽ 'Rowlatt Act' جي احتجاج ۾  
امپريل قانون ساز ڪائونسل تان استعيفيٰ ڏني.

13- جون:

قلندر بخش 'نثار بزمي' ولد وڏيرو محمد حسن خان جوڻيجو مرزاپور ضلعي

## تذکرہ مخدومانِ ہالا | 239

13- سيپٽمبر:

شمس الدين 'بلبل' ولد بهادر خان شينو جو انتقال ٿيو.

4- آڪٽوبر:

حضرت مخدوم محمد زمان طالب الموليٰ جن جي ولادت ٿي. پاڻ حضرت مخدوم غلام محمد 'مغموم' جا فرزند ۽ حضرت غوث الحق مخدوم نوح رحمۃ اللہ علیہ جا 17- سجاده نشين هئا. سندن انتقال 11- جنوري 1993ع تي جناح اسپتال ڪراچيءَ ۾ ٿيو. کين 12- جنوري 1993ع تي ٻنپهرن مهل درگاه حضرت مخدوم نوح رحمۃ اللہ علیہ جي وڏي مقبري ۾ سپردِ خاک ڪيو ويو.

الله ٿي الله  
 ڪن ۾ بانگي بانگ سان، ٻيو سنڀران ڪين ڪي،  
 مادرُ مون معصوم ڪي، ڪيو آوازِ الاالله،  
 ڪونهي ٻيو ڪريم ري، چيو لوليءَ ۾ الله،  
 آهي ان جي امر ۾، سفيده ۽ سياه،  
 هادي هو همراه، هر دم آهي هڪل ۾،  
 طالب الموليٰ

19- آڪٽوبر:

خان بهادر سيد الهندو شاهه وصال ڪري ويو.  
 1920ع

7- فيبروري:

جان محمد جوڻيجو ۽ پير تراب علي شاه راشدي جي ڪوشش سان لاڙڪاڻي ۾ عظيم الشان 'خلافت ڪانفرنس' ٿي، جنهن جي صدارت پير رشيد الله راشدي جهنڊي واري ڪئي.  
 12- فيبروري:

مير علي نواز شاهه 'علوي' ولد فخرالدين شاهه جو انتقال ٿيو. پاڻ شڪارپور جي شاهن مان هو سندس ولادت 1853ع ۾ ٿي. سندس سلسلہ نسب امام محمد بن امير المومنين علي بن ابو طالب عليه السلام سان ملي ٿو. مير علي نواز جا وڏا ڪلهوڙن جي دورِ حڪومت ۾ افغانستان مان لڏي سنڌ ۾ آيا.  
 17- مارچ:

شيخ مجيب الرحمان Tungipara، مشرقي پاڪستان ۾ ڄائو.

- 26- مارچ: ڳوٺ مخدوم بلاول (ضلعي دادو) ۾ خلافت ڪانفرنس ٿي.
- 5- اپريل: سکر ۾ ستين (7) سنڌ پروانشل ڪانگريس ڪانفرنس ٿي.
- 17- اپريل: هالا ۾ خلافت ڪميٽي جو اجلاس ٿيو حاجي پير محمد انصاري صدارت ڪئي.
- 24- اپريل: خليفي چٽي 'درس' جو وصال ٿيو (4- شعبان 1337ھ). خليفو 1858-1859ع ۾ ڄائو. سندس والد جو نالو محمد قابل هو.
- 10- سيپٽمبر: سيد شمس الدين شاهه 'شمس' ولد سيد فقير قطب علي شاهه جو وصال ٿيو.
- 24- سيپٽمبر: مرزا دوست محمد "دوست" ولد مرزا علي بخش بيگ جو وصال ٿيو.
- 22- ڊسمبر: حاجي مظفر حسين 'جوش' ولد حاجي محمد حسن علي آفندي ڄائو.
- 30- ڊسمبر: سنڌ جو مشهور اديب ۽ دانشور مولانا غلام محمد 'گرامي' ڄائو.
- 8- فيبروري: هڙهائينيس مير امام بخش خان ٽالپر جو انتقال ٿيو.
- 16- اپريل: رئيس المهاجرين جان محمد جوڻيجي جو اجمير شريف ۾ وصال ٿيو.
- 1- مئي: حاجي عبدالله هارون ٻيهر ڪراچيءَ جو ميونسپل ڪائونسلر منتخب ٿيو.
- 10- جون: موجود ملڪءِ برطانيا اليزبيت جو مڙس شهزادو فلپ، يونان ۾ ڄائو.
- 8- جولائي: ڪراچيءَ ۾ خلافت ڪانفرنس ٿي، جنهن جي صدارت مولانا محمد علي جوهر ڪئي.



5- آگست:

گویند مالہی، نارو شاہ ۾ ڄائو. روزانه اخبار 'آزاد' جو ایڈیٽر ٿي رهيو.  
ورهاڻي بعد لڏي ڀارت ويو.

28- سيپٽمبر:

علي برادران جو مشهور مقدمو شروع ٿيو.

1- نومبر:

علي برادران جو مقدمو پورو ٿيو. علي برادران کي مجرم قرار ڏنو ويو.

8- نومبر:

پير پاڳارو سيد شاه مردان 'ڪوٽ ڏڻي' انتقال ڪري ويو (7- ربيع الاول 1340 هـ).

11- نومبر:

مشهور دانشور علي احمد بروهي ڳوٺ ڪنڀرا تعلقي اوڀاري ۾ ڄائو.

25- ڊسمبر:

پهرين آل سنڌ ادبي ڪانفرنس لاڙڪاڻي ۾ ٿي، جنهن جي صدارت شمس العلماء مرزا قليچ بيگ ڪئي.

1922ع

1- فيبروري:

ميان دين محمد ڀٽي ولد ميان عبداللطيف ڀٽي جي وفات ٿي.

12- مارچ:

پروفيسر محبوب علي چنا ولد محمد صالح چنا سيوهڻ ۾ ڄائو.

18- مارچ: Gul Hayat Institute

پرنس آف ويلز ڪراچيءَ آيو.

15- اپريل:

سنڌ جو مشهور شاعر صوفي دوست محمد ولد ولي محمد سمون ڄائو.

سندس تخلص 'ساجد سرشاري' هئو.

10- آگست:

حضرت مخدوم ظهيرالدين صديقي قريشيءَ سان سيد غلام مرتضيٰ شاه عرف 'جي ايم سيد' جي هالا ۾ پهرين ملاقات ٿي.

242 | تَذَكُّرُهُ مَخْدُومَانِ هَالَا

12- سيپٽمبر:  
ملڪ صوبدار خان سوم (نهڙيو) جي ٿاڻي بولا خان ۾ وفات ٿي (19- محرم 1341هـ). پاڻ ملڪ سردار خان دوئم جو فرزند هئو.

22- سيپٽمبر:  
غلام محمد پرڳڙي، برطانيا طرفان يونان جي ترڪيءَ تي ڪاهه جي حمايت تي احتجاج طور انڊين ڪائونسل آف اسٽيٽس تان استعيفيٰ ڏني.

23- آڪٽوبر:  
مولوي عبدالله مري کي گرفتار ڪيو ويو.

10- نومبر:  
حضرت مولانا عبيدالله سنڌي، افغانستان کان ماسڪو پهتو.

1923ع

22- فيبروري:  
بھاري لال چاٻڙا شڪارپور ۾ ڄائو. ورهاڱي بعد ڀارت لڏي ويو.

6- مارچ:  
جائيءَ ۾ ”خلافت تحريڪ“ جو جلسو ٿيو جنهن جي صدارت مولوي حاجي فتح علي جتوئي ڪئي. (17- رجب 1341هـ).

23- مارچ:  
سنڌ جو مشهور شاعر ”شيخ اياز“ شڪارپور ۾ ڄائو سندس اصل نالو مبارڪ علي ۽ والد شيخ غلام حسين هئو.

15- اپريل:  
سيد غلام محمد شاهه ”مشتاق“ ولد سيد عيدن شاهه بخاري ڄائو. سندس

سلسلہ نسب حضرت سيد جلال شاهه بخاري سان ملي ٿو. پاڻ آباءِ واجداد کان حضرت غوث الحق مخدوم نوح رحمۃ اللہ علیہ جو مريد آهي.

1- جولائي:  
محمد خان ”مولائي“ ولد ميهڙ خان چانڊيو وڳڻ وڏا تعلقي وارو ضلعي لاڙڪاڻي ۾ ڄائو.

27- آڪٽوبر:

مولوي عبدالله مري هڪ سال جي سڙا ڪاٽڻ بعد آزاد ٿي وطن پهتو.

12۔ دسمبر:

سند جو مشہور شاعر عبداللطیف 'راز' بلڑائی چاڻو. سندس والد عبدالستار کوریجو هڻو. مخدوم طالب الموليٰ ۽ بسمل ٽکڑائی شاعريءَ ۾ استاد هئس.

1924ع

4۔ جنوري:

مٿيارين ۾ متعلوي سادات جي ڪانفرنس ٿي. سخي هاشم شاهه جي سجاده نشين سيد الله يار شاهه ان جي صدارت ڪئي.

10۔ فيبروري:

جي ايم سيد شام جو هالا پهتو حضرت مخدوم ظهيرالدين رحمہ اللہ سان "ڪانفرنس سادات" منعقد ڪرڻ جو ذڪر ڪيائين. پاڻ دلچسپي ڏيکاريا ٿيون ۽ ڪاميابيءَ لاءِ دعا ڪيائون.

3۔ مارچ:

ترڪيءَ ۾ "خلافت" جو خاتمو ڪيو ويو. آخري خليفه سلطان عبدالمجيد کي ملڪ نيڪالي ڏني ويئي.

9۔ مارچ:

رئيس غلام محمد خان پرڳڙي جو انتقال ٿيو.

17۔ مارچ:

سن ۾ متعلوي سادات جي ڪانفرنس ٿي. مولوي فتح محمد سيوهاڻيءَ صدارت ڪئي.

5۔ اپريل:

سيد حاجي امام علي شاهه بن خانبهادر حسين علي شاهه ڄاموٽ جو وصال ٿيو.

15۔ اپريل:

صوفي جهامنداس 'عاشق' ولد سيٺ جيئندل مل ڳوٺ ڪمن شڪارپور ۾ ڄائو.

17۔ مئي:

سيد لطف علي شاهه 'منظور نقوي' تندي جهانيان ۾ ڄائو.

6۔ جون:

ميرپورخاص مان اخبار 'مسلمان' جي اشاعت جو آغاز ٿيو.

244 | تَذَكُّرُهُ مَخْدُومَانِ هَالَا

- 12- جون:  
هزهائينيس مير عبدالحسين خان "سانگي" (چم 1851ع) جو وصال ٿيو. پاڻ  
مير عباس علي خان جو فرزند هئو.
- 24- جون:  
سند جي مشهور بزرگ اديب ۽ عالم مولانا غلام مصطفيٰ قاسمي جي ڳوٺ  
رئيس پنيو خان چانڊيو ضلعي لاڙڪاڻي ۾ ولادت ٿي (21 ذيقعد 1342هـ).
- 12- آگسٽ:  
پاڪستان جو ماڊل ڊڪٽيٽر صدر ضياءُ الحق، جالندڙ ۾ ڄائو.
- 13- آگسٽ:  
هزارو خان 'مجاهد' ولد لعل بخش خان عباسي شهر گهوگهارو، تعلقو قمبر  
ضلعي لاڙڪاڻي ۾ ڄائو.
- 16- ڊسمبر:  
هوم اسٽيڊ هال، حيدرآباد ۾ سنڌ تعليمي ڪانفرنس جو افتتاح ٿيو.  
صدارت سر ابراهيم رحمت الله ڪئي.
- 1925ع
- 2- فيبروري:  
غلام مرتضيٰ عباسي ڄائو سندس والد ميان جان محمد عباسي ۽ تخلص  
'اعظم' آهي.
- 13- مارچ:  
خان بهادر سيد حسن علي شاهه ڄاموٽ (چم 1849ع) جو وصال ٿيو.
- 15- مارچ:  
الهو رايو "سليم ڳاڙهوي" ڄائو سندس والد الهڏنو مهر هئو.
- 10- جون:  
علي محمد "خالدي" نٿي ۾ ڄائو سندس والد نهال خان لاشاري هئو.
- 15- جون:  
حضرت سخي قبول محمد صوفي جو وصال ٿيو (23- ذيقعد 1343هـ). پاڻ  
1261هـ ۾ درازن ۾ تولد ٿيو سندس والد خواجہ نجم الدين جو انتقال 1272هـ  
۾ ٿيو پنهن ورهين جي عمر ٿيو.



14- نومبر:

مولانا عبدالله پيرائي جو وصال ٿيو.

15- ڊسمبر:

سنڌ جو ڪهنه مشق شاعر محمد شفيع ”انور هالائي“ هالا ۾ تولد ٿيو. پاڻ آخري دم تائين بزم طالب الموليٰ سنڌ جو سيڪريٽري جنرل ٿي رهيو.

25- ڊسمبر:

بي آل سنڌ ادبي ڪانفرنس مير ايوب خان بئريسٽر جي صدارت هيٺ حيدرآباد ۾ ٿي.

1926ع

21- اپريل:

برطانيا جي راڻي ايلزبيٿ، لنڊن ۾ ڄائي.

15- مئي:

بزم مشاعره ميرپور ٺل طرفان هن طرح تي مشاعرو ٿيو:  
”محفل اغيار جي ڪيئن توکي الفت ٿي وڻي.“

18- جون:

رحمت الله ”شوق“ ولد آخوند اسد الله قريشي ڳوٺ پراڻو جهلي ضلعي شڪارپور ۾ ڄائو.

27- جون:

مولوي غلام رسول ”هاشم“ شڪارپوري جو وصال ٿيو.

2- جولائي:

هن دور جو بهترين غزل گو شاعر محمد حسن ”ساز“ ڄائو. پاڻ عبدالله برفت جو فرزند آهي.

تنهنجي حالت اگر اها آهي

اي دل اشڪبار! ڇا ٿيندو؟

ساز

3- جولائي:

سيد پير شهاب الدين لڪياري ولد سيد فتح علي شاه لڪياري جو وصال ٿيو. (21- ذوالحج 1344هـ).

5- آڪٽوبر:

محمد عمر ”معمور يوسفائي“ ولد حاجي يوسف پلي ڳوٺ پير محمد پلي  
تعلقي عمرڪوٽ ۾ ڄائو. (27- ربيع الاول 1345هـ).

18- نومبر:

مرڪزي ليجسليٽو اسيمبليءَ جون چونڊون ٿيون.

30- ڊسمبر:

شيخ عبدالمجيد سنڌيءَ مسلم ليگ جي اجلاس ۾ عليحده سنڌ جو ٺهراءُ  
پيش ڪيو.

1927ع

5- جنوري:

مرزا غلام حيدر بيگ (ڄم 1834ع) جو وصال ٿيو. سندس والد مرزا فتح علي  
بيگ ۽ تخلص ”قنبر“ هئو.

11- جنوري:

حضرت غوث الحق مخدوم نوح رحمته الله عليه جي 15- سجاده نشين حضرت مخدوم  
ظهيرالدين بن حضرت مخدوم امين محمد ثالث جو وصال ٿيو. (6 رجب  
1345هـ).

Gul Hayat Institute



ولادت مبارڪ

تعليم

شادي ۽ اولاد

سجاده نشيني

شاعري

حضرت مخدوم محمد امين فهميم سائين جن جي ولادت جي پيشنگوئي

مظلوم پاران حق جي شاهدي

حضرت مخدوم محمد زمان طالب الموليٰ سائين رحمہ اللہ جن جو ڪائن ذڪر وٺڻ

حضرت مخدوم محمد زمان طالب الموليٰ سائين رحمہ اللہ جن کي تحسين و آفرين

وصال

حضرت مخدوم غلام محمد سائين رحمہ اللہ جن جي فرزندن جو احوال

ضميما

واقعات تاريخ (1345-1364 هـ / 1927-1944ع)



## حضرت مخدوم غلام محمد ”مغموم“ عرف گل سائین صدیقی قریشی ہالائی رحمۃ اللہ علیہ (1303-1364ھ/1886-1944ء)

حضرت غوث الحق مخدوم نوح فقیر علیہ الرحمت جن جا سورھون نمبر  
سجّادہ نشین، حضرت مخدوم غلام محمد عرف ”گل سائین“ رحمۃ اللہ علیہ ولد صاحب  
شریعت حضرت مخدوم ظہیر الدین رحمۃ اللہ علیہ جن وڈی کمال ۽ بزرگی ۽ وارا فقیر پیر  
ہئا۔ سندن فقیری ۽ فضیلت واری مہراڻ مان کئین سرسبز شاداب و آباد تیا۔ گل  
سائین رحمۃ اللہ علیہ جن، ”سخاوت ۾ بیمثال هئا، جیڪي هوندو هون سوڏئي ڇڏيندا هئا،  
سائل کي اهو ڏيندا هئا جيڪي هو گهرندو هو۔“<sup>381</sup>

”مخدوم صاحب نیاز ۽ حلم جو مجسمو هو، ڳالهائيندو ٿورو هو،  
سدائين سکوت ۾ رهندو هو جيڪڏهن ڪو ساڻس ڳالهائيندو هو ته ٻن ٽن  
چونڊيل لفظن ۾ اهڙو ته جواب ڏيندو هو جنهن تي وڏن جيد عالمن ۽  
فيلسوفن کي به رشڪ اچي۔“<sup>382</sup>

”ڀاڻ صاحب اخلاق، صاحب تهذيب، صاحب تمیز، صاحب خردمندی،  
صاحب سنجیدگی ۽ صاحب خموشي وغيره ۽ ذکر فکر ڪندڙ هئا،  
هميشه ڪنڌ هيٺ ڪري ويهندا هئا، ڪتابن جو گهڻو مطالعو ڪندڙ هئا  
تنهن ۾ به ديوان حافظ جو زياده مطالعو ڪندا هئا، هميشه خاڪي لباس ۾  
ملبوس هوندا هئا۔“<sup>383</sup>

جن کي دُور درد جو سبق سور پڙهن  
فکر ڦرهي هت ۾ ماڻ مطالع ڪن  
پنو سو پڙهن جنهن ۾ پسن پرين کي  
حضرت شاه صاحب رحمۃ اللہ علیہ

<sup>381</sup> رفيق حیات، ص: 161.

<sup>382</sup> جی ایمر سید، جنب گذاریم جن سین، جلد 1، ص: 97.

<sup>383</sup> مخدوم محمد زمان طالب المولیٰ، یاد رفتگان، ص: 143.

”پاڻ حقيقي معنيٰ ۾ دشمن نواز ۽ مخالف نواز هئا. جوش جلال ۾ ڪجهه چئي وٺندا هئا ته اڪثر ان طرح ٿي به پوندو هو. پاڻ محبانِ اهلبيت مان هئا. هدايتن ۾ حافظ جو هيءُ شعر به اڪثر وڌيڪ پڙهائيندا ۽ عمل ڪرڻ لاءِ چوندا هئا ۽ انهيءَ شعر تي سندن پورو پورو عمل هو.“<sup>384</sup>

آسائش دو گيتي، تغير اين دو حرف ست

بادوستان مزوت بادشمنان مدارا

معنيٰ: ”ٻنهي جهانن جو آرام هنن ٻن جملن ۾ آهي. دوستن سان مروت ۽ دشمنن سان درگزر ڪرڻ.“

## ولادت مبارڪ:

حضرت گل سائين رحمۃ اللہ علیہ جن . سندن ڏاڏي بزرگوار حضرت مخدوم محمد امين ثالث عرف پکن ڏکڻي سائين رحمۃ اللہ علیہ جن جي حياتيءَ ۾ سندن وصال کان چار مهينا اڳ 8 جمادي الاول 1303ھ مطابق 13 فيبروري 1886ع تي تولد ٿيا.<sup>385</sup> پکن وارن صاحبن سندن نالو ”غلام محمد“ رکيو. قديمي قلمي ڪتابن جي مطالعي مان معلوم ٿئي ٿو ته خاندان ۾ انهيءَ ڀلاري نالي وارا پاڻ پهرين بزرگ هئا.<sup>386</sup> سندن والد صاحب شريعت حضرت مخدوم ظهير الدين سائين رحمۃ اللہ علیہ پائر، مائٽ ۽ جماعت وارا کين ”گل پير“ ۽ ”گل سائين“ جهڙن سھڻن نالن سان سڏيندا هئا. سندن تخلص ”مغموم“ هو.

## تعليم:

فارسي خواهه عربي جا ابتدائي مرحلا مولوي شفيق محمد صاحب

<sup>384</sup> مخدوم محمد زمان طالب الموليٰ، يادِ رفتگان، ص: 143.

<sup>385</sup> يادِ رفتگان ۾ ڏنل سندن تاريخ ولادت 14 فيبروري 1886ع پهرئين تحقيق جو نتيجو آهي. تازه تحقيق واري تاريخ مٿي ڄاڻائي وئي آهي. (مصنف)

<sup>386</sup> هن وقت اهو نالو عاليجناب حضرت مخدوم محمد زمان طالب الموليٰ سائين رحمۃ اللہ علیہ جن جي ٻئي نمبر فرزند جناب مخدوم خليف الزمان سائين جن جو ٻانگ جو نالو آهي. هن اتفاق سان سندن ولادت جي تاريخ به 13 فيبروري آهي ۽ پاڻ به سٺا ۽ صاحب الطرز شاعر آهن.

## تذکرہ مخدومانِ ہالا | 251

مجاور درگاہ سروري<sup>387</sup> وٽ طئي ڪيائون ۽ باقي تحصيل پير جهنڊي جي ڪوٽ تي مولانا عبيدالله سنڌيءَ وٽ پير سيد رشيد الدين<sup>388</sup> (1836-1899ع) جي وقت ۾ ڪيائون.<sup>389</sup> امام انقلاب مولانا عبيدالله سنڌيءَ (ولادت: 10 مارچ 1872ع وصال: 22 آگسٽ 1944ع) کان فارسيءَ سان گڏوگڏ مثنوي مولانا روم رحمۃ اللہ علیہ جو سبق پڻ ورتائون، مئٽرڪ جو امتحان گورنمينٽ هاءِ اسڪول حيدرآباد مان پاس ڪيائون. ”ڪافي“ ڪتاب واري تصوير سندن ان زماني جي يادگار آهي. پاڻ وڏا عالم ۽ صحبت يافته هئا. اهل الله ۽ عالمن جا مربي، بزرگن ۽ فقيرن جا سهيوڳي هئا. درس نظامي جا فارغ التحصيل ۽ دستاربنده عالم هئا ۽ انگريزي تي به عبور حاصل هو.<sup>390</sup>

## شادي ۽ اولاد:

پاڻ هڪڙي شادي ڪيائون، سندن شادي خانہ آبادي 1914-1915ع ۾ هالا شريف ۾ ٿي. جيڪا سندن والد بزرگوار ڪرائي هئي. حضرت مخدوم غلام محمد<sup>38</sup> جن جي عمر ان وقت ٽيهه سال هئي. سندن سُهر و اٿل خان،

<sup>387</sup> قاضي حافظ مولوي شفيع محمد (1870-1935ع):

مولوي شفيع محمد 19 ذيقعد 1286ھ مطابق 21 فيبروري 1870ع تي تولد ٿيو. قرآن پاڪ جو علم پنهنجي والد حافظ حاجي آخوند محمد قاسم کان حاصل ڪيائين ۽ مولانا محمد عمر گُڙ وٽ تحصيل ياب ٿيو. آخوند صاحب، پهرين حضرت مخدوم محمد زمان سرڪار رحمۃ اللہ علیہ ۽ بعد ۾ حضرت مخدوم ظهير الدين رحمۃ اللہ علیہ جن وٽ حاضري ۾ رهيو ۽ سندن خواهش تي، ڪڏهن ڪڏهن ڪين صبح ۽ شام جي وقت مثنوي مولانا روم رحمۃ اللہ علیہ پڙهي ٻڌائيندو هو. حضرت مخدوم محمد زمان سرڪار رحمۃ اللہ علیہ جن کيس هالا شهر جو قاضي مقرر ڪيو. سالن جا سال وڏي ايمانداري انصاف ۽ بي رياءِ سان ذميداري نڀايائين. آخوند شفيع محمد شادي ڪانه ڪئي، سندس انتقال 15 ذيقعد 1353ھ مطابق 20 فيبروري 1935ع تي هالا ۾ ٿيو.

<sup>388</sup> حضرت پير سيد رشيد الدين ولد پير سيد محمد ياسين راشدي جي ولادت، 1836ع ۾ ٿي ۽ سندس وصال، 7-ربيع الاول 1317ھ/16 جولاءِ 1899ع تي ٿيو. سندس روضو ڳوٺ پير جهنڊي ۾ آهي. سندس والد پير سيد محمد ياسين راشدي جو انتقال 18 فيبروري 1859ع تي ٿيو. احوال لاءِ ذڪر مشاهير سنڌ، جلد 3، ڇاپو 1986ع، سنڌي ادبي بورڊ حيدرآباد.

<sup>389</sup> ڪچڪول، مقدمو، ص: 35.

<sup>390</sup> رفيق حيات، ص: 160.

دراني پٺاڻ هو.<sup>391</sup> الله جي فضل وڪرم سان کين ٻه نياڻيون ۽ ٽي فرزند ٿيا. سندن فرزندن جا اسمائي گرامي هن طرح آهن:

حضرت پير ميان محمد زمان رحمۃ اللہ علیہ  
(1916-1916ع)

حضرت مخدوم محمد زمان طالب الموليٰ سائين رحمۃ اللہ علیہ  
(1919-1993ع)

حضرت پير ميان امين محمد رحمۃ اللہ علیہ  
(1925-1928ع)

## سجاده نشيني:

حضرت گل سائين رحمت الله عليه، پنهنجي مرشد ۽ والد بزرگوار

<sup>391</sup> اٽل خان دراني:

اٽل خان دراني ولد مير محمد خان پوپلزئي دراني پٺاڻ جي ولادت ڪوٽ سبزل رياست بهاولپور ۾ ٿي. سندس سلسلہ نسب مير محمد خان کان ٿيندو سردار جهان خان پوپلزئي سان ملي ٿو. سردار جهان خان کي قنڌار جي بادشاهه احمد شاه ابداليءَ پنهنجي فرزند، واليءَ لاهور شهزادي تيمور جو معاون مقرر ڪيو هو. سردار جهان خان پنهنجي ڪٽنب ۽ قبيلي سان گڏ پهرين ڪوٽ سبزل ۾ مقيم ٿيو، جتان 18 صدي ۾ خاندان جي ٻين افراد سان گڏ لڏي سنڌ ۾ آيو. سندس پيا مت مائٽ (مير محمد خان وارا)، سبزل ڪوٽ ۾ ئي رهيا، اتي رهڻ جي ڪري سندن ٻولي آهسته آهسته متجي سرائڪي ٿي وئي، مير محمد خان جي انتقال بعد، اٽل خان دراني پنهنجي پيءُ ڪمال خان ۽ همشيرہ سان گڏ هميشہ لاءِ بهاولپور مان هجرت ڪري مختلف هنڌن تي ترسندو بالاخر اچي گدوءَ (موجوده پٺاڻ ڳوٺ، حسين آباد، حيدرآباد) ۾ رهيو. اٽل خان کي هڪڙي نياڻي بيبي (والده صاحبہ حضرت مخدوم محمد زمان طالب الموليٰ سائين رحمۃ اللہ علیہ) ۽ ٻه فرزند مير محمد خان ۽ محمد يوسف خان تولد ٿيا. ڪمال خان کي هڪڙي نياڻي ڄائي جنهن جو نڪاح غلام محمد خان عرف خان وڏي سان ٿيو. سندن همشيرہ جي شادي خدا يار خان سان ٿي، جنهن مان هڪڙي نياڻي تولد ٿي جيڪا خان غلام محمد خان جي چاچي محمد حسن خان جي نڪاح ۾ آئي. محمد حسن خان لاوڊ انتقال ڪيو. اٽل خان درانيءَ جو انتقال اندازاً 1914ع کان اڳ وڏي عمر ۾ ٿيو سندس مزار پٺاڻ ڳوٺ ۾ موجود آهي.



## تذکرہ مخدومانِ ہالا | 253

صاحب شریعت حضرت مخدوم ظہیر الدین علیہ الرحمت جن جي وصال 11 جنوري 1927ع بعد 9 رجب 1345ھ مطابق 14 جنوري 1927ع<sup>392</sup> تي سورھين سجّادہ نشين جي حيثيت سان حضرت غوث الحق مخدوم نوح سرور عليہ الرحمت جن جي فقيري مسند تي رونق افروز ٿيا.

## شاعري:

ڪين فقيري ۽ شاعري ورثي ۾ مليون هيون، پاڻ صاحب الطرز شاعر هئا، شعرن ۾ مٺي ۽ فصيح ٻولي ۽ وڻندڙ استعارا استعمال ڪيا اٿن، سندن تخلص ”مغموم“ هو ۽ ڪٿي ڪٿي ”سرور علي“ به تخلص طور ڪتب آندو اٿن. ”محمد فقير ڪتياڙ ۽ مهدي سائين پنهنجي بالڪن تي نئون نالو رکندا هئا ۽ نالي جي پويان ”علي“ جو لفظ ضرور هوندو هو جيئن ”امام علي“، ”بحر علي“ ۽ ”مظهر علي“ وغيره تيئن فقير صاحب مرشدنا والد صاحب جن کي به ”سرور علي“ ڏنو مگر پاڻ سندس بالڪا ڪو نه هئا تاهم نالو پسند ڪيائون ۽ سجع لکي مَهر ٺهرايائون.“<sup>393</sup>

”حضرت مخدوم غلام محمد رحمته الله عليه جن گهڻون ڪلام چيو، ليڪن سندن ڪافي ڪلام دستياب ڪونهي، هڪ سه حرفي، هڪڙو مرثيو هڪ فارسي غزل، ٻئي فرد، ٻئي سنڌي غزل ۽ ٻئي سنڌي ڪافيون موجود آهن، سندن ڪلام مجازي بلڪل نه آهي.“<sup>394</sup>

ماهنام فردوس 1956ع جي ”حضرت مخدوم نوح رحمته الله عليه نمبر“ ۽ يادِ رفتگان جي پهرئين شماري 1953ع ۾ جيڪا حضرت گل سائين رحمته الله عليه جن جي نالي ۾ ڪافي ڏني وئي آهي اها حضرت گل سائين رحمته الله عليه جي نه بلڪه فقير صاحب محمد فقير ڪتياڙ جي آهي. حضرت مخدوم محمد زمان طالب الموليٰ جن، يادِ رفتگان جي ٻئي ڇاپي ۾ ان جي نشاندهي فرمائيندي ان بدران گل سائين رحمته الله عليه جن جي پنهنجي ڪافي ڏني آهي. هتي گل سائين رحمته الله عليه جي اها ڪافي ۽ حضرت علي عليه السلام جن جي شان ۾ چيل سندن سه حرفي ڏجي ٿي:

<sup>392</sup> گنجينه اسرار سروريه، قلمي.

<sup>393</sup> مخدوم محمد زمان طالب الموليٰ، يادِ رفتگان، ص: 145.

<sup>394</sup> مخدوم محمد زمان طالب الموليٰ، يادِ رفتگان، ص: 145.

## 395 کافي

ڪاهي تون رس ڪمڪ تي هر بار يا علي  
پرتو اٿي هي پازي پينار يا علي  
اي انما جا انسر خير البشر جا دلبر  
تنهنجو لقب ٿيو حيدر ڪرار يا علي  
اي هل اتي جا صاحب شاهه رسل ﷺ جا نائب  
طاعت تي تنهنجي واجب تقرر يا علي  
آقا هي وقت آهي رس تون مدد تي ڪاهي  
دشمن کي ڪريو ڏاهي مسمار يا علي  
عاجز ابوجهه بيحد آهي ”غلام محمد“  
ان کي عطائي احمد درڪار يا علي

## سه حرفي

الف- اعليٰ آه افضل اڪمل و اڪبر علي  
آن امام است اتقيا را اول و آخر علي  
ب- بهادر بت شڪن بدرالدجي بوذر جو پير  
باعمل بي مثل بهتر بعد پيغمبر علي  
ت- تواضع جي طلب ڪئي تاجدار انما  
تابع امر الاهي تارڪ ڪبر علي  
ث- ثنا مولا جي ثابت ساري قرآن ۾ ڏسو  
ثاني سليمان جو چوان يا ثاني اسڪندر علي  
ج- جنگجو پهلوان جائي جناب مرتضيٰ  
جنگ جو جهونجهار بر جمل جهان جابر علي  
ح- حيا ۽ علم جو صاحب برادر مصطفيٰ  
حامي هيٺن جو حبيب، دادگر حيدر علي

- خ۔ خلیفو حق جو خالق جو خاصو خوش لقا  
 خلد جو خازن شہ خیبر کشا خاور علی  
 د۔ درماندن جو دائم داد رس دلدل سوار  
 دلبرِ خیر البشر داور جی در بہتر علی  
 ذ۔ ذاتی ذکر ۾ هو محو شیر ذوالجلال  
 ذی حشم ۽ ذوالعطاء ۽ ذوالحیاء ذاکر علی  
 ر۔ رضا تی رب راضی رازدانِ مصطفیٰ  
 رہنما راہ یقین جو راستگو رہبر علی  
 ز۔ زبردستِ جہان زورآزما شاہِ زمن  
 زینتِ ارض و سما ۽ صاحب و صفدر علی  
 س۔ ساری سر الہی جو سراسر رازدار  
 ساقی ۽ کوثر سخی سلطان دین سرور علی  
 ش۔ شاہِ اولیاء شہزادہ عالی نسب  
 شیر حق شاہِ حجازی شکر گوشاگر علی  
 ص۔ صلواتون صحیح صد بار صاحب جی مثنیٰ  
 صف شکن صائم سدائین صاف دل صابر علی  
 ض۔ ضرغامِ الہی زبردستان را پناہ  
 ۽ ضعیفن لئی ضیاء الدین زیباور علی  
 ط۔ طمع ترک کئی تقدیر جی تابع تمام  
 طالبن کی تربت تنگی ۾ رسی طاہر علی  
 ظ۔ ظفر کیئن اُحد ۽ خندق بضر ذوالفقار  
 زیدہ اولاد آدم طاہر و اظہر علی  
 ع۔ عاشق عارفِ باللہ عالم جو امین  
 عاجزانرا دستگیر و قاتلِ عنتر علی  
 غ۔ غالب کل غالب تی غلام محمد جو پیر  
 غرق در بحرِ فنا از غایتِ اطہر علی  
 ف۔ فلک تی فیض فائق فاتح بدر و حنین  
 فارغ دنیا و مافیہا کان فاضل تر علی

ق- قربان راه حق ۾ قدر دان مصطفيٰ  
قائم و قائد شه عقده كشا قاهر علي  
ڪ- ڪعبي ۾ تولد ٿيو ڪشنده ڪافران  
ڪارروان سالار امت قبله قنبر علي  
ل- لعل لحمڪ و لحمي سان ٿيو جلوه نما  
لطف جو سرتاج شير حق شه شاطر علي  
م- مرقد جو محمد ﷺ جي مجاور مرتضيٰ  
مصطفيٰ ﷺ من ڪنت مولا چيو شه منبر علي  
ن- نور ڪبرياج ۽ صاحب نهر لبن  
نائب ختم الرسل ﷺ شد نافع و ناصر علي  
و- واحد ساط واصل رازدار انبيا  
وارث خير الامم ﷺ والشيم قاهر علي  
ه- هميشه رک تون شاه هل اتي ”مغموم“ ڪي  
هجر کان زيارت جي حيران ٿورهي هر هر علي  
لام لائق لطف سان لاهيندو لوڏا مون مٿان  
لائق لطف و لطافت صاحب لشڪر علي  
ء- عاصم آهيان آذر امير المؤمنين!  
شاد ڪر شاه! ز بهر شافع محشر علي  
ي- يَدُ اللَّهِ فَوْقَ أَيْدِيهِمْ ثَنَا ساجد جو شان  
يُنْفِقُونِي فِي سَبِيلِ اللَّهِ تون ياور علي

ڀاڙ جوانيءَ کان وٺي فقيري اختيار ڪيائون ۽ آخر تائين تارڪ ۽  
زاهد رهيا، سندن زهد ۽ رياضت، جهد ۽ جهاد بالنفس جو مثال اڄ ڪلھ  
ڪٿي به نظر نٿو اچي. اوائلي زندگي ”پکن شريفن“ تي چلن ۾ گذاريائون.  
اڄ تائين سندن آثار ۽ پڪا اتي موجود آهن. سندن مجاهدن ۽ رياضن جو پيو  
مرڪز آهي ڪرڙي مڪان،<sup>396</sup> ڀاڙ خلوت جي زماني ۾ ڇھ ڇھ مهينا ٻاهر نه



نڪتا، پر ڪڏهن ڪڏهن ته روزانو ”پڪن“ تي ويندا هئا. صوم و صلوات جا پابند هئا. هر موسم ۾ عبادت گذار رهيا، پاري ۾ به ٿڌي پاڻيءَ سان وضو فرمائيندا هئا. سندن تصوف ۽ صوفيانہ مشرب حقيقي ۽ خالص هو.<sup>397</sup>  
سندن صوفيانہ مسلڪ رندانہ ۽ ملامتيہ قسم جو هو. مڪرو ريا، ناموس ۽ خرڇہ سالوس کان گهڻو دور هئا.<sup>398</sup>

والد جي حياتيءَ ۾ ئي هن جو لاڙو فقيري درويشيءَ طرف هو. ابڙيچن<sup>399</sup> جي نزديڪ چارن ۾ چله ڪشي ۽ غور فڪر ۾ مشغول رهندو هو. خوش قسمتيءَ سان سگهوئي سندس محمد فقير ڪتياڻ سان واقفيت ٿي، جنهن ”هم اوست“ جي نقطهءَ نگاهہ کان کيس نہ صرف واقف ڪيو پر کيس ”خودي ڪانئڻ“ جي اهڙي تعليم ڏني، جنهن هن مان وڏو ماڻهپيءَ ۽ معتبريءَ جا سڀ اثر ختم ڪري ڇڏيا. اهو سندس خودي ڪانئڻ جو معراج هو جو هالن جي بازار مان فقيرن سان گڏ لنگهيو نہ ته عام طرح مخدوم صاحب بازار ۾ اچڻ کي عيب سمجهندا آهن.<sup>400</sup>

مرشدنا قبلہ والد صاحب جن روزانو بي بجي کان چئين بجي تائين مون کي تربيت ڏيندا هئا. هڪ ڀيرو فرمايائون ته ”اسان جو مذهب ”حنفي“ آهي. محمد فقير ڪتياڻ ( 1876 - 4 فيبروري 1941ع )<sup>401</sup> ۽ مهدي سائين (1889-1969ع)<sup>402</sup> سمجھن ٿا ته اسين مرشد پيا ڳولهيون تنهن ڪري پئي نوان رنگ ڍنگ مرشد ٿيڻ لاءِ ڪن پيا ۽ پاڻ ڏي اشارو ڪري چيائون ته ”اهي هن فقير جي آڏو نچن پيا.“<sup>403</sup>

حضرت مخدوم غلام محمد عليه الرحمت جن محبان اهلبيت اجمعين هئڻ سان گڏوگڏ خوفِ خدا رکندڙ ۽ عاشقِ رسول ﷺ به هئا. مشهور روايت آهي ته فقير وڏو عرف محمد فقير ڪتياڻ رحمۃ اللہ علیہ جڏهن حضرت مخدوم

<sup>397</sup> رفيق حيات، ص: 160.

<sup>398</sup> رفيق حيات، ص: 161.

<sup>399</sup> ڳوٺ الياس ابڙيچو، تعلقہ هالا.

<sup>400</sup> جي ايم سيد، جنب گذاريم جن سين، جلد 1، ص: 97.

<sup>401</sup> ياد رفتگان، ص: 123/122.

<sup>402</sup> ياد رفتگان، ص: 238.

<sup>403</sup> مخدوم محمد زمان طالب المولى، ياد رفتگان، ص: 143.

غلام محمد جن وٽ سندن وڏي بنگلي تي رهاڻ لاءِ ايندو هو ته پاڻ سندن نالي يعني ”محمد“ جي نسبت جي ڪري کيس پنهنجي سيرانديءَ کان وهاريندا هئا ۽ پاڻ سندس ڀر ۾ يا وري پيرانديءَ کان (مشرق طرف) ٿي ويهندا هئا. سندن اهو قدم جماعت جي خليفن ۽ مريدن کي ڏکيو لڳندو هئو جنهن جو اظهار پير ميان ڪوٽل صديقي قريشي<sup>404</sup> ۽ پيا، سندن خدمت ۾ ڪندا رهندا هئا.

## حضرت مخدوم محمد امين فاهيم سائين<sup>رح</sup> جن جي ولادت جي پيشنگوئي:<sup>405</sup>

حضرت مخدوم محمد امين فاهيم سائين جن 4 آگسٽ 1939ع تي تولد ٿيا. سندن ولادت کان ٻئي مهينا اڳ هڪڙي ڏينهن حضرت گل سائين رحمته الله عليه جن، حضرت مخدوم محمد زمان طالب الموليٰ سائين رحمته الله عليه ۽ فقرا سان گڏ ”ڪرڙي مڪان“ تي منزل انداز هئا. حضرت گل سائين رحمته الله عليه پهرين پاڻ ڪافي دير تائين پڪن وارن صاحبن جو ذڪر ڪندا رهيا ۽ فقيرن کان پڪن وارن صاحبن جون ڳالهيون ٻڌندا رهيا. بعد ۾ فقيرن کي حڪم ڏنائون ته پڪن ڏٺي رحمته الله عليه جن جي لولي ٻڌائين، فقيرن اها لولي ڳائي ٻڌائي، لوليءَ ٻڌڻ بعد پاڻ يڪايڪ محفل برخواست ڪري اٿيا ۽ سڀئي گڏ هالا پهتا.

خانداني دستور موجب نومولود جو نالو ”مخدوم صاحب“ کان پڇي رکيو ويندو آهي، انهيءَ سلسلي ۾ خاندان جا وڏا بزرگ مخدوم طالب الموليٰ سائين جن سان گڏجي، گل سائين رحمته الله عليه جن وٽ سندن وڏي بنگلي تي حاضر ٿيا ۽ طالب الموليٰ سائين رحمته الله عليه جن ڏانهن اشارو ڪندي گل سائين رحمته الله عليه جن

<sup>404</sup> پير ڪوٽل صديقي وارا حضرت مخدوم حامد عليه الرحمت بن حضرت غوث الحق مخدوم نوح رحمته الله عليه جو اولاد آهن ۽ تعلقه شهدادپور ضلع سانگهڙ ۾ رهندا آهن. (مصنف)

<sup>405</sup> عاليجناب حضرت مخدوم محمد زمان طالب الموليٰ سائين رحمته الله عليه جن وڏي بنگلي تي اها سڄي ڳالهه مون کي ٻڌائي هئي، ان ڏينهن سندن طبيعت به ڏاڍي سٺي هئي مزاج به لاجواب هئو. پاڻ ٻيون به تمام گهڻيون ڳالهيون ۽ واقعات ٻڌايائون، منهنجي عرض ڪرڻ تي، پاڻ پنهنجي مٿڙي آواز ۾ صوفي نانڪ جي مذڪوره ڪافي ”عمر دراز ٿيڻي هادي نگهبان هوڙي جو ٿلهه جهونڪاري ٻڌايائون“ (مصنف)

تذکرہ مخدومانِ هالا | 259

کي عرض ڪيائون ته ”الله سائين جي فضل سان ”پير ڏني سائين“ کي اولاد ٿيڻ وارو آهي. سائين جن ٻڌائين ته جيڪڏهن پٽ ٿيئي ته ڪهڙو نالو رکجي ۽ جيڪڏهن...“ ڳالهه اڃا اتي پهتي هئي ته حضرت گل سائين رحمۃ اللہ علیہ جن ان کي ختم ڪندي فرمايو ته:

”انشاء الله پٽ ڄمندو. ڏاڏا سائين جو نالو رکنداسين پکن وارا صاحب ايندا“

حضرت مخدوم محمد امين فهمير سائين رحمۃ اللہ علیہ جن جي ولادت واري مبارڪ ڏينهن تي حضرت گل سائين رحمۃ اللہ علیہ جن وڏي بنگلي جي ننڍي وراندي ۾ تشریف فرما هئا. حضرت مخدوم طالب الموليٰ سائين جن به وٽن موجود هئا. ان وقت راضي فقير سندن حڪم تي صوفي نانڪ فقير جي هيءَ ڪافي ڳائي رهيو هيو:

”عمر دراز ٿيڏي الله نگهبان هووي“

راضي فقير جيئن ئي ڪافي ڳائي پوري ٿي ڪئي ته حضرت گل سائين رحمۃ اللہ علیہ جن هٿ سان اشارو ڪري فقير کي حڪم ٿي ڏنو ته ”وري ڳاءِ“ ايئن ٻئي پيرا فقير ساڳي ڪافي ورجائي ورجائي ٻڌائيندو رهيو. ايتري ۾ ماڻهوءَ اچي حضرت مخدوم محمد امين فهمير سائين رحمۃ اللہ علیہ جن جي ولادت جي مبارڪ ڏني. ۽ پاڻ فقير کي اشارو ڏئي چيائون ته بس. صوفي نانڪ فقير جي اها ڪافي هتي تبرڪ طور ڏجي ٿي:

406

ڪافي

عمر دراز ٿيڏي هادي نگهبان هوئي  
هادي نگهبان هوئي الله دي امان هوئي

روز تساڏا حسن لئيندا دائر دل تي چاه چهيندا  
سا ڍوليا غريبان دا ڌيان هوئي  
مئن ته دعاڳو دلبر ٿيڏي پال ڪرو سڻ زاري ميڏي  
ڪرين گوش گولي اتي مولا مهربان هوئي  
بخت بره دم تخت سلامت تاج ٿيڏي سر عشق امامت



260 | تَذْكِرَةُ مَخْدُومَانِ هَالَا

صاحب سلامي تيڏا عرب ايران هوئي  
 عشق تيڏي وچ عاشق جڪندي تياگ سڪان نون طلب رڪندي  
 حال دل معلوم تين نو راضي رب رحمان هوئي  
 ديس بدستون نينهن نغارا عشق تهاڙي ماريا نعرا  
 جن ملڪ انسان اتي شاهي وڏا شان هوئي  
 نانڪ يوسف<sup>407</sup> تيڏڙي تاري سپ گناهه دا دواتون پساري  
 هر دم هووين نال اسان ڏي ديرا درازان هوئي

### مظلوم پاران حق جي شاهدي:<sup>408</sup>

حضرت مخدوم غلام محمد سائين رحمۃ اللہ علیہ جن وٽ هڪڙي ستايل ماڻهو جو فيصلو آيو. پاڻ انهيءَ ماڻهوءَ جي ڳالهه ٻڌي ۽ فيصلو ان جي حق ۾ ڏنائون. مگر ٻي ڌر فيصلو مڃڻ کان پوءِ ان ستايل ماڻهوءَ کي پنهنجو حق ادا نه ڪيو. ان بعد انهيءَ ستايل ماڻهوءَ وري اچي مخدوم صاحب جن کي داد رسي لاءِ عرض ڪيو جواب ۾ سائين جن فرمايو ته تون ڪورٽ ۾ ڪيس داخل ڪر ۽ اُن ۾ اسان جي شاهدي وار. انهيءَ ستايل ماڻهو ڪورٽ ۾ ڪيس داخل ڪيو جنهن تي ڪورٽ شاهدي لاءِ مخدوم صاحب جن ڏانهن سمن ڪڍيو جيڪو حاضريءَ جي نوڪرن اهو چئي موٽائي ڇڏيو ته هن کان اڳ ڪڏهن به گادي نشين ڪورٽ ۾ ڪو نه حاضر ٿيا آهن. آخرڪار ڪورٽ جي وارنٽ نڪرڻ کان پوءِ مخدوم صاحب جن جي ڌيان تي ڳالهه آندي ويئي. پاڻ خليفن تي ناراض ٿيا ڇاڪاڻ ته ستايل ماڻهو کي خود قبله سائين جن ڪورٽ ۾ ڪيس داخل ڪرڻ جي اجازت ڏني هئي. ۽ سندن شاهدي وارڻ

<sup>407</sup> فقير محمد يوسف عرف نانڪ يوسف ( 1697-1788ع ) ولد مولوي محمد هاشم ڪوڪر اصل شهر جهل بلوچستان جو هو. حق جي تلاش ۾ گهران نڪري درازن ۾ آيو ۽ سچل سرمست رحمۃ اللہ علیہ جو مريد ٿيو. مريد ٿيڻ بعد مرشد جي حڪم سان رياست خيرپور جي ڳوٺ اڳڙن جي ڀرسان آستانو اڏي ويٺو. خيرپور جو والي مير علي مراد خان سندس معتقد هو. سندس ڪلام سنڌي، سرائڪي ۽ هندي ۾ آهي. بيتن ۽ ڪافين تي ٻڌل آهي. سندس سمورو شعر صوفيائو آهي. پروفيسر عطا محمد حامي، ڪلاسيڪي شاعري، ص: 48.

<sup>408</sup> راوي آغا جلال خان پٺاڻ جنهن هيءُ واقعو الله واري محڪم ڪلاسيڪي



جي پڻ اجازت ڏني هئي. مخدوم صاحب جن فرمايو ته، شنوائي واري تاريخ ۾ هلبو ۽ هلي انهيءَ مظلوم پاران حق جي شاهدي ڏيئي ڪورٽ جي شنوائي واري تاريخ تي، کين نئين جُتي پائڻ جي ڪري پير ۾ لڻ نڪتي جنهن ڪري ويلڻ پيدا ٿي ۽ بخار جي حالت رهي انهيءَ جي باوجود پاڻ شاهدي ڏيڻ لاءِ هالا کان روانا ٿي اچي حيدرآباد جي ڊاڪ بنگلي ۾ منزل انداز ٿيا. مسٽر نبي بخش ميمڻ حيدرآباد جي مريدن ميمڻ جو خليفو ۽ سٽي مئجسٽريٽ هو جنهن کي ڊاڪ بنگلي تي سڏايو ويو ۽ کيس چيو ويو ته وڪيل صاحب جي معرفت ڪورٽ سڳوري جي جج صاحب کي مخدوم صاحب جي آرزو جو اطلاع ڏنو وڃي ته پاڻ انهيءَ آرزو جي ڪري ڪورٽ جيڪا مٿي ماڙي تي هئي ان تي ڪو نه چڙهي سگهندا تنهن ڪري ٻي شنوائي رکي وڃي وڪيل ڏيئل داس جلدي ۾ مخدوم صاحب سان ملڻ لاءِ ڊاڪ بنگلي ۾ پهتو حضرت مخدوم غلام محمد جن دروازي تي موجود هئا ۽ فقيري لباس پهريل هون ڏيئل داس، مخدوم صاحب جن کي ڪو نه سڃاتو ۽ کين مخاطب ٿي چيو ته خليفو مون کي مخدوم صاحب سان ملاقات ڪراءِ ايتري ۾ مسٽر نبي بخش ميمڻ سٽي مئجسٽريٽ به اُتي پهچي ويو. مخدوم صاحب جن سان مخاطب ٿي عرض ڪيائين ته هي ڏيئل داس وڪيل آهي جيڪو اوھان جي آرزو جو احوال جج صاحب کي ٻڌائي ٻي شنوائي وٺندو وڪيل صاحب سائين جن کي نه سڃاڻڻ جي معذرت ڪئي. ان کان پوءِ وڪيل صاحب ۽ مسٽر نبي بخش ميمڻ ڪورٽ ۾ جج صاحب سان ملڻ لاءِ روانا ٿيا ۽ جج صاحب سان مخدوم صاحب جن جي ڪورٽ ۾ اچڻ جي مجبوري بابت حقيقت ڪيائون. جج صاحب سچل سرمست جي درگاه جو مريد ۽ صوفي طريقي جو ماڻهو هو. ان کي اڳيئي حضرت گل سائين جن سان ملڻ جو اشتياق هو جنهن حڪم ڪيو ته شاهد کي مٿي وٺي اچڻ بدران ڪورٽ کي هيٺ هلايو ته جيئن مخدوم صاحب جن اتي اچي شاهدي ڏيئي سگهن. اها حقيقت ڏيئل داس ۽ مسٽر نبي بخش ميمڻ جن اچي گل سائين جن سان ڪئي ۽ پاڻ ڪورٽ هلڻ لاءِ روانا ٿيا ۽ وڪٽوريا گاڏي ۾ چڙهي اچي ڪورٽ ۾ لٿا ۽ جج صاحب جي اڳيان شاهدي ڏنائون جيڪا چند منٽن ۾ ختم ٿي. جج صاحب سائين جن سان سندن تڪليف جي معذرت ڪئي جواب ۾ پاڻ فرمايائون ته اسان نفس کي ماري حق لاءِ تڪليف ڪئي آهي. ان

## 262 | تَذَكُّرُهُ مَخْدُومَانِ هَالَا

کان پوءِ جج صاحب ۽ مخدوم صاحب جن کافي وقت ڪچهري ڪئي بعد ۾ مخدوم صاحب جن سندن ملازم الهوريو عرف (ڪتل) کي حڪم ڪيو ته مولا عليءَ جي قدمن تي پاڻاري ڪبي. پاڻاري چار جي وٺ هيٺان رکي ويئي شهر جي مريدن کي خبر پئجي ويئي ته اسان جو مرشد سائين آيو آهي جيڪي ٽولن ۽ گروهن ۾ پنهنجي مرشد جي ديدار لاءِ ڊاڪ بنگلا ۽ ڪورٽون ڳوليندا رهيا پر هن کي خبر نه پئجي سگهي ته مخدوم صاحب جن ڪٿي ترسيل آهن. نيٺ شام جي وقت پاڻ (حضرت مخدوم صاحب) حيدرآباد کان ريل رستي شهدادپور پهتا، جتان اُنن وسيلي هالا شريف پهتا.

## حضرت مخدوم محمد زمان طالب الموليٰ سائين رحمته الله عليه جن جو کانئن ذڪر وٺڻ:

حضرت مخدوم غلام محمد رحمته الله عليه جن حضرت مخدوم طالب الموليٰ جن جا والد به هئا ۽ مرشد به هئا، پاڻ سندن تصنيف درِ ناياب عرف يادرفتگان ۾ حضرت مخدوم غلام محمد سائين رحمته الله عليه جن کان ذڪر وٺڻ ۽ تحسين و آفرين ملڻ جو ذڪر هن طرح ڪيو اٿن:

”هڪ ڀيري جلال وچان پڇيائون ته ”ڪنهن جو مريد آهين.“ ۽ مون جواب ۾ چيو ته، ”سائين جن جو يعني اوهان جو.“ پاڻ فرمايائون ته پوءِ بيعت ڪئي اٿو يا نه! مون جواب ۾ چيو ”ته ياد نه آهي.“ پاڻ فرمايائون ته ”خليفو وٺي اچو.“ دير ٿي ته سڏي پڇيائون ته ”خليفو ڪٿي آهي؟“ عرض ڪيم ته ”جڙيل شاهه اجاڻي ڏي ماڻهو موڪليو اٿم.“ پاڻ فرمايائون ته، ”وقت هي آهي ڇاڇهين کي وٺي آءُ“ ائون ڇاڇا غلام حيدر جن کي وٺي آيس، اهي خليفه ٿيا ۽ سروري دستور موجب پنهنجي هٿن ۾ منهنجا هٿ وٺي ٿي پيرا لاله الا الله زوردار آواز ۾ پڙهائون. مرشدنا قبله والد صاحب جن روزانو منجهند جو ٻي بجي کان چئين بجي تائين مون کي تربيت ڏيندا هئا.“

## حضرت مخدوم طالب الموليٰ سائين رحمته الله عليه جن کي تحسين و آفرين:

حضرت قبله طالب الموليٰ سائين رحمته الله عليه جن فرمائن ٿا ته: ”هڪ ڀيري صبح جي حاضريءَ تي آيس ته هالا جو ديوان گهنشامداس هيٺين ڪافي ڀيو پڙهي:

”عشق الاهي رازنهنين، اسان کون آڪڻ آندا.“

پاڻ چوندا رهيا ته وري پڙهه اهو پڙهائڻ جو سلسلو بند نه ٿي ٿيو ڇو ته غلام هو اها ڪاٺي جان علمي فقير جي هئي. جنهن پوسٽ ڪاره ٿي لکي موڪلي هئي. ڪاره ديوان جي هٿ ۾ ٿي هو جنهن تان ڏسيو پڙهائين. نيٺ معين وڃ ۾ عرض ڪيو ته منهنجو عرض ٻڌجي. پاڻ مون ڏي توجهه فرمايائون. مون عرض ڪيو ته ديوان کي ڪلام پڙهڻ جو ڌانءُ نه ٿو اچي. مگر آهي صحيح. پاڻ فرمايائون ته ٻڌاءِ مون عرض ڪيو ته:

”عشق الاهي راز. ٽهين آسانڪون آڳڻ آندا.“

شاهس جو انعام مليو هڪ پيري ڪچهريءَ ۾ پکن ڏئي (حضرت مخدوم امين محمد ثالث سجاده نشين نمبر 13) جن جي هڪ موزون ڪاٺيءَ جي مقطع تي بحث هلي رهيو هو اها مصرع هيءُ آهي:

آءُ امين اسوار ڏس  
بازار ۾ بانگي جي رس  
هڪ پٿر پوئتي مڪرم کس  
هٿ جيستو هٿ هار ٿئي

مڪرم چون ته هٿ جيستو ۾ ٻيا چون ته هٿ جيستو ڪلاڪ سوا بعد وڃ ۾ ٻانهون ٻڌي عرض ڪيو ته مون کي ۾ ٻڌجي. مون ڏي توجهه ٿيو. عرض ڪيو ته اهو آهي:

”هٿ جيستو ۾ هٿ هار ٿئي“

جيئن پٽ ڏئيءَ فرمايو آهي:

”ڪنهن جي هارائين ته هنڌ تنهنجو هي.“

409 تحسين و آئين جو صلو مليو

حضرت قبله مخدوم غلام محمد سائين رحمۃ اللہ علیہ جن الله جا ولي ۽ فقير هئا ۽ فقيرن سان سندن رهائين هونديون هيون. حضرت سيد فتح محمد شاه ابن سيد راول شاه اجنائيءَ رحمۃ اللہ علیہ 410 سندن مريد ۽ معصوم ولي الله ٿي گذريو

409 مخدوم محمد زمان طالب الموليٰ ياد رفتگان ص: 145.

410 لسو ص: 20



264 | تَذَكُّرُ مَخْدُومَانِ هَالَا

آهي. قبله غلام محمد سائين <sup>411</sup> جن سان سندس هڪڙي خاموش ملاقات  
ٿي جنهن جو ذڪر تفصيل سان اڳتي ڏنو اٿم جنهن جي پڙهڻ سان دل و  
دماغ جو ايمان تازو ٿيو وڃي.

سندن حلقه احباب ۾ فقراءَ ۽ شعراءَ جو وڏو تعداد هئو جن ۾ سيد  
لطف فقير <sup>411</sup>، سيد عالي فقير <sup>412</sup>، فقير وڏو محمد فقير ڪٽياڻ <sup>413</sup>، استاد سيندو  
خان صيد <sup>414</sup>، ۽ فقير پريل پينار <sup>415</sup> وغيره شامل هئا.

گل سائين، پنهنجي والد بزرگوار جا سئو پئسا فرمانبردار هئا، هميشه  
پنهنجي ڀائرن، برادر توڙي ٻين ماڻهن جي زيادتين ۽ بيجا حجتن کي به بيحد  
خوش اسلوبيءَ سان برداشت ڪيائون. وڏا سخي ۽ نوازيندڙ هئا. ڪوبه  
سوالي خالي نه ڇڏيندا هئا. نهايت سادي زندگي بسر ڪيائون. اڪثر  
استغراق ۽ محويت ۾ رهندا هئا. سادو ڪاڻڻ، ٿورو ڪاڻڻ، بلڪه نه ڪاڻڻ سادو  
پهرڻ ۽ گوشه نشين رهڻ پسند ڪندا هئا <sup>416</sup>. پاڻ عموماً ماني ڪا نه  
واپرائيندا هئا، اگر طلب ٿيندي هئي ته ماني جو گراهه پاڻيءَ جي پريل وٺي  
يا جمڻي ۾ ٻوڙي/پسائي پوءِ واپرائيندا هئا <sup>417</sup>.

ربو فقير ابڙيجو <sup>418</sup>، وڏيرو فتح محمد عرف فقير ڦٽو ڳاهوئي <sup>419</sup>، مريد  
فقير مير بحر <sup>420</sup>، ۽ فقير الله بخش ”بهشي“ <sup>421</sup> وغيره سندن خاص خدمت  
گذار هئا جيڪي سڄي عمر وٽن رهيا ۽ سندن خدمت انجام ڏنائون.

<sup>411</sup> ڏسو ضميمو 21.<sup>412</sup> ڏسو ضميمو 22.<sup>413</sup> ڏسو ضميمو 23.<sup>414</sup> ڏسو ضميمو 24.<sup>415</sup> ڏسو ضميمو 25.<sup>416</sup> مخدوم محمد زمان طالب الموليٰ، ياد رفتگان، ص: 145.<sup>417</sup> رفيق حيات، ص: 160.<sup>418</sup> ڏسو ضميمو 26.<sup>419</sup> ڏسو ضميمو 27.<sup>420</sup> ڏسو ضميمو 28.<sup>421</sup> ڏسو ضميمو 29.



تذکرہ مخدومانِ ہالا | 265

حضرت مخدوم غلام محمد، سندن وصال کان بہ ئی مہینا اڳ، آگسٽ 1944ع ۾ هالن مان اُسري وڃي ”پکن“ تي مقيم ٿيا هئا ۽ مٿن ۽ ماڻهن، دوستن سروري جماعت وارن ۽ ٻين سان ملڻ بند ڪري ڇڏيو هئائون. سندن فرزند عالي المرتبت حضرت مخدوم محمد زمان طالب الموليٰ ۽ پنهنجي مرشد ۽ شفيق والد جي ياد ۾ ڪجهه بيت چيا جيڪي اُن واقعي جا يادگار آهن. انهن بيتن مان ٽي هت ڏجن ٿا: <sup>422</sup>

### بيت

پرين	منجهه	پکن	مون من هت ماندو ٿئي
هو خوش	وسن وٽڪار ۾	آئون لاغر ڪئي لڙڪن	
طالب	تهدل آهيان	سندي	ابائون
وري	شال وطن	ويان ويڙهيچن ۾	
هو هت	چلين چانگ	مون من هت ماندو ٿيئي	
طالب	مولا، خوشيون	جيئن نيئن ۾ پايان نانگ	
سرها	سانگين سانگ	ٿي ساريان سنگهارن جا	
سانگي	ٿيا ساڻيهه ۾	مارئي منجهه ماڙن	
هو پتن ۾	برسيا وتن	هي ڏکي ڪئي دردن	
طالب	طلبون تن سنديون	قلب منجهه ڪڙهن	
الله	ابائون	شل موٽي ملي مارئي	

مخدوم طالب الموليٰ ۽

(29 شعبان 1363ھ مطابق 18 آگسٽ 1944ع)

پار عمر جو ڪافي کان زياده حصو سير و سياحت ۽ فقيري رنگ ۾ بسر ڪيائون. پڇاڙي جا 15 سال کن هالا ۾ اچي ويهي رهيا. <sup>423</sup>

### وصال:

حضرت مخدوم غلام محمد سائين عليه الرحمت جن جو انتقال وڏي بنگلي جي الهندي پاسي واري ڏاکڻي ڪمري ۾ مغرب جي نماز وقت 1 محرم

ڪچڪول، ص: 44/43 <sup>422</sup>

مخدوم محمد زمان طالب الموليٰ، ياد رفتگان، ص: 143. <sup>423</sup>

266 | تذکرہ مخدومانِ عالمہ  
 1364ھ مطابق 15 دسمبر 1944ع تي ٿيو. <sup>424</sup> پاڻ ڪٿ تي لپٽيل هئا، شام جو وقت هو ڪمري ۾ ڪانٽن علاوه، حضرت مخدوم محمد زمان طالب الموليٰ سائين رحمۃ اللہ علیہ، رئيس غلام محمد خان نظاماڻي <sup>425</sup> ۽ سندن حاضريءَ جو نوڪر گل فقير. <sup>426</sup> موجود هئا، گل سائين رحمۃ اللہ علیہ وفات کان ٻه ٽي لمحا اڳ اُٿي ويٺا ۽ پير ۾ رکيل ڪندري تي پنهنجو هٿ رکيائون ۽ هٿ تي پيشاني رکي ويٺا ۽ ٿوري دير کان پوءِ سندن روح پروازا ڪيو ان مهل مغرب جي ٻانگ اُٿي پي ۽ نئين سال جو چنڊ پڻ ڏسڻ ۾ آيو.

سندن وفات تي پڪي ولر ڪري سندن جنازي مٿان هليا، اهي پڪي سندن صحبتي ۽ مونس هوندا هئا. <sup>427</sup>

ڪنين ڪنين ماڙهين	پيئي	گل	ڪائي
رسيا جي رمز کي	تن	پارسي	پائي
”الانسان سِرِّي وَاَنَا سِرَّةُ“	ورتي	اي	وائي
راجا	هر	دوئي	هڪ ٿيا

شاهه پٽائي رح <sup>428</sup>

<sup>424</sup> مرشدنا حضرت مخدوم محمد زمان طالب الموليٰ سائين رحمۃ اللہ علیہ جن 1990ع ۾ مون کي، حضرت مخدوم غلام محمد عرف گل سائين رحمۃ اللہ علیہ جن جي وفات وارو واقعو تفصيل سان ٻڌايو هو پاڻ اهو به فرمايو هئائون ته حضرت گل سائين جن جي مزار تي لڳل تختيءَ واري تاريخ پڻ درست ڪرڻ ڪپي. محترم جي ايم سيد، جنب گذاريم جن سين، ص: 96 تي حضرت مخدوم غلام محمد رحمۃ اللہ علیہ جي وصال جي اسلامي تاريخ ته 1 محرم لکي آهي البتہ غلط فهمي، سبب اسلامي سن ۽ عيسوي تاريخ صحيح ڄاڻايل ڪانهي. <sup>425</sup> ڏسو ضميمو 30.

<sup>426</sup> گل فقير ميربحر (وصال: 1967ع):  
 گل فقير 1932ع تي حضرت مخدوم غلام محمد رحمۃ اللہ علیہ جن جي خدمت ۾ آيو ۽ سندن وصال تائين وٽن ملازم ٿي رهيو سندن حڪم تي ڪافي وقت ”ماهو پير“ (نئين سعيد آباد) ۾ وڃي باقبيلي رهيو بعد ۾ حضرت مخدوم محمد زمان طالب الموليٰ جن کيس اتان گهراڻي پاڻ وٽ رهايو پهرين علي محمد ڏانتي واري جاءِ ۽ پوءِ فتح محمد شهوڪ واري جاءِ کيس رهائش لاءِ ڏنائون. گل فقير ٻه شاديون ڪيون هيون، کيس هڪڙي نياڻي ڄائي جيڪا پنهنجي پيءُ محمد حسن جي پٽ کي ڏنائين، گل فقير جو انتقال <sup>12</sup> شعبان 1387ھ مطابق 15 نومبر 1967ع تي ٿيو.

<sup>427</sup> رفيق حيات، ص: 161.

<sup>428</sup> شاه جو رسالو ڪلياڻ آڏواڻي، ص: 303.

تذکرہ مخدومانِ ہالا | 267

حضرت قبلہ مخدوم غلام محمد گل سائين رحمۃ اللہ علیہ جن کي حضرت غوث الحق مخدوم نوح عليه الرحمت جي مقبري ۾ سندن والد حضرت مخدوم ظهير الدين رحمۃ اللہ علیہ جن جي پيراندي کان اڀرندي ۽ ڏکڻ واري ڪنڊ ۾ سپردِ خاک ڪيو ويو.

**حضرت مخدوم غلام محمد سائين رحمۃ اللہ علیہ جن جي فرزندن جو احوال:**

گل سائين رحمت الله عليه جن کي ٽي فرزند هئا، جن جو مختصر ذڪر هت ڏجي ٿو:

**حضرت پير ميان محمد زمان رحمۃ اللہ علیہ**

(1916-1916ع)

سندن ولادت محرم 1335ھ مطابق نومبر - ڊسمبر 1916ع ۾ ٿي ۽ ساڳئي ڏينهن تي انتقال ڪيائون، سندن نالو ”محمد زمان“ هو.

**حضرت مخدوم محمد زمان طالب الموليٰ سائين رحمۃ اللہ علیہ**

(1919-1993ع)

آج اک اور برس بيت گيا اُسکے بغیر  
جس کے ہوتے ہوئے ہوتے تھے زمانے میرے

حضرت غوث الحق مخدوم نوح عليه الرحمت جا سترهون نمبر سجادہ نشين، محسن علم و ادب عاليجناب حضرت مخدوم محمد زمان طالب الموليٰ رحمۃ اللہ علیہ ولد حضرت مخدوم غلام محمد رحمۃ اللہ علیہ 9 محرم 1338ھ مطابق 4 آڪٽوبر 1919ع تي هالا نوان ۾ تولد ٿيا. ننڍپڻ پنهنجي ڳوٺ هالا ۾ گذاريائون، ٻه شاديون ڪيائون، پهرين شادي پنهنجي عزيزن آچ شريف وارن پيرن مان پير ميان صديق محمد صديقي قريشيءَ رحمۃ اللہ علیہ 429 وٽان حضرت

پير ميان صديق محمد رحمت الله عليه، حضرت مخدوم محمد امين اول رحمۃ اللہ علیہ جي اولاد مان هئو سندس سلسلہ نسب هن طرح آهي: پير ميان صديق محمد بن ميان ونهیل بن ميان بديل بن ميان ونهیل بن ميان لائق ڏنوبن ميان نيندوبن ميان لائق ڏنوبن ميان جمن



268 | لکچر خان هالا [www.drpathan.com](http://www.drpathan.com) Gul Hayat Institute

پير ميان امام علي صديقي رحمۃ اللہ علیہ 430 جي همشيرہ سان ڪيائون جيڪا 16 ربيع الآخر 1356ھ مطابق 27 مئي 1937ع تي ٿي، انهيءَ حرم وارن جي وصال (24 نومبر 1940ع) کان پوءِ بي شادي عالم دين مولانا فضل احمد غزنوي رحمۃ اللہ علیہ 431 وٽان ڪيائون جيڪا 9 ذي القعد 1361ھ مطابق 17 نومبر

1942ع تي ٿي. جن جي انتقال بعد پاڻ 18 ڊسمبر 1944ع تي مسندِ گل سائين رحمۃ اللہ علیہ جن جي وقت سندن عمر 25 سال هئي. پاڻ باقي سموري خلافت و ارشاد تي ويٺا، ان وقت سندن عمر 25 سال هئي. پاڻ باقي سموري حياتي الله پاڪ ۽ ان جي آخري پيغمبر حضرت محمد مصطفيٰ صلی اللہ علیہ وسلم جن جي احڪامات موجب خدمتِ خلق ڪندي گذاريائون، زندگيءَ جي هر شعبي ۾ پنهنجو ڀرپور ڪردار ادا ڪيائون، شرافت، صبر ۽ درگذر سندن قابلِ تقليد هستيءَ جا اهم پهلو هئا.

قابلِ تقليد هستيءَ جا اهم پهلوسا.

حضرت قبلہ مخدوم محمد زمان طالب الموليٰ سائين (رحمۃ اللہ علیہ) عظيم سياستدان، اديب، سدا حيات شاعر، دانشور ۽ روحاني پيشوا هئڻ سان گڏوگڏ شفيق انسان ۽ چپر چانوَ هئا. سندن محبتون ۽ شفقتون ڪڏهن به وساري نٿيون سگهجن. پاڻ ڪڏهن به اصولن تي سودي بازي نه ڪيائون. سنڌي ادب ۽ ٻوليءَ سان لڳاءُ هئڻ ڪري پاڻ ”انجمن علم و ادب هالا“، ”جمعيت شعرا سنڌ“، ”اداره روح و ادب“ ۽ ”بزم طالب الموليٰ“ جا مرڪزي سرپرست ۽ ريڊيو پاڪستان، پاڪستان ٽيلي ويزن جي مشاورتي ڪميٽي سرپرست ۽ ريڊيو پاڪستان، سندن سرپرستيءَ ۾ ”هفتيوار پاسبان“، ”اخبار الزمان“ ۽ ”ماهور رسالو طالب الموليٰ“ پڻ شايع ٿيو جيڪو دادو مان نڪرندو هو ۽ ٻيو ”رسالو شاعر“ نالي سان ۽ ٽيو رسالو ”روح ادب“ نالي سان حيدرآباد مان شايع ٿيندو هو. حضرت مخدوم محمد زمان طالب الموليٰ (رحمۃ اللہ علیہ) جن کي سماجي

بن میان نبوژہ بن میان محمد عاقل بن پیر عنایت بن میان فضل اللہ بن حضرت مخدوم  
ابوالخیر ابو محمد بن حضرت مخدوم محمد امین اول بن حضرت غوث الحق مخدوم  
نوح علیہ الرحمت.

430 ڈسو ضمیمو 31.

430 ڏسو ڏسڻ 31.  
431 مولانا فضل احمد غزنوي ولد سردار اله بخش 26، آڪٽوبر 1906ع بمطابق 7 رمضان 1324 هجريءَ تي ڪوئٽا ۾ تولد ٿيا ۽ 4، ڊسمبر 1986ع تي انتقال ڪيائون (احوال لاءِ ڏسو منهنجي ننڍپڻ، ص: 102/103).



## تذڪرہ مخدومانِ هالا | 269

۽ ادبي خدمات طور صدر ايوب خان جي دور اقتدار ۾ ”تمغہ پاڪستان“ ڏنو ويو. پاڻ ٻه ڀيرا سنڌي ادبي بورڊ جا چيئرمين پڻ رهيا. جنرل ضياءُ الحق جي آمرانه دور ۾ حڪومت طرفان زور رکيو ويو ته پاڪستان پيپلزپارٽي ڇڏي حڪومت جي حمايت ڪن، ليڪن پاڻ پاڪستان پيپلزپارٽي ڇڏڻ بجاءِ سنڌي ادبي بورڊ جي چيئرمين شپ تان استعيفا ڏئي ڇڏيائون. کين پ پ پ جو مرڪزي وائيس چيئرمين چونڊيو ويو ۽ پاڻ آخر تائين ان عهدي تي فائز رهيا. سندن هڪٿو اهم فيصلو پ پ پ جي هالا ڪنوينشن جو انعقاد هو جنهن ۾ چونڊن ۾ حصو وٺڻ جو فيصلو ڪيو ويو. هن ڪنوينشن ۾ اڳوڻي مغربي و مشرقي پاڪستان مان سياسي اڳواڻ ۽ مندوبين شريڪ ٿيا. پاڻ 1947ع جي تحريڪ آزادي جا سرگرم ڪارڪن رهيا. 1950ع جي ٽائون ڪميٽي هالا جا صدر ۽ 1960ع ۾ چيئرمين ٿي رهيا. 1971ع ۾ قومي اسيمبليءَ جي ميمبر جي حيثيت سان پاڻ هالا تڪ مان وڏي اڪثريت سان ڪامياب ٿيا. 1973ع ۾ شهيد ڀٽو جي دور ۾ سنڌ ۾ آيل خطرناڪ ٻوڏن دوران پنهنجي سروري جماعت جي خليفن ۽ مريدن سان گڏجي بندن جي حفاظت ڪيائون. کين 1990ع ۾ صدر پاڪستان غلام اسحاق خان ادب، ثقافت ۽ سماجي خدمتن جي اعتراف طور ”هلال امتياز“ ڏنو.

پاڻ ڪيترن ئي تعليمي ادارن جا سرپرست به هئا. سندن سرپرستيءَ ۾ جيڪي تعليمي ادارا هلندڙ هئا انهن ۾ ”سروري اسلاميه ڪاليج هالا“، ”طالب الموليٰ اورنٽيئل ڪاليج“، ”سنڌ مليه ڪاليج حيدرآباد“ ۽ ”طالب الموليٰ هاءِ اسڪول دادو“ شامل آهن. ان کانسواءِ ڪپري جي هاءِ اسڪول جي هاسٽل پڻ پاڻ ٺهرايائون. پاڻ صحافين جي پڻ مختلف طريقن سان مدد ڪندا هئا. پاڻ لوڪ ادب جي به سرپرستي ڪندا هئا ۽ وقت بوقت سگهڙن جي ڪچهري ڪونائيندا هئا.

حضرت مخدوم محمد زمان طالب الموليٰ سائين رحمۃ اللہ علیہ جن جي حياتيءَ ۾ سندن ڪافي تصنيفون شايع ٿيون جن ۾ ”بهارِ طالب“، ”رباعياتِ طالب“، ”خود شناسي“، ”شیطان“، ”اسلامي تصوف“، ”امام غزاليءَ جا خط“، ”يادِ رنگان“، ”مثنوي عقل ۽ عشق“، ”ڪچڪول“، ”چپر ۾ چڙيون“، ”ڪافي“، ”ديوان طالب الموليٰ“، ”شانِ سروري“، ”بي پير اڪيون“، ”سنڌ جو شڪار“، ”مصريءَ جون تڙون“، ”جهنڊڙيون“ ۽ ”آبِ حيات“ وغيره شامل آهن.

پاڻ سروري تنظيم جا سرپرست اعليٰ هئا ۽ ڪيترن ئي مسڪينن،  
بيواهن ۽ يتيمن جي اهڙي طرح سار سنڀال لڌائون ۽ امداد ڪيائون جنهن  
جي خبر صرف سندن ذات تائين محدود هئي.

حضرت مخدوم محمد زمان طالب الموليٰ سائين رحمۃ اللہ علیہ هڪڙي تاريخ  
ساز دور جو نالو آهي، انهيءَ مبارڪ نالي وٺڻ سان دنيا ئي رنگ و بو جا  
لا تعداد اڻ وسرندڙ واقعا اکين جي آڏو اچيو وڃن ٿا اهي ديني، سماجي،  
سياسي ۽ علمي واقعا سنڌو درياءَ وانگر آهن. جن کي ڪوڙي ۾ بند ڪرڻ  
ممڪن ڪونهي. حضرت مخدوم محمد زمان طالب الموليٰ سائين رحمۃ اللہ علیہ  
زبردست سحر انگيز شخصيت جا مالڪ هئا، جنهن جو اثر ايڏو آهي جواج  
هيترن سالن کان پوءِ به ائين ٿو لڳي ته ”پاڻ سندن وڏي بنگلي تي تشريف  
فرما آهن.“ سندن شفقت، محبت، اخلاق، خلوص، گفتگو جو انداز نشست و  
برخاست جو طريقو، ڪچهريون، رهاڻيون ۽ محفون سدائين دل جي لوح تي  
محفوظ رهنديون.

ڪي اوڏائي ڏور	ڪي ڏور به اوڏا سپرين،
ڪي سنڀرجن نه ڪڏهين	ڪي وسرن نه مور
جيئن مينهن ڪُنڊيءَ پور	تيئن دوست وارا ڪوڊل سين

شاهه پٺاڻي

مخدوم المخاديم، عالي جناب حضرت مخدوم محمد زمان طالب  
الموليٰ رحمت الله عليه جن جو انتقال پُر ملال 11 جنوري 1993ع تي پهرن  
جي قريب جناح هاسپيٽل ڪراچيءَ ۾ ٿيو. سندن تدفين ٻئي ڏينهن 12  
جنوري 1993ع تي ڏينهن جو 12 بجي کان پوءِ حضرت غوث الحق مخدوم  
نوح فقير رحمۃ اللہ علیہ جن جي مقبري ۾ پکن وارن صاحبين رحمۃ اللہ علیہ جي والد، سندن  
همنام بزرگ ۽ تڙ ڏاڏي حضرت مخدوم محمد زمان رابع رحمۃ اللہ علیہ جن جي  
پيرانديءَ کان الهنديءَ ڏکڻ واري ڪنڊ ۾ ٿي:

مون ڀانيو مون وٽ	هميشه هوندا سپرين
ويڙهو ڏيئي ويڪرو	پهري ويا پٽ
ساه جنين جي ست	وڪيم ٿي وٽڪار ۾

## تذڪرہ مخدومانِ هالا | 271

هن وقت سندن فرزند اعليٰ صفات عاليجناب حضرت مخدوم محمد امين ”فهيم“<sup>432</sup> مسندِ خلافت تي جلوه افروز آهن. سندن دستاربندي 14 جنوري 1993ع تي درگاه حضرت غوث الحق مخدوم نوح رحمۃ الله عليه جي ورائندي ۾ قديمي دستور مطابق ٿي. الله پاڪ ﷻ کين عمرِ دراز عطا ڪري ۽ صحتِ ڪامل سان مالا مال رکي آمين.

## چونڊ شاعري:

حضرت مخدوم محمد زمان طالب الموليٰ سائين رحمۃ الله عليه پُرگو شاعر هئا. سندن ڪلام خاص و عام ۾ هڪ جيترو مقبول هئو ۽ آهي. هتي سندن سدا بهار شاعريءَ مان چونڊ ڪلام ڏجي ٿو:

## ڪافي

- تل: سهڻل جا سينگار۔ وهوا۔ دل کي وڻن ٿا،  
دل کي وڻن ٿا، ڏاڍا ٺهن ٿا ڏاڍا ٺهن ٿا، من کي موهن ٿا.
- 1۔ ڪارا ڪارا، ڪُنڍڙا ڪُنڍڙا، سهڻا سهڻا، سنهڙا سنهڙا،  
وانگوڙي ۾ وار۔ وهوا۔ دل کي وڻن ٿا.
- 2۔ تيل، ٿليل، ٿڌيون ٿوڪارا، ٿوپيل واسيل، ڪيس هو ڪارا،  
گهرا گهنڊيدار۔ وهوا۔ دل کي وڻن ٿا.
- 3۔ ابرو عجيب، ڏنگا ۽ ڏوڙا، ڏيه ڏسيو ڪن گهوڙا گهوڙا،  
تيز گنان تلوار۔ وهوا۔ دل کي وڻن ٿا.
- 4۔ پيئي اڪيون جڻ باز ۽ بحري۔ مار ڪرڻ لئي پون ٿيون پھري،  
ڪن شاهڻا ته شڪار۔ وهوا۔ دل کي وڻن ٿا.
- 5۔ نڪُ نجيب جو ننڍڙو ننڍڙو سنهڙو سنهڙو ڪُنڍڙو ڪُنڍڙو،  
رنگ پريا رخسار۔ وهوا۔ دل کي وڻن ٿا.



## 272 | تَذْكِرَةُ مَخْدُومَانِ هَالَا

- 6- لب لالڻ جا مُر ڪيو مُر ڪن۔ ڏند موتن جان جهر ڪيو جهر ڪن،  
ڪونج ڳچيءَ ۾ هار۔ وهوا۔ دل ڪي وٽن ٿا.
- 7- روز چمان، چشمن تي چايان، لائق سمجھي لب سان لايان،  
پرين جا پيزار۔ وهوا۔ دل ڪي وٽن ٿا.
- 8- گڏ گذارڻ، اٿڻ ۽ ويهڻ، طالب مولا رُسط ۽ پرچڻ،  
محبت جا معيار۔ وهوا۔ دل ڪي وٽن ٿا.

13-7-1955ع

(حيدرآباد ۽ هالن جي وچ ۾ لکي وئي)

## ڪافي

- سهڻا سائيتڙا مون وٽ اڃ ٿا اچن  
مون وٽ اڃ ٿا اچن، ڏاڍا قرب ڏين  
ڏاڍا قرب ڏين بيحد پيار ڪن
- 1- ويهو ويهو ڪانگ لنوي ٿو سڀ ٿي سمجھان جيڪي چوي ٿو  
اکئين ٿا ڏسجن ڏاڍا قرب ڏين
- 2- واٽن ۾ مون اڪڙيون وڇايون، منهنجون الله اجهي آسون پڄاڻيون  
پل ۾ ٿا پهچن ڏاڍا قرب ڏين
- 3- جيڪو پري کان ايندو ڏسان ٿي منهنجو سڄن اهو اينهين سمجھان ٿي  
من ڪي ٿورا ڪن! ڏاڍا قرب ڏين
- 4- آسروند ويندي واٽون ٺهاريان، وڙ وڙ ڏيو وريو اڱڻ بهاريان  
پلپل پيار ڪن ڏاڍا قرب ڏين
- 5- ڏاڍيون اُميدون اندر ۾ آيون، ڏينديس مان ڏه ڏه ڏهنايون  
سي شل سڀ سمجھن! ڏاڍا قرب ڏين
- 6- دل ڌڙڪي ٿي، اک ڌڙڪي ٿي من ۾ محبت پڻ مرڪي ٿي  
گولي سان گڏجن ڏاڍا قرب ڏين
- 7- طالب مولا بخت وري ٿو ٻول ٻڌل اهو هاڻ پري ٿو  
پيرين هٿ ڌرين، ڏاڍا قرب ڏين.

22-7-1960ع ڪوئٽا



## کافی

- تل: ڈوہ دل جو آہی ظاہر ۾ وڃي اڪڙيون اڙيون  
 هوءَ تہ وئي دلدار وٽ پر هي تہ سورن ۾ سڙيون  
 1- من پرين ڪجھ پيار مان ويهي وٽم ڳالهيون ڪري  
 زندگي ساري گذر ۽ ياد پونديون ڪي گهڙيون  
 2- هاڻ شل مون سان نياهي نينهن جو ناتو سڄڻ  
 پاڻ ئي پاتئين ڳچيءَ ۾ قربداري جون ڪڙيون  
 3- دل تہ هڪڙي آه جنهن تي يار جو قبضو ٿيو  
 محب اڄ ميخون محبت جون، سندنم جيءَ ۾ جڙيون  
 4- منهنجي دل ڦاٽي تہ ڇا ٿيو هي وڏي ڪا ڳالهه ناه  
 لطف سان لالڻ ليون، جيڪي هيون جڳ ۾ جڙيون  
 5- مون بہ پنهنجي لڄ ۽ لڏ هن جي حوالي ڪئي ڪئي  
 هت رکي پنهنجون ڪيون، جنهن بہ وسيليون بي وڙيون  
 6- بي تہ سڀڪنهن وٽ ڪو هڪڙو سور هوندو ساهه سان  
 طالب الموليٰ جي دل ۾ درد جون آهن ڌڙيون

25-6-1956ع، حيدرآباد.

## کافی

- تل: ساهه سڪي ٿو جن لاءِ  
 سڄڻ شل سارين!  
 1- سرتيون! هوند آئون سون ٿيان  
 سڄڻ شل سارين  
 2- ويهي ڪيئون جي واعد  
 3- سيئي پر ڪي پهنديون  
 4- رسنديون سيئي راز ڪي  
 5- طالب دردن واريون  
 سڄڻ شل سارين!  
 1- سرتيون! هوند آئون سون ٿيان  
 2- ويهي ڪيئون جي واعد  
 3- سيئي پر ڪي پهنديون  
 4- رسنديون سيئي راز ڪي  
 5- طالب دردن واريون  
 وڳون من وارين!  
 جي محبت ڏئي مارين  
 پرين سي پارين  
 گوندر جي گهارين  
 جي وره ۾ سڙ وارين  
 روز هنجهن هارين

26-9-1957ع، هالا.

# غزل

رشکِ بختِ سیه رشکِ تاریکِ شبِ هن جا زلفِ دوتا خوشنما خوشنما  
 الله الله جبین ضوفشان ضوفشان جلوہ گر جلوہ گر یاخدا یاخدا

تیغ بر آن فگن، غیرتِ سیف زن، خنجرِ صف شکن ابروئی جانِ من  
رشکِ مستی چشمِ قلندر نظر دلربا دلربا کیفزا کیفزا

روح جادوگري هن جا شرم و حياءِ عشوه و ناز و انداز سڀ معجزا  
گفتگو مظهر خرق عادات ٿي هن جي هر هڪ ادا اوليا اوليا

هن جي رمزِ خموشي ۾ دنيا به گم ۽ تبسم سان عالم ڪري زير و زير  
هن جي گفتار ۾ زندگي زندگي هن جي رفتار ۾ ڪربلا ڪربلا

جنهن تان دير وڪليسا هميشه فدا جنهن تي سجده ڪنن روزو شب بتڪده  
جنهن تي هر ڪنهن جبين کي سڪون ٿو ملي منهنجي محبوب جا نقش پا نقش پا

هن جي شيرين زباني تان صدقي ٿين دمدم مطرب و بربط و چنگ وني  
هن جي طرزِ تڪلم تان ققنس فدا لحنِ دائود چئي واهوا واهوا

هن جي آڏو صبا آھ جاروب ڪش نگهت گل اچئو خير مقدم ڪري  
هو چمن ۾ اچي گل جهڪئو ٿا پون ۽ عنادل چون مرحبا مرحبا

هن جا درد و الم مائے دوستي هن جا جور و جفا باعثِ دلڪشي  
هن جا قهر و غضب دل جي آسودگي هن جو ديرينه درد آشنا آشنا

هن جي رمز ادا تان تصدق ٿيان هن جي طرز محبت تان قربان مان  
هن جا ظلم و ستم باوفا باوفا هن جا مهر و وفا بي وفا بي وفا

صوفي و محتسب واعظ پيرسن منهنجي ساقي اڳيان سي به مجبور تر  
هو ڪپايو نظر جو نهاري ڪٿي هرڪو گهٻرايو چئي ڏي ڀلا ڏي ڀلا

میکده ۾ مسرت ڪري رقص تي ڪيف و مستي تي طاري ٿئي بيخودي  
هن جي آمد تي ساغر تين خنده زن ۽ صراحي ڪري ٿههها ٿههها

طالب الموليٰ جور و جفائي صنم غيرتِ ظلمِ چنگيزي و نادري  
هن جي هر هڪ نظر زلزلو زلزلو هن جو تاب نگه فيصلو فيصلو

## غزل

پہرین تون ساقی پیء پو مستانہ وار آ  
سرشار اچی بناء تي دیوانہ وار آ

چڈ یار اچ مراسِ دیرینہ جی پچر  
نئین طرح ساٹ موہ تي بیگناہ وار آ

چا عشق و مشک کنهن کان کڈهن کولکي سگھیو  
آ. یار طمطراق سان شاهانہ وار آ

نئین رنگ ینگ ساٹ تون هر هر اچی نواز  
بیهر به شاهِ حسن شفیقانه وار آ

نئون بابِ عشق کول ته کي تبصرا کجن  
تي سنگدل او دلربا افسانہ وار آ

چورائي یار دل وئین مون کي به وچ کٹی  
سوگند توکي تنهنجو تي، دزدانہ وار آ

واعظ جوان تي مي کهنہ جو جام پی  
آ رشکِ شمع ساقی تون پروانہ وار آ

هي گردش زمانہ تڪړ ئي نتي ڏئي  
دلبر وري وري به آ پيمانہ وار آ

آغوش ۾ ئي طالبِ مولا کي یار جھل  
مستِ الست آھ تون فرزانه وار آ  
کراچی، 28- مئی 1975ع

## غزل

یار ڈاڈا ڈینھن لاتی چو پلا آھی تہ خیر  
کا خبر ڈی منھنجا مشفق مہلکا آھی تہ خیر  
دلربا پنھنجی حقیقت کان تہ کر واقف وری  
تون پلا ایندین کڈھن او باوفا آھی تہ خیر  
تنھنجی منھن تی شدتون ہرگز پون تیون کی نہ کی  
منھنجا جانی تو ڈیین کئین آسرا آھی تہ خیر  
انتظارن ۾ رکٹ جو آھ چا مقصد پیرن  
توکی پنھنجا وعدا سپ وسری ویا آھی تہ خیر  
مدتون تی ویون آھن کو نہ قاصد کو مکئی  
پنھنجی غفلت ۾ کئی تو انتھا آھی تہ خیر  
حجتون کھڑیون کبیون پر یار ڈوراپا ڈبا  
منھن تہ کونھی تو متیو ای ہمنوا آھی تہ خیر  
اچ سچٹ یا مون کی ہکدم پاٹ وٹ پیارا گھراء  
چو نتو ڳالھيون کرین سھٹا صفا آھی تہ خیر  
منھنجو مولا توکی شل پنھنجی پناھن ۾ رکی  
چو نہ کانگل آئیو منھنجا منا آھی تہ خیر  
کو پتوئی کو نہ تو پئی یار چو ویھی رھیو  
منھنجا خالق، منھنجا مالک یا خدا آھی تہ خیر  
ہر گھڑی تنھنجی طلب ۾ طالب المولیٰ رھی  
منھنجی ”جیء“ وارا سچٹ جیئین سدا آھی تہ خیر

ہالا، 20 دسمبر 1980ع



## غزل

ڪنهن جي دردِ محبت کي دل، جان سان زندگي جي امانت بنائي ڇڏيم  
 مڃر و فرقت جو آخر غمِ جاودان دل جي گوشي ۾ هڪدم لڪائي ڇڏيم  
 مون کي ڪهڙي مجال آهي هن کان ڀلا رنج و غم ۽ تغافل جو بدلو وٺان  
 پنهنجي قلبِ حزين کي ئي صبح و مسا روئي روئي ستائي ستائي ڇڏيم  
 گل ته دامن ڇڏڻ سان ڪريو ٿا پون خار دامن مان هرگز نٿا هٿ ڪين  
 نيٺ پنهنجا پراوا ٿيا، تنهن ڪري اڄ پراون به پنهنجو بنائي ڇڏيم  
 هو به هڪ وقت هو جو وڻم روز و شب همنائو خوشين جي ڪمي ڪانه هئي  
 هي خزانو سڄڻ سنگدل جي مٿان نيٺ صدقو ڪري سڀ ڪپائي ڇڏيم  
 جي اڪيون تر ڪندس پو ته مجرم ٿو ٿيان داغ ايندو محبت جي ناموس تي  
 پنهنجي اڄ همٿ عشق کان ڪم وٺي اشڪ ٻي غم کي کائي ڪپائي ڇڏيم  
 منهنجي گذري نه گذري ڇا ان سان سندس هن جي مون کان سوانيت گذري وئي  
 مون بظاهر کلي خوش ٿي مڃون ڪري پنهنجو بيگانو سڀ ڪوپلائي ڇڏيم  
 هو پرين بار بار آيو منهنجو نه ٿيو مان ته پهرئين ئي پيري سندس ٿي ويس  
 آهي فطرت اها حسن ۽ عشق جي جا محبت ڪري آزمائي ڇڏيم  
 آهي منزل تي هر آرزو جو اجل، ٿو مقصد اتي نيٺ حاصل ٿئي  
 اڄ حصولِ تمنا کان بيگانو ٿي هر قدم پنهنجو اڳتي وڌائي ڇڏيم  
 اڄ نه هوئي رهيو ۽ نه مان ئي رهيس هڪ خيالِ محبت رهيو دل اندر  
 طالب الموليٰ هن کي تصور ۾ ئي پائي آغوش سيني سان لائي ڇڏيم

راولپنڊي 10-آگسٽ 1961ع

## غزل

اسين مڪين سر رهگذارِ يار آهيون  
 اسين فدائي نگاهِ شرار بار آهيون  
 اندر ۾ درد و غم و رنج بيشمار آهن  
 اڪيلا آهيون مگر پاڻ ۾ هزار آهيون  
 اسان کي در تان ٽڪارڻ مان يار ڇا ورندي  
 گناهگار سهي تنهنجا رازدار آهيون  
 شراب لعل جي هرگز نه آڇ ڪر ساقِي  
 اسين مِي لِبِ گلگون جا باده خوار آهيون  
 جي دست بوسي عطا ٿي ته پو زهرِ قسمت  
 اسين ته پير چمڻ لاءِ به بيقرار آهيون  
 اسان جو عشق هميشه کان آهي غيرت مند  
 اسين به مملڪتِ دل جا شهر يار آهيون  
 ٽڪي جي ڌار ڪيو دلربا ته ڇا ٿي پيو  
 سندس ئي درد سان هر وقت همکنار آهيون  
 جتي رکي سون جبين سائي جاءِ ڪعبو ٿي  
 حضور ذات ۾ هر وقت سجده بار آهيون  
 خطا معاف ڪناره ڪشي غلط آهي  
 اچي ته ويجهو ڏسو ڏاڍا قربدار آهيون  
 خبر اٿئون ته اوهان هاڻ آه پڇتايو  
 چريائي آهيون محبت ۾ ڪين ٻار آهيون  
 نشست آه سر راهِ طالب الموليٰ  
 ڪنهن جي ڪاڻ سدا وقف انتظار آهيون.

راولپنڊي 7 جون 1962ع.

## غزل

خبر ڪا نه ٿي پئي ته چاڪي ڇڏيون؟  
 وفا ڪي ڇڏيون بيوفا ڪي ڇڏيون؟  
 خطا جي ڪري ٿي عطا ٿئي عطا  
 عطا ڪي ڇڏيون يا خطا ڪي ڇڏيون؟  
 ڪچڙ ڏوهه مرڪي ملڻ پڻ گناهه  
 روا ڪي ڇڏيون نا روا ڪي ڇڏيون؟  
 صدا جي ڪجي ٿي ته لوڏيو ڇڏي  
 نوا ڪي ڇڏيون همنا ڪي ڇڏيون؟  
 سچي آه تي هو ٿو رويو وهي  
 رسا ڪي ڇڏيون نارسا ڪي ڇڏيون؟  
 نه دل ٿي وري ۽ نه دلبر اچي؟  
 ڀلا دل ڇڏيون دلربا ڪي ڇڏيون؟  
 ڪبو سڌ ته هڪ ڪي ٿي گرداب ۾  
 خدا ڪي ڇڏيون ناخدا ڪي ڇڏيون؟  
 رضا تي مان راضي هو ناراض ٿئي  
 رضا ڪي ڇڏيون نارضا ڪي ڇڏيون؟  
 نگاهون ملايون صراحي ڏسون  
 ڇڏيون ڪيف يا ڪيفزا ڪي ڇڏيون؟  
 هٿون ٿا ته ناحق ڇڏيون ٿا ته ڏوهه  
 عصا ڪي ڇڏيون يا بلا ڪي ڇڏيون؟

ڏيان سر ته دلبر ڏيو پٺ وڃي  
 بها کي ڇڏيون بي بها کي ڇڏيون؟  
 هو ظالم سهي نيٺ اسان جو ته آه  
 سزا کي ڇڏيون نا سزا کي ڇڏيون؟  
 تڏي آئي عزت ڏيڻ فرض آه  
 ڇڏيون مدعي مدعا کي ڇڏيون؟  
 هتي طالب مولا هٿ مولا آه  
 زمين کي ڇڏيون يا سما کي ڇڏيون؟  
 لاڙڪاڻو 3 ڊسمبر 1973ع.

## غزل

اڙي واعظ هي ميخانو اٿئي مڪتب ته ڪونهي ڪو  
 هتي تنهنجو ڪو هم مسلڪ ۽ هم مشرب ته ڪونهي ڪو  
 اچڻ ڏيو محتسب کي پل اچي رندن سان ڳالهائي  
 انهيءَ لاءِ مان ئي بس آهيان اهو مرحب ته ڪونهي ڪو  
 گرفت زلف پيچان يعني دنيا کان رهائي ٿي  
 اهو زندان عشق آهي مگر لڪب ته ڪونهي ڪو  
 متان گهٻرائين شيخ شهر جي هن خرقه بازي کان  
 اهو توجهڙو هڪ انسان آهي رب ته ڪونهي ڪو  
 سوال ٿي ڪو نه ٿو پيدا ٿئي فرق پرستي جو  
 توجهن کي عشق چئجي سو ڀلا مذهب ته ڪونهي ڪو  
 ڀلا دل چو ٿي ڌڙڪي اڃ ڀلا دل چو ٿي ڦٽڪي اڃ  
 متان ناگاهه دلبر جو ورود امشب ته ڪونهي ڪو  
 اچي پئي بوٽي خوش مي خوش مان انجي مون کي مستي ۾  
 متان منهنجو ٿي لب ساقي جي زير لب ته ڪونهي ڪو



عصا و جب دستار زيب تن نه ٿي سگهيا  
 خرافات جهان سان منهنجو ڪو مطلب ته ڪونهي ڪو  
 او رشڪِ مشتري او سعدِ اڪبر ڇو نه آئين تون  
 ڀلا وعده شڪن اڄ ماه در عقرب ته ڪونهي ڪو  
 هلالِ عيد بيحد خوبصورت ٿو ٿئي والله  
 مگر هم صحبتو هو غيرتِ غنڀ ته ڪونهي ڪو  
 اگر خدمت ڪرڻ جي ناهي طاقت طالب الموليٰ  
 ته ٻيو مخدومي دنيا ۾ وڏو منصب ته ڪونهي ڪو  
 راولپنڊي، 25 مارچ 1976ع.

### غزل

معلوم ناه ڇا ڪان طبيعت اداس آه  
 لاريب لاشعور ۾ ڪو روشناس آه  
 وعده خلافي وعده وفائي جو هڪ شگون  
 مون وٽ وري هو ايندو قرين قياس آه  
 سجاده و عمامه و دستار ۽ عصا  
 هي بدعتي ڪتاب جو هڪ اقتباس آه

گوشه نشين ڪي متان سمجهيو پتن جو ڪاڇ  
 هن ڪي ته ڪائنات جو هر دم تپاس آه

هي تجريبي ٻڌايو ته مخدوم پير اڄ  
 هڪ بي تپاس آهي ته ٻيو بي قياس آه

آلوده اهڙو جسم معطر مان ٿيو مشام  
 جوهر گهڙي تو سمجهان ته هو آس پاس آه

جنهن تي هميشه کان ئي هي انسان پيو ٿڳي  
سوچي کٽي ڏسو ته سا اميد و ياس آه

جي سچ چوڻ تان ڪير خفا ٿئي ته پيو ٿئي  
پو سمجهبو ته ان جو نه حق تي اساس آه

هو خرقة و عبا و قبا سڀ فريب ڄاڻ  
نفرت پريو هي طالبِ مولا لباس آه  
راولپنڊي 8 جولاءِ 1975ع.

## غزل

اي ساقي پنهنجي مستن اهل ميخانن جي ڀارت ٿئي  
متان خالي ٿين لبريز پيمانن جي ڀارت ٿئي  
بهار آئي وري دستِ جنون کي عرض ٿو ڪريان  
اڳي جي چاڪ آهن تن گريبانن جي ڀارت ٿئي  
جي سڀ وابسته ۽ منسوب تنهنجي زندگي سان ٿيا  
صنم تن يادگارِ زيبست افسانن جي ڀارت ٿئي

اسان ڪهڙا به آهيون تنهنجا آهيون تنهنجا هونداسين  
اسان کي ڇڏ مگر ناڪام ارمانن جي ڀارت ٿئي  
رهيا جي درد تي همدرد توسان عاشقِ نادان  
وصالِ يار کان پوءِ اهڙي مهمانن جي ڀارت ٿئي

تون مارج پنهنجي هٿ سان ۽ ٻين کان ڪين مارج  
خطادار آهيون پر پنهنجي نادانن جي ڀارت ٿئي  
اهي جهاتيون ته پائي تو صنم چريو بنايو آ  
مگر لڪڻا پرين، اڄ پنهنجي ديوانن جي ڀارت ٿئي

چڱو ٿيو جي زماني توکي ڇڏيو طالب الموليٰ  
 خبر ٿم تون وفادار آهين ويرانن جي ڀارت ٿئي  
 ڍاڪا، 8 ڊسمبر 1966ع

## غزل

آزاد دل کي ڪنهن جي تمنا نٿي ڇڏي  
 هر هر ملڻ جي ڪاڻ تقاضا نٿي ڇڏي  
 جوشِ جنون ٿو دعوتِ صحرائوردي ڏي  
 پر ڪوئي يار کي دلِ شيدا نٿي ڇڏي  
 ساغر ته چپ چمي چمي ٿڪجي پيو ٿي آه  
 سڌڪا پري پري به هو مينا نٿي ڇڏي  
 تيرنگاه روز ڪري ٿو قريبِ مرگ  
 بخشي ٿي جانِ زبانِ مسيحا نٿي ڇڏي  
 هوڏانهن وڃان ته ڪوئي صنم ٿي رڙيون ڪري  
 هيڏانهن اچان ته دامنِ صحرا نٿي ڇڏي  
 ڪرڻو پوي ٿو ڪنهن جي تقاضا جو احترام  
 دست و گريبان ٿي رهي دعوا نٿي ڇڏي  
 محفل جي اختتام جو اعلان ٿي به ويو  
 مون کي اڃا صراحي و صهبا نٿي ڇڏي  
 طالبِ جهانِ عشق جو هيرو ٿو پانءِجي  
 جو هر نگاه شوق اي مولا نٿي ڇڏي  
 واللہ مان ته طالبِ مولا ئي آهيان  
 ليڪن ڪيان ته ڇا ڪيان دنيا نٿي ڇڏي

راولپنڊي 2 مارچ 1969ع

## غزل

کھڑی ادا سا چئجي جا دلربا نه آهي  
هر هڪ نگاهه ان جي چا معجزا نه آهي  
ماری نه ان جياربو جنهن جي ٿيس حوالي  
آهي خدا مجازي پر خود خدا نه آهي  
مون وصل جي صدا ڪئي هو هجر ڏئي هليو ويو  
جيڏي سزا ڏني وئي تيڏي خطا نه آهي  
بي هر صفت ۽ خوبي دنيا جي آه ان ۾  
هڪڙي وفا ڇڏي ڏيو پيو چا پلا نه آهي  
هر جاءِ حق پرستي ٿيندي رهي ته تيغ  
ڪا سرزمين نه چئبي؟ جا ڪربلا نه آهي  
سڀني جي زور تي ئي ڪشتي ڏڪيان ٿو پنهنجي  
آهي خدا ته ساڻي پر ناخدا نه آهي  
تشخيص تي غلط ٿئي بيمارِ عشق جي نه ته  
کھڙي دوا سا هوندي جنهن ۾ شفا نه آهي  
جيئن جيئن پڪو پياري تيئن تيئن درد پيدا  
افسوس منهنجو جاني منهنجي دوا نه آهي  
مون کي چيئين ته منهنجي قيمت به تون ئي آهين  
صد حيف منهنجو دلبر ڪو بي بها نه آهي  
ويا سال ڪيئي گذري بي وصل ئي رهياسون  
مشڪل پسند سهڻو مشڪل ڪشا نه آهي  
مولا ٿو ڄاڻي طالب جنهن سان ڪير محبت  
ان کان پري به هوندي پر دل جدا نه آهي  
ڪراچي، 4 مئي 1969ع



## غزل

اگر بي لوٺ الفت ٿي وڃي ٿي  
 قيامت ٿي قيامت ٿي وڃي ٿي  
 محبت جو گناه اهڙو ٿئي ٿو  
 خدا وٽ پڻ شفاعت ٿي وڃي ٿي  
 ”مڃڻ“ وارو مبارڪ آه جذبو  
 اطاعت نيٺ امامت ٿي وڃي ٿي  
 اچڻ سان ئي گهڻا بخشيا وڃن ٿا  
 ندامت خود شفاعت ٿي وڃي ٿي  
 خبر ناهي فقط نيڪن سان هر دم  
 چو واعظ جي عداوت ٿي وڃي ٿي  
 نهارڻ ئي علالت جو علاج آه  
 ڪڏهن ڪنهن کان طبابت ٿي وڃي ٿي  
 ڪنهن جي تلخ گفت و گو هميشه  
 اسان جي لاءِ بشارت ٿي وڃي ٿي

جو توسان طالب الموليٰ ڪهي ٿو  
 سندس پاڻهي مذمت ٿي وڃي ٿي

هالا، 18 جنوري 1970ع.

حضرت پير ميان امين محمد رحمۃ اللہ علیہ

(1925-1928ع)

سندن ولادت 4 ربيع الاول 1344ھ/ 23 سيپٽمبر 1925ع تي ٿي، مٿن  
 وڏن جونالور ڪيل هو. پيار مان ڪين ”بنو“ ۽ ”بنو سائين“ سڏيندا هئا. پاڻ

286 | تَذْكِرَةُ مَخْدُومَانِ هَالَا

حضرت مخدوم محمد زمان طالب الموليٰ سائين رحمۃ اللہ علیہ کان چھ سال ننڍا هئا، ان ڪري حضرت مخدوم طالب الموليٰ سائين رحمۃ اللہ علیہ جن جو ساٿن ڏاڍو پيار هوندو هو. سندن وصال 14 صفر 1347ھ مطابق 1 آگست 1928ع تي ٿيو.

## ضميما:

20: حضرت سيد فتح محمد شاه اجناڻي رحمۃ اللہ علیہ <sup>433</sup>

(1273-1350ھ/1857-1932ع)

حضرت سيد فتح محمد شاه اجناڻي خلف سيد راول شاه اجناڻي پنهنجي دور جو وڏو ڪامل بزرگ، اهل دل ۽ چڱو موچارو شاعر ٿي گذريو آهي. سندس شجره نسب سيد حسن ”ڏير ڌڻي“ کان ٿيندو 29 پشت ۾ برادر رسول ﷺ امير المومنين، امام الاولياء حضرت علي بن ابي طالب عليه السلام جن سان ملي ٿو. سيد حسن شاه ”ڏير ڌڻي“ جي پٽ سيد اجن شاه جي ڪري کيس (حضرت سيد فتح محمد شاه) ۽ اتي جي ٻين ساداتن کي اجناڻي سڏيو ويندو آهي. حضرت سيد فتح محمد شاه جا وڏا اصل کان وٺي سيدنا مرشدنا غوث الحق حضرت مخدوم نوح فقير عليه رحمت جا حبدار مريد ۽ بيحد ويجهي ڌرتي رهيا آهن.

حضرت سيد فتح محمد شاه جي ولادت سن 1273 هجري مطابق 1857 عيسويءَ ۾ ٿي. ان وقت، حضرت غوث الحق مخدوم نوح عليه رحمت جي گادي تي وقت جو ڪامل مرشد ۽ ولي الله، حضرت مخدوم امين محمد ثالث ”پکن ڌڻي رحمۃ اللہ علیہ“ جلوه افروز هئا. شاه صاحب سندن بيعت ڪئي ۽ کائن تنلقين ورتائين. سندس ننڍپڻ، جواني ۽ شاعري جو جامع احوال سندس سوانح عمري ۾ درج آهي. هتي البتہ هڪ ٻه يادگار واقعا ۽ ڪجهه معلومات مناسب سمجهي ڏني اٿم.

<sup>433</sup> سيد فتح محمد شاه اجناڻي رحمۃ اللہ علیہ، ص: 22/21/20/19/18/17. ڏسو شجرو 3 (اجناڻي سادات).

## تذڪرہ مخدومانِ هالا | 287

چون ٿا ته، حضرت مخدوم غلام محمد رحمہ اللہ جن جي سڃاڏڻي واري دور (1927-1944ع) ۾ هڪڙي پيري شاه صاحب، سرور شاه جي سومار سانگي درگاه شريف (هالا) تي آيو، سومار شريف جي رومن ۽ دعائن بعد حضرت قبالا مخدوم غلام محمد رحمہ اللہ جن جي خدمت ۾ حاضر ٿيو. ڪجهه دير ماڻ ۾ ويهڻ بعد هٿ ٻڌي ڏانهن نھاري چيائين ته، ”قبلا سائين! يهودي سچ چيو هئو.“ پاڻ جواب ۾ ”ها“ فرمايائون ۽ ٻنهي چئن جون اکيون اشڪبار ٿي ويون، گج وقت انهي عالم ۾ رهڻ کان پوءِ حضرت قبالا سائين جن اٿيا ۽ شاه صاحب به اٿيو ۽ مڪان ڏي روانو ٿيو. اُتي موجود احبابن ۽ فقيرن کي اهو لقاء ڏسي حيرت ٿي، ڪجهه وقت کان پوءِ سندن استفسار تي معلوم ٿيو ته شاه صاحب جو اشارو يزد جي دربار ۾ ويٺل ان پرڏيهي يهودي سفير (روم جو سفير) ڏانهن هئو جنهن حضرت امام حسين عليه السلام جن جو سر مبارڪ ڏسي ۽ سندن شهادت جو ذڪر ٻڌي، پريءَ دربار ۾ بنا ڪنهن خوف و خطر جي حڪومت وقت جي انهيءَ ظلم کي ننڍو احتجاج ڪيائين ۽ انهيءَ مهل دربار مان اٿي هليو ويو هئو.

حضرت مخدوم محمد زمان طالب الموليٰ سائين رحمہ اللہ جن ڏينهن ۾ ”ياد رفتگان“ جي ٻئي چاپي جي ترتيب جو ڪم ڪري رهيا هئا، تن ڏينهن ۾ هڪڙي پيري مون (جميل الزمان) کي مختلف واقعا ٻڌائيندي، شاه صاحب سان ملاقات وارو واقعو پڻ ٻڌايائون. فرمايائون ته ”اسان پنهنجي والد صاحب قبالا جن کي عرض ڪيو ته اجازت ڏيو ته وڃي فتح محمد شاه سان ملي اچون.“ پاڻ اجازت به ڏنائون ۽ سمجهاڻي ڏيندي فرمايائون ته ”ستو شاه صاحب وٽ وڃبو جتي ويهاري اُتي ويهيو جيڪا ڳالهه پڇي ان جو جواب ڏبو ۽ جيڏي مهل اجازت ڏيئي اوڏي مهل واپس هليو اچبو.“ شاه صاحب ان وقت موجوده مڪان تي رهندو هو. کيس اطلاع ڪرايو ويو. اسين پهتاسين ته شاه صاحب بيٺو هئو، وڏي اچي بيحد قرب سان مليو ۽ اڳيئي وڃايل رلي تي ويهڻ لاءِ چئي پاڻ نڪ تي ٿي ويٺو. حضرت قبالا والد صاحب جن جو پڇڻ بعد به ٿي ڳالهيون ڪيائين ۽ ٿوري دير بعد موڪل ڏنائين. ان وقت به شاه صاحب وڏي عمر جو هئو. سندن قد ڊگهو، بت سنهون ۽ منهن تي سفيد ۽ ڊگهي ڌاڙهي رکيل هئس.

مون بعد ۾ تحقيق ڪئي ته معلوم ٿيو ته حضرت قبالا سائين جن جي،

## 288 | تَذَكُّرُہُ مَخْدُومَانِ هالا

شاھ صاحب سان اھا ملاقات اندازن سن 1929/1930ع ڌاري ٿي هوندي  
حضرت قبل سائين جن جي عمر ڏھ سال کن ۽ شاھ صاحب جي عمر ٻاھتر  
سال کن هئي.

سيد فتح محمد شاھ کي هڪڙو ڀاءُ بہ هئو جنهن جو نالو ابراهيم  
شاھ هئو ان جي مزار بهرم بري ۾ آهي. شاھ صاحب کي سواءِ هڪڙي  
نياڻي جي ٻيو اولاد ڪونہ ٿيو. سيد غلام حيدر شاھ عرف جڙيل شاھ سندس  
ناني هئو جيڪو بعد ۾ صاحب دستار ٿيو. سيد جڙيل شاھ (جنهن کي سيد  
وڏو بہ سڏيو ويندو هئو) 20 اپريل 1914ع/23 جميد الاول 1333 هجري تي  
جائو ۽ 4 فيبروري 1988ع/16 جميد الثاني 1408 هجري تي انتقال ڪيائين.  
سندس (سيد جڙيل شاھ جي) پڳ هن وقت سندس وڏي پٽ سيد جمن شاھ  
(ولادت: 20 جولاءِ 1945ع) تي آهي.

حضرت سيد فتح محمد شاھ، هميشہ رات جو سفر ڪندو هو. سڄي  
رات جي سفر کان پوءِ منزل تي پڄي عبادت ۽ رياضت ۾ مشغول ٿي ويندو  
هئو. سندس لباس، کاڌو ۽ خوراڪ بيحد سادو هوندي هئي. غير ضروري  
گفتگو کان احتراز ۽ اڪيلائي کي پسند ڪندو هئو. سندس وصال 13  
رمضان 1350 هجري بمطابق 22 جنوري 1932 عيسوي تي بروز جمع 75 سالن  
جي ڄمار ۾ ٿيو. کيس سندس مڪان تي ئي سپردِ خاک ڪيو ويو.

حضرت مخدوم غلام محمد عليه رحمت جن جي حڪم تي، حضرت  
مولوي مخدوم غلام حيدر سائين عليه رحمت جن شاھ صاحب جي درگاه  
جوڙائڻ جو ڪم پنهنجي ذمي ڪنيو ۽ بالآخر سندن نظرداري ۽ نگرانيءَ  
هيٺ تاريخ 18 رمضان 1358 هجري مطابق 1 نومبر 1939ع اربع تي درگاه  
جڙي راس ٿي. درگاه جو انتظام ۽ سار سنڀال، سيد جمن شاھ جي ننڍي ڀاءُ  
سيد غلام مصطفيٰ عرف ڏنل شاھ (ولادت 11 جون 1955ع) جي حوالي آهي.  
جنهن تازو پنهنجي ذاتي ڪوششن سان درگاه سان لڳو لڳ هڪ عاليشان  
مسجد شريف ٺهرائي آهي ۽ سڄي درگاه ۽ مڪان جي مرمت پڻ ڪرائي  
آهي.

434



21: لطف فقیر<sup>435</sup>

حضرت مخدوم محمد زمان طالب الموليٰ سائين رحمۃ اللہ علیہ جن ھڪڙي پيري مون (مخدوم جميل الزمان) کي سندن ننڍپڻ جي واقعات جو ذڪر ڪندي ٻڌايو ته پاڻ ان زماني ۾ نم واري بنگلي ۾ رهندا هئا ۽ روزانو باز جي شڪار تي وڃڻ ٿيندو هئن، هڪڙي ڏينهن پاڻ نم واري بنگلي تي تشریف فرما هئا، صبح جو وقت هو ته اوچتو عاليجناب حضرت مخدوم غلام محمد سائين رحمۃ اللہ علیہ بنا اطلاع جي وڏي بنگلي تان اُٿي آيا نم بنگلي ۾ ۽ کين (حضرت طالب الموليٰ سائين کي) سڏي فرمائون ته بابا اڄ وڏي بنگلي ۾ لطف فقير فوجين وانگر مارچ پي ڪئي جنهن مان اسان کي اهو اشارو مليو ته جلد ملڪ جون حالتون خراب ٿينديون تنهن ڪري في الحال شڪار وغيره کي بند ڪجي. حضرت طالب الموليٰ سائين رحمۃ اللہ علیہ جن فرمايو ته ٿيو به ائين ۽ ٻن ٽن ڏينهن ۾ انگريزن سنڌ ۾ مارشل لا نافذ ڪئي. لطف فقير جون ڳالهيون ۽ ڪرامتن جا ڪئين قصا مشهور آهن جن مان ڪجهه هتي ڏجن ٿا:

(1) هڪڙي پيري پٽ شاهه جي ميلي تي ملهن کيس ڪجهه پئسا ڏنا جيڪي هٿ ۾ ڪري اٿيو ۽ رستو ورتائين، نوٽ ڪيرائيندو پهتو درگاهه تي جتان مخدوم صاحب جن کيس پاڻ وٽ گهرايو ۽ سندس سنوارت ٺهرائي، وهنجارائي سنا ڪپڙا پهراي کيس هڪڙو سئو گهوڙو ڏنائون جنهن تي سوار ٿي فقير صاحب واپس پٽ جي ميلي تي آيو، ويو ملاڪڙي ۾ جتي ماڻهو پلو گهوڙو ڏسي فقير کي ڦري آيا ۽ گهوڙو خريد ڪرڻ لاءِ کيس وڏن وڏن قيمتن جي آڇ ڪيائون. سڀني کان قيمت معلوم ڪري فقير صاحب ان ماڻهوءَ کي گهوڙو وڪرو ڪيو

<sup>435</sup> لطف فقير بابت هيءَ احوال منهنجي چوڻ تي سيد امير شاهه (ڳوٺ جادم ٻگهيو، لڳ ڪنڊو) حاميد لاکي ۽ يوسف روجهائيءَ جي مدد سان وڏي عمر جي ماڻهن، حاجي دودو روجهائي (عمر 90 سال)، ڏنوشيدي سالارو (عمر 90 سال) ڪمون ڪوري (عمر 70 سال) الله بچايو روجهائي (عمر 75 سال) عرس خاصخيلي سالارو (عمر 60 سال) ۽ موليدني لاکي (عمر 90 سال) کان رسافت ڪري مون ڏانهن موڪليو (مخدوم جميل الزمان).

جنهن سين کان گهٽ قيمت (پئسا) چئي. اهو ماڻهو اتفاقاً مخدوم صاحب جو مريد هو ۽ شهدادپور واري جماعت مان هو اهو مخدوم صاحب جن جو گهوڙو خريد ڪري سڌو آيو هالا شريف ۾ اچي مخدوم صاحب جن وٽ حاضر ٿيو ۽ سڄي ڳالهه ڪري ٻڌايائين ۽ عرض ڪيائين ته گهوڙو آندو اتم جنهن کي سائين جن پاڻ وٽ بيهارين جنهن تي مخدوم صاحب جن فرمايو ته اهو گهوڙو اسان فقير کي خيرات ۾ ڏنو آهي اسان کي نه کپي.

(2) لطف فقير هڪ ڀيري ميهي فقير لڳ لاشارن ۾ شاديءَ جي دعوت ۾ ويو جتي لالوءَ نالي ملون نڪاح پڙهائي رهيو هو فقير وڏي آواز سان ٿي دفعا چيو ته بي ايمان ملون نڪاح پڙهائي ٿو.

(3) لطف فقير هڪ دفعي ڪنڊي فقير جي ميلي ۾ ويو. اتي عرس روجهائي به موجود هو فقير ڇا ڪيو جو کيس پئن تي ڌڪ هڻي ڪڍيائين جنهن تي عرس روجهائيءَ ڪاوڙ ۾ اچي کيس ٻئي ڌڪ هڻي ڪڍيا فقير صاحب وري ڀر ۾ بيٺل محمد علي روجهائي (بچائي روجهائي جو والد) کي ڌڪ هنڀو ڀر هو ڪجهه به نه ڪچيو فقير چيو ته توکي دعا آهي باقي عرس جي گهر تي ڪنڊيءَ جو ڊنگهر رکيو ٿا ڇڏيون، ٿيو به ائين جو عرس وارن مان اڄ ڪوبه ماڻهو موجود ناهي.

(4) هڪڙي ڀيري محمود خاصخيليءَ، لطف فقير کي چيو ته آئون مروءَ کي تم مان اتاريندس ۽ کيس ڪهاڙيءَ سان چيري ڇڏيندس، فقير کيس چيو ته نه ويجهان اڄ اهو مرو تنهنجي جان چيري ڇڏيندو پر محمود نه مڙيو ۽ دنيا ڏٺو ته فقير جي ڳالهه پوري ٿي ۽ مروءَ محمود کي چيري ڇڏيو.

روايت آهي ته لطف فقير کي جيڪو ننگر ملندو هو اهو نڪر جي ٿانون ۾ کائيندو هو ۽ ننگر کائي اهي نڪر اتي پيچي ڇڏيندو هو ”اسان“ جي بدران لفظ ”اسون“ گهڻون استعمال ڪندو هو ۽ چونڊو هو ته اسون فقير

<sup>436</sup> راوي موليدنو لاکو (عمر 90 سال) ويٺل ڳوٺ الهه وسايو لاکو لڳ چوڊڳي.

<sup>437</sup> راوي ۽ عيني شاهد. الهه بچايو روجهائي (عمر 75 سال).

<sup>438</sup> راوي ۽ عيني شاهد. الهه بچايو روجهائي (عمر 75 سال).

<sup>439</sup> راوي ۽ عيني شاهد. الهه بچايو روجهائي (عمر 75 سال).

پئسن کي ڇا ڪريون.

لطف فقير (فقير سيد لطف علي) آخر ۾ بيمار ٿي پيو جڏهن محسوس ڪيائين ته ويڃڻ جو وقت آهي تڏهن ڦل خاصخيليءَ کي چيائين ته سندس پائڻا سن شهر وٽ رهن ٿا انهن کي گهرايو ڦل خاصخيلي پاڻ ويو ۽ وڃي سندس پائڻن کي وٺي آيو فقير صاحب جو انتقال ڦل خاصخيليءَ جي گهر سالاري ۾ ٿيو جتي کيس سيد اول شاهه جي مقام ۾ دفن ڪيو ويو.<sup>440</sup>

## 22: عالي فقير<sup>441</sup>

(1872-1936ع)

عالي فقير ذات جو سيد هو. سندس ولادت اندازاً 1872ع ۾ ٿي. اصل خانو ۾ رهندو هو. بعد ۾ هميشه جي لاءِ اچي هالن ۾ سڪونت پذير ٿيو. سيد عالي فقير جو قد ڊگهو ۽ وار به ڊگها هوندا هئا. عموماً گيترو رنگ جي النڀي پائيندو هو. حضرت مخدوم غلام محمد ”مغموم“ جن سان گهاٽو تعلق هوندو هوس. عالي فقير ۽ لطف علي فقير هڪ ٻئي جي مودجوگيءَ کي برداشت نه ڪندا هئا. جيڪڏهن عالي فقير اڳ ٿي ويٺو هوندو هو ۽ لطف علي فقير ايندو هو ته عالي فقير فوراً اُٿي ويندو هو ۽ ساڳيءَ طرح جيڪڏهن لطف علي فقير ويٺو هوندو هو ۽ عالي فقير ايندو هو ته لطف علي فقير فوراً اتان اُٿي ويندو هو. عالي فقير جو انتقال 63 ورهين جي عمر ۾ 17 رجب 1355هـ مطابق 4 آڪٽوبر 1936ع تي ٿيو. سندس مزار درگاهه حضرت غوث الحق مخدوم نوح عليه رحمت جي اتر طرف سندس نالي واري اوتاري ۾ آهي. جنهن جي باقاعده تعميرات 1 محرم 1405هـ بمطابق 27 سيپٽمبر 1984ع تي ٿي.

<sup>440</sup> راوي ڪمون ڪوري هن جو چوڻ آهيو به آهي ته انتقال بعد فقير کي هتان سالاري مان ڪٿائي ويا پوءِ جي خبر ڪانهي پيو راوي ڦل خاصخيلي جو ڏهتو عرس خاصخيلي آهي جنهن جي چوڻ موجب فقير صاحب کي سالاري ۾ دفن ڪيو ويو. جيئن ته فقير سڄي عمر ڦل خاصخيلي وٽ رهيو ان ڪري ڦل خاصخيليءَ جي ڏهتي جي روايت کي معتبر سمجهي برقرار رکجي ٿو.<sup>441</sup>

مخدوم محمد زمان طالب الموليٰ، ص: 61.



## 23: محمد فقیر کتیاٹ

(1874-1941ع)

محمد خان ولد حیدر خان ذات کتیاٹ گوث بوداڻي کتیاٹ، تعلقہ ہالا نوان ضلعو حیدرآباد سندھ، کتیاٹ افغانستان کان سندھ ۾ آيا. ٽالپورن کين فوج ۾ کنيو. سندن بهادري ۽ کاميابي تي کين جاگيرون به مليون. 1914ع ۾ جرمن واري لڙائي ۾ انگريزن کي جيڪا مدد حضرت پير سائين پاڳاري جن ڏني ۽ هڪ دستو ماڻهن جو ڀرتي ۾ ڏنو. اهو دستو محمد خان جي سرکردگي هيٺ ويو ۽ کامياب واپس وريو. محمد خان ڪجهه وقت خانگي نوڪري به ڪئي، پر نيٺ دنيا کي ترڪ ڪري فقير بڻجي ويو. فقير صاحب فقيري ۾ جيڪورنگ ۽ ڍنگ اختيار ڪيو ان جو موجد پاڻ ئي هو. نچندي ڳائيندي وڄائيندي سندھ جي ڪنڊ ڪڙڇ ۾ توحيد جي موج مچائي ڇڏيائين. فقير صاحب شاعري ۾ به هڪ طرز اختيار ڪئي جا نه اڳ هئي ۽ نه پوءِ ئي آهي. فقير صاحب سنڌي، سرائڪي، اردو، هندي، فارسي ۽ عربي ۾ چڱو ماهر هو. سخي قبول محمد سندس ڪلام ٻڌي پيشاني چمندو هئس. چونڊو هو ته، ”ان ڪوناري کي چمان ٿو جنهن مان هي سخن پڇي نڪتا آهن.“ فقير صاحب سدائين سربرهنه رهيو. جيئن فوتي ۾ ظاهر آهي ۽ چوي ٿو:<sup>442</sup>

عاشق اصل اويسي وحدت وصال وبسي،  
مشهور ٿيو مهيسي ”محمد“ مٿي اگهاڙو.

## 24: استاد سيندو خان ”صيد“

(1880-1942ع)

سينڌي خان ولد هندي خان تخلص ”صيد“، سندس والد جو اصل وطن هند، پوءِ اچي سنڌ ۾ وطني ٿيو. هندي خان، بهترين گوبو هو آنجهاني سيٺ وشن داس مانجهو واري وٽ وظيفه تي رهندو هو. مرحوم اتي ئي ڄائو تنهن ڪري مٿس سنڌي خان نالو رکيو ويو. مرحوم ”صيد“ پنهنجي خانداني فن علم موسيقي ۾ اعليٰ کان اعليٰ ماهر ٿيو. سنڌ



جي اميرن کان کيس ”خان صاحب“ جو خطاب مليو. مرحوم صيد خوش اخلاق ۽ خوش پوش، لطيف مزاج مرد، فقير صفت انسان ۽ هميشه خندان خندان نظر ايندڙ سنڌي سرائڪي، اردو، پنجابي، فارسي، هندي پشتو (ڪجهه عربي ۽ انگريزي) ۾ ماهر، خوش گلو، خوش گو ۽ خوش خط شاعر، جاءِ رهائش، شڪارپور سنڌ ۽ آخري عمر جو حصو هالن ۾ گذاريائين. محمد فقير کٽيار جو متوالو عاشق، فقير صاحب جي دامِ محبت صحيح طرح کيس صيد ڪري ڇڏيو. صيد مرحوم جي روح عنصرِي قفس مان پرواز به فقير صاحب جي مڪان ”ميخانه منصوري“ تي ڪيو ۽ اتي ئي دفن ڪيو ويو.<sup>443</sup>

## 25: پريل ”پينار“

(1911-1949ع)

پريل ولد چيٽ ذات پيل تخلص ”پينار“ ڳوٺ سلاواه پوءِ هميشه لاءِ پيرائي تعلقو شهدادپور ضلعو سانگهڙ. 1911ع ۾ ڄائو. پاڻ به درجا سنڌي پڙهيو، ڪجهه اردو به ايندي هيس. اول سياح ۽ پوءِ 1932ع کان فقيري اختيار ڪيائين. ۽ شاعريءَ جي دنيا ۾ داخل ٿيو. مرحوم منار فقير جي معرفت مرحوم مخدوم غلام محمد صاحب ”مغموم“، سورهمين سجاده نشين درگاه غوث الحق حضرت مخدوم نوح هالا نوان جي صحبت ۾ شامل ٿيو. مرحوم پينار تي ان صحبت جو بيحد اثر پيو ۽ آخر وڃي مسلمانِي جي حد کي پهتو. 1949ع ۾ وصال ڪيائين.<sup>444</sup>

## 445 ڪلام

حسن جي بازار ۾ سودو صفا سر جو ڪجي،  
ڪلھن تان ڪوري ڪپي ڪٽي دست دلبر جي ڏجي.  
ناه ناڻي جي خوشامند هت رضا جي آهي راند،  
ڪرڻ پي ٿو ائين ڪپي اڳلو جيئن روحڙو رجي.

<sup>443</sup> منهنجو ننڍپڻ، ص: 64.

<sup>444</sup> ياد رفتگان، ص: 158/159.

<sup>445</sup> ياد رفتگان، ص: 159.

محب جي مجلس هجي تنهن ۾ هجي ويڻو ضرور.  
 تان سٺي سوغات سارو ساه نذرانو نجي.  
 اڳتئون عجيبن جي هميشه حال هيٺي سان هلي.  
 نياز سان ناتو رکي پو پرت سان پڌرو ٿجي.  
 اي پريل "پينار" توکان جي پڇن پاڻهي پرين.  
 عشق جو احوال سارو مر چٽو چوري چجي.

## 26: ربو فقير ابڙيجو

(1861-1936ع)

ربو فقير اٽڪل 1861ع ۾ ڄائو. سندس پيءُ جو نالو طيب ابڙيجو هو.  
 ربو فقير جا وڏا اصل کان حضرت مرشدنا غوث الحق مخدوم نوح عليه  
 رحمت جا مريد هئا. پاڻ حضرت قبله مرشدنا مخدوم غلام محمد 16 سجاده  
 نشين حضرت غوث الحق مخدوم نوح عليه رحمت جن جي حاضري جو  
 نوڪر هو. هميشه سندن حڪم ۽ هدايتن تي هليو. سندس ٻه ڀائر هئا جن  
 جو اولاد موجود آهي. پاڻ شادي ڪانه ڪيائين ۽ 75 سالن جي عمر ۾ سن  
 1936ع ۾ لاڙو انتقال ڪيائين. کيس سندس آبائي ڳوٺ الياس ابڙيجي ۾  
 سپرد خاڪ ڪيو ويو.<sup>446</sup>

## 27: ڦٽو ڳاهوئي

(1902-1958ع)

وڏيرو فتح محمد عرف ڦٽو ڳاهوئي ولد مير حسن ڳاهوئي جي ولادت  
 1902ع ۾ ٿي. پاڻ اصل کان وٺي ڳوٺ پوٽو تعلقي هالا جو رهواسي هو.  
 شڪار جو شوق هوندو هئس. حضرت قبله مرشدنا مخدوم غلام محمد  
 صديقي قريشي جن وٽ رهندو هئو. سندن خدمتگار ۽ نوڪر هو. 1941ع ۾  
 ديهه مناهي ۾ کيس ڪمدار ڪري رکيائون. جتي چار سال عمدي طرح سان  
 نوڪري ڪيائين. ڪمداريءَ دوران پاڻ سخت بيمار ٿي پيو اهڙو جو سندس